

خدارا! دشمن کی سازش کو سمجھئے؟!

اسرائیل کے نئے وزیر خارجہ ایگدور لیبر مین نے کہا ہے کہ ایران کے برکس اب افغانستان اور پاکستان اسرائیل کے لیے سب سے بڑا سڑبیچ خطرہ ہیں۔ ان کا کہنا تھا کہ اگرچہ ایران کی صورت میں اسرائیل کے لیے ممکنہ جو ہری خطرہ موجود ہے، لیکن اس وقت پاکستان اور افغانستان میں سامنے آنے والے مسائل زیادہ اہم ہیں، اور یہ دونوں ممالک نہ صرف اسرائیل بلکہ عالمی نظام کے لیے بھی خطرہ ہیں۔ انہوں نے پاکستان کو ایک غیر مستحکم جو ہری طاقت قرار دیا اور افغانستان پر طالبان کے قبضے کا خدشہ ظاہر کیا۔ عین ممکن ہے کہ بعض لوگ اسرائیل کے وزیر خارجہ کے اس بیان پر حیران ہوں کہ جس ایران کے خلاف اسرائیل ایک عرصہ سے شور و غوغہ کر رہا تھا اور اسے اپنی سلامتی کا سب سے بڑا دشمن قرار دے رہا تھا، اچانک اپنی دشمنی کے حوالہ سے اُس پر پاکستان کو ترجیح کیوں دے دی ہے اور پاکستان کو اپنا اولین اور بدترین دشمن کیوں قرار دے دیا ہے؟ لیکن جو لوگ اسرائیل کی تاریخ پر نگاہ رکھئے ہوئے ہیں اور یہودی ذہنیت سے اچھی طرح واقف ہیں ان کے لیے قطعی طور پر یہ کوئی نئی بات نہیں ہے۔

اسرائیل جو عمر میں پاکستان سے ایک سال چھوٹا ہے، اپنی بیدائش کے فوری بعد پاکستان کی طرف متوجہ ہوا تھا۔ ذہین چالاک اور عیار یہودی سمجھ گیا تھا کہ ایک نظریاتی اسلامی ریاست اُس کے لیے بہت بڑے خطرے کا باعث بن سکتی ہے۔ لہذا شروع ہی میں پاکستان کی قیادت پر سنہر اجال ڈالنے کی کوشش کی گئی۔ لیاقت علی خان کو امریکہ کے دورہ کے دوران اسرائیل کو تلمیم کرنے کے عوض وسیع پیانا نے پر امداد کی پیشکش ہوئی، جسے لیاقت علی خان نے یہ کہہ کر ٹھکرایا کہ "Our souls are not for sale!"۔ اُس وقت سے لے کر آج تک اسرائیل پاکستان کے خلاف سازشوں میں مصروف ہے اور پاکستان کو صفحہ ہستی سے مٹانے کے لیے کوئی دیقتہ فروغ نہیں کرتا۔ سب سے پہلے لیاقت علی خان کو اپنے ایجنٹوں کے ذریعے اپنے راستے سے ہٹایا اور لگا تاراس کوشش میں رہا کہ وہ پاکستانی قیادت پر ڈورے ڈال سکے، اور پچھی بات یہ

ہے کہ وہ اس میں کافی حد تک کامیاب بھی ہو گیا، اگرچہ عوامی دباؤ کے باعث کوئی پاکستانی حکمران اسرائیل کو تسلیم کرنے یا اس کی کھلم کھلا جمیت کرنے کی جرأت نہ کر سکا۔ ۱۹۶۷ء اور ۱۹۶۳ء کی عرب اسرائیل جنگوں میں پاکستان کی فضائیہ نے عربوں کی مدد کی اور اسرائیلی فضائیہ کو زک پہنچائی، جس سے پاکستان اور اسرائیل کی دشمنی مزید بڑھ گئی۔ ۱۹۶۷ء کی جنگ میں عربوں کو مکمل شکست ہوئی، جس کا جشن یہودیوں نے فرانس میں منایا اور ایک تقریب میں اس وقت کے اسرائیلی وزیر اعظم بن گوریان نے صاف صاف اعلان کیا کہ ہماری اصل جنگ عربوں سے نہیں پاکستان سے ہے اور پاکستان ہمارا سب سے بڑا دشمن ہے۔

پنجابی کی ایک ضرب المثل ہے ”بندہ کرے کولیاں تے رب کرے سولیاں“۔ یعنی بندہ اجتماعی حرکات کرتا ہے اور رب اُس کے لیے پھر بھی آسانیاں پیدا کر دیتا ہے۔ امریکہ پر بھوت سوار تھا کہ وہ سوویت یونین کو نیچا دکھا کر دنیا کی واحد سپر قوت بن جائے۔ اسرائیل جانتا تھا کہ سوویت یونین عرب مسلمان ممالک کا جھوٹا اور بے دفا دوست ہے، لیکن پھر بھی خطرہ مول نہیں لینا چاہتا تھا کہ کوئی سپر قوت عربوں کی پشت پر ظاہری طور پر بھی رہے۔ لہذا امریکہ اور اسرائیل نے مل کر سوویت یونین کو شکست و ریخت سے دوچار کر دیا اور اس معاملے میں انہوں نے پاکستان کو استعمال کیا۔ پاکستانی قیادت کو اللہ نے تو یقین اور عقل دی کہ جب امریکہ سوویت یونین سے نبر آزماتا ہا اور اس حوالہ سے پاکستان اُس کا بڑا الاڑا ملک بننا ہوا تھا، پاکستان جو ہری قوت بن گیا۔ سوویت یونین سے فارغ ہو کر امریکہ اور اسرائیل کو ہوش آئی کہ ان سے کتنی بڑی کوتا ہی ہوئی ہے کہ پاکستان جو ہری قوت بن گیا ہے۔ لیکن اب تیر کمان سے نکل چکا تھا۔

پاکستان کی حکومت، اپوزیشن، مذہبی رہنماؤں اور عوام کو سمجھنا چاہئے کہ اسرائیل اور امریکہ اپنی اس کوتا ہی کی تلافی میں مصروف ہیں، یعنی وہ پاکستان کو ہر قیمت پر ایسی اثاثہ جات سے محروم کرنا چاہتے ہیں۔ نائن الیون کا جو ڈرامہ رچا یا گیا تھا وہ ایک تیر سے دوشکار کرنے کی کوشش کی گئی تھی۔ یعنی افغانستان میں طالبان کی اسلامی حکومت کا تیا پانچ کر دیا جائے، اور اگر پاکستان اس میں رکاوٹ بنے تو موقع سے فائدہ اٹھاتے ہوئے اُس کے ایسی اثاثہ جات کو تباہ کر دیا جائے۔ وگرنہ بصورت دیگر جب امریکی افواج افغانستان میں موجود ہوں گی تو وہ کوئی نہ کوئی عذر تراش کر ہمسایہ ملک پاکستان کے ایسی اثاثہ جات کو تباہ کر سکیں گی یا اُس کا کنٹرول حاصل کر سکیں گی۔ لہذا دہشت گردی کی جنگ وہ عذر لنگ ہے جو اس کلی مقصود کو حاصل کرنے کے لیے تراش آگیا ہے۔ خوش قسمتی سے مشرف کے امریکہ سے تعاون کرنے کے منحوس فیصلے کو ہمارے

سُورَةُ الْعِمَرَانَ

آیات ۱۲۹ تا ۱۴۱

﴿وَإِذْ غَدَوْتَ مِنْ أَهْلِكَ تُبُوّئُ الْمُؤْمِنِينَ مَقَاعِدَ لِلْقِتَالِ وَاللهُ سَمِيعٌ عَلِيِّمٌ﴾ ۱۴۰ إِذْ هَمَّتْ طَائِفَتَنِ مِنْكُمْ أَنْ تَفْشِلَا وَاللهُ وَلِيَهُمَا وَعَلَى اللهِ فَلَيَسْوَكَلِ الْمُؤْمِنُونَ ۱۴۱ وَلَقَدْ نَصَرَ كُمُّ اللَّهِ بِيَدِهِ وَأَنْتُمْ أَذْلَلُهُ فَاتَّقُوا اللهُ لَعَلَّكُمْ تَشْكُرُونَ ۱۴۲ إِذْ تَقُولُ لِلْمُؤْمِنِينَ أَنَّ يَحْفِيْكُمْ أَنْ يُمْدِدُكُمْ رَبُّكُمْ بِشَائِهِ الْفِي مِنَ الْمَلَكَةِ مُنْزَلِيْرَ ۱۴۳ بَلَى لَا إِنْ تَصْرِيْوَا وَتَسْقُرُوا وَيَاتُوكُمْ مِنْ فَوْرِهِمْ هَذَا يُمْدِدُكُمْ رَبُّكُمْ بِخَمْسَةِ الْفِي مِنَ الْمَلَكَةِ مُسَوِّمِيْرَ ۱۴۴ وَمَا جَعَلَهُ اللهُ إِلَّا بُشْرَى لَكُمْ وَلِنَطْمَئِنَ قُلُوبُكُمْ بِهِ وَمَا النَّصْرُ إِلَّا مِنْ عِنْدِ اللهِ الْعَزِيزِ الْحَكِيمِ ۱۴۵ لِيَقْطَعَ طَرَفاً مِنَ الَّذِينَ كَفَرُوا أَوْ يُكَيْتَهُمْ فَيَسْقِلُوْا خَائِبَيْنَ ۱۴۶ لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ فَإِنَّهُمْ ظَلَمُوْنَ ۱۴۷ وَلِللهِ مَا فِي السَّمَاوَاتِ وَمَا فِي الْأَرْضِ يَعْفُرُ لِمَنْ يَشَاءُ وَيُعَذِّبُ مَنْ يَشَاءُ وَاللهُ غَفُورٌ رَّحِيمٌ﴾ ۱۴۸

یہاں سے سورہ آل عمران کے نصف ثانی کے دوسرے حصے کا آغاز ہو رہا ہے، جو چھ روکات پر محیط ہے۔ یہ چھ روکات مسلسل غزوہ احمد کے حالات و واقعات اور ان پر تبصرے پر مشتمل ہیں۔ غزوہ احمد شوال ۳۷ھ میں پیش آیا تھا۔ اس سے پہلے رمضان ۲۷ھ میں غزوہ بدرا پیش آ چکا تھا، جس کا تذکرہ ہم سورہ الانفال میں پڑھیں گے۔ اس لیے کہ ترتیب مصحف نہ تو ترتیب زمانی کے اعتبار سے ہے اور نہ ہی ترتیب نزولی کے مطابق۔ غزوہ بدرا میں اللہ تعالیٰ نے

مسلمانوں کو بہت زبردست فتح دی تھی اور کفارِ مکہ کو بڑی زکر پہنچی تھی۔ ان کے ستر (۴۰) سر برآ وردہ لوگ مارے گئے تھے جن میں قریش کے تقریباً سارے بڑے سردار بھی شامل تھے۔ اہل مکہ کے سینوں میں انتقام کی آگ بھڑک رہی تھی اور ان کے انتقامی جذبات لاوے کی طرح کھول رہے تھے۔ چنانچہ ایک سال کے اندر ان رانہوں نے پوری تیاری کی اور تمام ساز و سامان جو وہ جمع کر سکتے تھے جمع کر لیا۔ ابو جہل غزوہ بدر میں مارا جا چکا تھا اور اب قریش کے سب سے بڑے سردار ابوسفیان تھے۔ (ابوسفیان چونکہ بعد میں ایمان لے آئے تھے اور صحابیت کے مرتبے سے سرفراز ہوئے تھے لہذا ہم ان کا نام احترام سے لیتے ہیں۔) ابوسفیان تین ہزار جنگجوؤں کا لشکر لے کر مدینہ پر چڑھ دوڑے۔ اہل مکہ اپنی فتح یقینی بنانے کے لیے اس دفعہ اپنے بچوں اور خاص طور پر خواتین کو بھی ساتھ لے کر آئے تھے تاکہ ان کی غیرت بیدار ہے کہ اگر کہیں میدان سے ہمارے قدم اکھڑ گئے تو ہماری عورتیں مسلمانوں کے فتنے میں چل جائیں گی۔ ابوسفیان کی یوں ہندہ بنت عتبہ بھی لشکر کے ہمراہ تھی۔ (وہ بھی بعد میں فتح مکہ کے موقع پر ایمان لے آئی تھیں۔) غزوہ بدر میں ہندہ کا باپ، بھائی اور بچا مسلمانوں کے ہاتھوں واصل جہنم ہو چکے تھے، لہذا اس کے سینے کے اندر بھی انتقام کی آگ بھڑک رہی تھی۔ مکہ کا شاید یہ کوئی گھر بچا ہو جس کا کوئی فراغزوہ بدر میں مارانہ گیا ہو۔

اس موقع پر نبی اکرم ﷺ نے مدینہ منورہ میں ایک مشاورت منعقد فرمائی کہ اب کیا حکمت عملی اختیار کرنی چاہیئے جبکہ تین ہزار کا لشکر مدینہ پر چڑھائی کرنے آ رہا ہے۔ رسول اللہ ﷺ کا اپنا رجحان اس طرف تھا کہ اس صورت حال میں ہم اگر مدینہ میں محصور ہو کر مقابلہ کریں تو بہتر ہے گا۔ عجیب اتفاق ہے کہ رئیس المناقیب عبداللہ بن ابی کی بھی یہی رائے تھی۔ لیکن وہ لوگ جو بدر کے بعد ایمان لائے تھے اور وہ جو غزوہ بدر میں شریک نہیں ہو پائے تھے ان میں سے خاص طور پر نوجوانوں کی طرف سے خصوصی جوش و خروش کا مظاہرہ ہو رہا تھا کہ ہمیں میدان میں نکل کر دشمن کا ڈٹ کر مقابلہ کرنا چاہیے، ہمیں تو شہادت درکار ہے، ہمیں آخر موت سے کیا ڈر ہے؟۔

شہادت ہے مطلوب و مقصود مومن

نہ مال غنیمت نہ کشور کشائی!

چنانچہ رسول اللہ ﷺ نے اُن کے جذبات کا لحاظ کرتے ہوئے فیصلہ فرمادیا کہ دشمن کا کھلے

میدان میں مقابلہ کیا جائے گا۔ نبی اکرم ﷺ نے ایک ہزار کی نفری لے کر مدینہ سے جبلِ أحد کی جانب کوچ فرمایا، لیکن راستے ہی میں عبداللہ بن ابی اپنے تین سو آدمیوں کو ساتھ لے کر یہ کہہ کرو اپس چلا گیا کہ جب ہمارے مشورے پر عمل نہیں ہوتا اور ہماری بات نہیں مانی جاتی تو ہم خواہ خواہ اپنی جانیں جو کھوں میں کیوں ڈالیں؟ تین سو منافقین کے چلے جانے کے بعد اسلامی شکر میں صرف سات سو افراد باقی رہ گئے تھے جن میں کمزور ایمان والے بھی تھے۔ چنانچہ دامنِ أحد میں پہنچ کر مدینہ کے دو خاندانوں بخوارشہ اور بنو سلمہ کے قدم بھی چھوڑ دی ریکے لیے ڈگنگاۓ اور انہوں نے واپس لوٹنا چاہا، لیکن پھر اللہ تعالیٰ نے ان کو حوصلہ دیا اور ان کے قدم جمادیے۔

اس کے بعد جنگ ہوئی تو اللہ کی طرف سے مدد آئی۔ اللہ نے شکرِ اسلام کو فتح دے دی اور مشرکین کے قدم اکھڑ گئے۔ نبی اکرم ﷺ نے احمد پیار کو اپنی پشت پر رکھا تھا اور اس کے دامن میں صف بندی کی تھی۔ سامنے دشمن کا شکر تھا۔ پیار میں ایک درہ تھا اور حضور ﷺ کو اندر بیشہ تھا کہ ایسا نہ ہو کہ وہاں سے ہم پر حملہ ہو جائے اور ہم دو طرف سے چکی کے دو پاؤں کے درمیان آ جائیں۔ لہذا آپ ﷺ نے اس درہ پر حضرت عبداللہ بن جبیر رضی اللہ عنہ کی امارت میں پیچا س تیر انداز تعینات فرمادیے تھے اور انہیں تاکید فرمائی تھی یہاں سے مت ہلنما۔ چاہے تم دیکھو کہ ہم سب مارے گئے ہیں اور ہمارا گوشہ چیلیں اور کوئے نوچ رہے ہیں تب بھی یہ جگہ مت چھوڑ نا! لیکن جب مسلمانوں کو فتح ہو گئی تو درے پر مامور حضرات میں اختلافِ رائے ہو گیا۔ ان میں سے اکثر نے کہا کہ رسول اللہ ﷺ نے ہمیں جو اتنی تاکید فرمائی تھی وہ تو شکست کی صورت میں تھی، اب تو فتح ہو گئی ہے، لہذا اب ہمیں بھی چل کر مالِ غنیمت جمع کرنے میں باقی سب لوگوں کا ساتھ دینا چاہیے۔ حضرت عبداللہ بن جبیر رضی اللہ عنہ وہاں کے لوکل کمانڈر تھے وہ انہیں منع کرتے رہے کہ یہاں سے ہرگز مت ہٹو، رسول اللہ ﷺ کا حکم یاد رکھو۔ لیکن وہ تو حضور ﷺ کے حکم کی تاویل کر چکے تھے۔ ان میں سے ۳۵ افراد درہ چھوڑ کر چلے گئے اور صرف ۱۵ اباقی رہ گئے۔

خالد بن ولید (جو اُس وقت تک ایمان نہیں لائے تھے) مشرکین کی گھر سوار فوج (cavalry) کے کمانڈر تھے۔ ان کی عقابی نگاہ نے دیکھ لیا کہ وہ درہ خالی ہے۔ ان کی پیدل فوج (infantry) شکست کھا چکی تھی اور بھگڑ رنج چکی تھی۔ ایسے میں وہ اپنے دو سو گھر سواروں کے دستے کے ساتھ اُحد کا چکر کاٹ کر پشت سے اس درے کے راستے مسلمانوں پر

حملہ آور ہو گئے۔ درے پر صرف پندرہ تیر انداز باقی تھے، ان کے لیے دوسو گھنٹے سواروں کی یلغار کو روکنا ممکن نہیں تھا اور وہ مزاحمت کرتے ہوئے شہید ہو گئے۔ اس اچانک حملے سے یک لفڑ جنگ کا پانسہ پلٹ گیا اور مسلمانوں کی فتح شکست میں بدل گئی۔ ستر صحابہ کرام ﷺ شہید ہو گئے۔ رسول ﷺ خود بھی زخمی ہو گئے۔ خود کی کڑیاں آپؐ کے رخسار میں گھس گئیں اور دندان مبارک شہید ہو گئے۔ خون اتنا بہا کہ آپ ﷺ پر بے ہوشی طاری ہو گئی، اور یہ بھی مشہور ہو گیا کہ حضور ﷺ کا انتقال ہو گیا ہے۔ اس سے مسلمانوں کے حوصلے پست ہو گئے۔ لیکن پھر جب رسول ﷺ نے لوگوں کو پکارا تو لوگ ہمت کر کے جمع ہوئے۔ تب آپ ﷺ نے یہ فیصلہ کیا کہ اس وقت پہاڑ پر چڑھ کر بچاؤ کر لیا جائے اور آپ تمام مسلمانوں کو لے کر کوہ أحد پر چڑھ گئے۔ اس موقع پر ابوسفیان اور خالد بن ولید کے مابین اختلاف رائے ہو گیا۔ خالد بن ولید کا کہنا تھا کہ ہمیں ان کے پیچے پہاڑ پر چڑھنا چاہیے اور انہیں ختم کر کے ہی دم لینا چاہیے۔ لیکن ابوسفیان بڑے حقیقت پسند اور زیرِ شخص تھے۔ انہوں نے کہا کہ نہیں، مسلمان اونچائی پر ہیں، وہ اوپر سے پتھر بھیتیں گے اور تیر برسائیں گے تو ہمارے لیے شدید جانی نقصان کا اندر یشہ ہے۔ ہم نے بدر کا بدلہ لے لیا ہے، یہی بہت ہے۔ چنانچہ مشرکین وہاں سے چلے گئے۔ مطالعہ آیات سے قبل غزوہِ احد کے سلسلہ واقعات کا یہ اجمالی خاکہ ذہن میں رہنا چاہیے۔

آیت ۱۲۱ ﴿وَإِذْ غَدَوْتُ مِنْ أَهْلِكَ تُبُوّى الْمُؤْمِنِينَ مَقَاعِدَ لِلْقَتْلِ﴾ ”اور (اے نبی ﷺ!) یاد کیجیے جبکہ صبح کو آپؐ اپنے گھر سے نکلے تھے اور مسلمانوں کو جنگ کے میدان میں صفت بندی کر رہے تھے، وہاں مورچے معین کر رہے تھے اور ان میں صحابہ کرام ﷺ کو مامور کر رہے تھے۔

غزوہِ احد کی صبح آپ ﷺ حضرت عائشہ ؓ کے گھر سے برآمد ہوئے تھے اور جنگ کے میدان میں صفت بندی کر رہے تھے، وہاں مورچے معین کر رہے تھے اور ان میں صحابہ کرام ﷺ کو مامور کر رہے تھے۔

﴿وَاللَّهُ سَمِيعٌ عَلَيْهِ﴾ ”جبکہ اور اللہ سب کچھ سننے والا جانتے والا ہے۔“

آیت ۱۲۲ ﴿إِذْ هَمَّتْ طَآئِفَتْ مِنْكُمْ أَنْ تَفْشِلَا﴾ ”جبکہ تم میں سے دو گروہ بزدیلی دکھانے پر آمادہ ہو گئے تھے“

انہوں نے کچھ کمزوری دکھائی، حوصلہ چھوڑنے لگے اور ان کے پاؤں لڑکھڑائے۔

﴿وَاللَّهُ وَلِيُّهُمَا﴾ ”حالانکہ اللہ ان کا پشت پناہ تھا۔“
 ﴿وَعَلَى اللَّهِ فَلَيْتَوْكِلِ الْمُؤْمِنُونَ﴾ ”اور اللہ ہی پر توکل کرنا چاہیے اہل ایمان کو،“ -

جنگ کے آغاز سے پہلے انصار کے دو گھر انوں بنو حارثہ اور بنو سلمہ کے قدم وقتی طور پر ڈال گئے تھے، بر بنائے طبع بشری ان کے حوصلے پست ہونے لگے تھے اور انہوں نے واپسی کا ارادہ کر لیا تھا، لیکن اللہ تعالیٰ نے ان کے دلوں کو ثبات عطا فرمایا اور ان کے قدموں کو جمادیا۔ پھر ان کا ذکر قرآن میں کر دیا گیا۔ اور وہ اس پر فخر کرتے تھے کہ ہم وہ لوگ ہیں جن کا ذکر اللہ تعالیٰ نے قرآن میں ﴿مِنْكُمْ﴾ اور ﴿وَاللَّهُ وَلِيُّهُمَا﴾ کے الفاظ میں کیا ہے۔ غور طلب بات یہ ہے کہ تین سو منافقین جو میدان جنگ سے چلے گئے تھے اللہ تعالیٰ نے ان کا ذکر تک نہیں کیا۔ گویا وہ اس لائق بھی نہیں ہیں کہ ان کا براہ راست ذکر کیا جائے۔ البتہ آخر میں ان کا ذکر بالواسطہ طور پر (indirectly) آئے گا۔

آیت ۱۲۳ ﴿وَلَقَدْ نَصَرْكُمُ اللَّهُ بِبَدْرٍ وَأَنْتُمْ أَذْلَّتُهُ﴾ ”اور اللہ نے تو تمہاری مدد بدر میں بھی کی تھی جبکہ تم بہت کمزور تھے۔“

غزوہ بدر میں ایک ہزار مشرکین کے مقابلے میں اہل ایمان صرف تین سوتیرہ تھے، جبکہ سب کے پاس تلواریں بھی نہیں تھیں۔ کل آٹھ تلواریں تھیں۔ کفار مکہ ایک سو گھوڑوں کا رسالہ لے کر آئے تھے اور ادھر صرف دو گھوڑے تھے۔ ادھر سات سواونٹ تھے اور ادھر ستر اونٹ تھے۔ اس سب کے باوجود اللہ نے تمہاری مدد کی تھی اور تمہیں اپنے سے طاقتو رہمن پر غلبہ عطا فرمایا تھا۔

﴿فَاتَّقُوا اللَّهَ لَعَلَّكُمْ تَشْكُرُوْهُ﴾ ”تو اللہ کا تقویٰ اختیار کروتا کہ تم اللہ کا (صحیح معنی میں) شکر ادا کرسکو،“

آیت ۱۲۴ ﴿إِذْ تَقُولُ لِلْمُؤْمِنِينَ أَلَنْ يَكُفِيْكُمْ أَنْ يُمَدَّكُمْ رَبُّكُمْ بِشَأْنِ الْفِيْ مِنَ الْمَلَكِيَّةِ مُنْزَلِيْنَ﴾ ”(اے نبی!) جب آپ کہہ رہے تھے اہل ایمان سے کہ کیا تمہارے لیے یہ کافی نہیں ہے کہ تمہارا رب تمہاری مدد کرے تین ہزار فرشتوں سے جو آسمان سے اُترنے والے ہوں گے؟“

میثاق

(10)

سمی 2009ء

یعنی اے مسلمانو! اگر مقابله میں تین ہزار کا لشکر آ گیا ہے تو کیا غم ہے۔ میں تمہیں خوشخبری دیتا ہوں کہ اللہ تعالیٰ تمہاری مدد کو تین ہزار فرشتے بھیجے گا جو آسمان سے اُتریں گے۔ اللہ تعالیٰ نے اپنے نبی ﷺ کی اس خوشخبری کو، جو ایک طرح سے استدعا بھی ہو سکتی تھی، فوری طور پر شرف قبولیت عطا فرمایا اور اس کی منظوری کا اعلان فرمادیا۔

آیت ۱۲۵ ﴿بَلَىٰ إِنْ تَصْبِرُوا وَتَتَّقُوا وَيَأْتُوكُمْ مِنْ فَوْرِهِمْ هَذَا﴾ ”کیوں نہیں (اے مسلمانو!) اگر تم صبر کرو گے اور تقویٰ کی روشن پر رہو گے اور اگر وہ فوری طور پر تم پر حملہ آور رہو جائیں،“

﴿يُمْدِذُكُمْ رَبُّكُمْ بِخَمْسَةِ الْفِيْ مِنَ الْمَلَئِكَةِ مُسَوَّمِيْر﴾ ”تو تمہارا رب تمہاری مدد کرے گا پانچ ہزار فرشتوں کے ذریعے سے جونشان زدہ گھوڑوں پر آئیں گے۔“

آیت ۱۲۶ ﴿وَمَا جَعَلَهُ اللَّهُ إِلَّا بُشْرَىٰ لَكُمْ﴾ ”اور اللہ نے اس کو نہیں بنایا مگر تمہارے لیے بشارت“

﴿وَلَتَطْمَئِنَ قُلُوبُكُمْ يَا﴾ ”اور تاکہ تمہارے دل اس سے مطمئن ہو جائیں۔“

﴿وَمَا النَّصْرُ إِلَّا مِنْ عِنْدِ اللَّهِ الْغَنِيْزُ الْحَكِيمُ﴾ ”ورنہ مدد تو ہوئی ہی اللہ کی طرف سے ہے جو غالب اور حکمت والا ہے۔“

یہ اللہ تعالیٰ کی طرف سے بشارت کے طور پر تمہارے دلوں کے اطمینان کے لیے تمہیں بتا دیا گیا ہے، ورنہ اللہ فرشتوں کو بھیجے بغیر بھی تمہاری مدد کر سکتا ہے، وہ ”کن فیکون“ کی شان رکھتا ہے۔ تمہیں یہ بشارت تمہاری طبع بشری کے حوالے سے دی گئی ہے کہ اگر تین ہزار کی تعداد میں دشمن سامنے ہوا تو تمہاری مدد کو تین ہزار فرشتے اتر آئیں گے، اور اگر وہ فوری طور پر حملہ آور ہو گئے تو ہم پانچ ہزار فرشتے بھیج دیں گے۔

آیت ۱۲۷ ﴿لِيَقْطَعَ طَرَفًا مِنَ الَّذِينَ كَفَرُوا﴾ ”اور یہ مدد وہ تمہیں اس لیے دے گا) تاکہ کافروں کا ایک بازو کاٹ دے۔“

﴿أَوْ يَكْبِتُهُمْ فَيَنْقَلِبُوا حَانِيْنَ﴾ ”یا انہیں ذلیل کر دے کہ وہ خائب و خاسر ہو کر لوٹ جائیں۔“

یہ بات ذہن میں رہے کہ یہاں غزوہ اُحد کے حالات و واقعات اور ان پر تبصرہ زمانی

ترتیب سے نہیں ہے۔ سب سے پہلے رسول اللہ ﷺ کا اپنے گھر سے نکل کر میدان جنگ میں مورچہ بندی کا ذکر ہوا۔ پھر اس سے پہلے کا ذکر ہو رہا ہے جب خبریں پہنچی ہوں گی کہ تین ہزار کا لشکر مدینہ پر حملہ آور ہونے کے لیے آ رہا ہے اور رسول اللہ ﷺ نے اہل ایمان کو اللہ تعالیٰ کی مدد و نصرت کی خوشخبری دی ہو گی۔ اب اس جنگ کے دوران مسلمانوں سے جو کچھ خطائیں اور غلطیاں ہوئیں ان کی نشان دہی کی جا رہی ہے۔ خود آنحضرت ﷺ سے بھی خطہ کا ایک معاملہ ہوا، اس پر بھی گرفت ہے، بلکہ سب سے پہلے اسی معاملے کو لیا جا رہا ہے۔ جب آپ ﷺ شدید رنجی ہو گئے اور آپ پر بے ہوشی طاری ہو گئی، پھر جب ہوش آیا تو آپ ﷺ کی زبان پر یہ الفاظ آگئے:

((كَيْفَ يُقْلِحُ قَوْمٌ خَصِيبُوا وَجْهَ نِبِيِّهِمْ بِاللَّدِمِ وَهُوَ يَدْعُوْهُمْ إِلَى اللَّهِ))^(۱)

”یہ قوم کیسے فلاج پائے گی جس نے اپنے نبی کے چہرے کو خون سے رنگ دیا جبکہ وہ انہیں اللہ کی طرف بدارا تھا!“

تلوار کا اور آنحضرت ﷺ کے رخسار کی ہڈی پر پڑا تھا اور اس سے آپ کے دودانت بھی شہید ہو گئے تھے۔ زخم سے خون کا فوارہ چھوٹا تھا جس سے آپ ﷺ کا پورا چہرہ مبارک اہلبان ہو گیا تھا۔ خون اتنی مقدار میں بہہ گیا تھا کہ آپ ﷺ پر بے ہوشی طاری ہو گئی۔ آپ ﷺ ہوش میں آئے تو زبان مبارک سے یہ الفاظ ادا ہو گئے۔ اس پر یہ آیت نازل ہوئی: ﴿لَيْسَ لَكَ مِنَ الْأَمْرِ شَيْءٌ﴾ اے نبی اس معاملے میں آپ کا کوئی اختیار نہیں ہے آپ کا کام دعوت دینا اور تبلیغ کرنا ہے۔ لوگوں کی ہدایت اور ضلالت کے فیصلے ہم کرتے ہیں۔ اور دیکھنے اللہ نے کیا شان دکھائی؟ جس شخص کی وجہ سے مسلمانوں کو ہزیرت اٹھانا پڑی، یعنی خالد بن ولید اللہ تعالیٰ نے حضور ﷺ کی زبان مبارک سے اسے ”سَيِّفٌ مِّنْ سُيُوفِ اللَّهِ“ (اللہ کی تلواروں میں سے ایک تلوار) کا خطاب دلوادیا۔

آیت ۱۲۸ ﴿لَيْسَ لَكَ مِنَ الْأَمْرِ شَيْءٌ﴾ (اے نبی) اس معاملے میں آپ کو کوئی اختیار نہیں،“

(۱) سنن ابن ماجہ، کتاب الفتنه، باب الصیر على البلاء۔ و مسنند احمد: ۱۲۷۲۵۔ یہ حدیث صحیح مسلم اور سنن الترمذی میں بھی قدرے مختلف الفاظ کے ساتھ وارد ہوئی ہے۔

﴿وَيَنْتُبَ عَلَيْهِمْ أَوْ يُعَذِّبُهُم﴾ "اللہ ان کی توبہ قبول کرے یا انہیں عذاب دے،" یہ اللہ کے اختیار میں ہے، وہ چا ہے گا تو ان کو توبہ کی توفیق دے دے گا، وہ ایمان لے آئیں گے یا اللہ چا ہے گا تو انہیں عذاب دے گا۔

﴿فَإِنَّهُمْ ظَلَمُونَ﴾ "اس لیے کہ وہ ظالم ہیں۔"

ان کے ظالم ہونے میں کوئی شبہ نہیں، الہدا وہ سزا کے حق دارت ہو چکے ہیں۔ لیکن ہو سکتا ہے اللہ انہیں ہدایت دے دے۔ دیکھئے، یہ وقت وقت کی بات ہوتی ہے۔ چند سال پہلے طائف میں رسول اللہ ﷺ سے جس طرح بدسلوکی کا مظاہرہ کیا گیا وہ آپؐ کی زندگی کا شدید ترین دن تھا۔ اس پر جبرائیل ؓ نے آ کر کہا کہ یہ ملک الجبال حاضر ہے۔ یہ کہتا ہے کہ مجھے اللہ نے بھیجا ہے، آپؐ فرمائیں تو ان دونوں پیڑاؤں کو ٹکراؤں جن کے مابین وادی کے اندر یہ شہر طائف آباد ہے، تاکہ یہ سب پس جائیں، ان کا سرمه بن جائے۔ آپؐ ﷺ نے فرمایا کہ نہیں، کیا عجب کہ اللہ تعالیٰ ان کی آئندہ نسلوں کو ہدایت دے دے۔ لیکن یہ وقت کچھ ایسا تھا کہ بر بنائے طبع بشری زبان مبارک سے وہ جملہ لکھ گیا۔ اس لیے کہ:-

الرَّبُّ رَبُّ وَإِنْ تَنَزَّلُ
وَالْعَبْدُ عَبْدُ وَإِنْ تَرْفَقَ

"رب، رب ہی ہے چا ہے کتنا ہی نزول فرمائے اور بندہ بندہ ہی رہتا ہے چا ہے کتنا ہی بلند ہو جائے!"

آیت ۱۲۹ ﴿وَلِلَّهِ مَا فِي السَّمَاوَاتِ وَمَا فِي الْأَرْضِ﴾ "اللہ ہی کے لیے ہے جو کچھ آسمانوں میں ہے اور جو کچھ زمین میں ہے۔"

﴿يَغْفِرُ لِمَنْ يَشَاءُ وَيُعَذِّبُ مَنْ يَشَاءُ﴾ "وہ جس کو چاہتا ہے بخش دیتا ہے اور جس کو چاہتا ہے عذاب دیتا ہے۔"

﴿وَاللَّهُ غَفُورٌ رَّحِيمٌ﴾ "اور اللہ غفور و رحیم ہے۔"

آیات ۱۳۰ تا ۱۳۳

﴿يَا أَيُّهَا الَّذِينَ آمَنُوا لَا تَأْكُلُوا الرِّبَوَا أَضْعَافًا مُّضْعَفَةً وَاتَّقُوا اللَّهَ لَعَلَّكُمْ تُفْلِحُونَ﴾ وَاتَّقُوا النَّارَ الَّتِي أُعِدَّتُ لِلْكُفَّارِينَ ﴿۱۳۳﴾ وَأَطِيعُوا اللَّهَ

وَالرَّسُولَ لَعَلَّكُمْ تُرْحَمُونَ ﴿١﴾ وَسَارُوا إِلَى مَغْفِرَةٍ مِّنْ رَبِّكُمْ وَجَنَّةٌ
 عَرْضُهَا السَّمَوَاتُ وَالْأَرْضُ لَا أَعْدَثُ لِلْمُتَقْبِينَ ﴿٢﴾ الَّذِينَ يُنْفَقُونَ فِي
 السَّرَّاءِ وَالضَّرَّاءِ وَالْكَظِيمِينَ الغَيْظَ وَالْعَافِينَ عَنِ النَّاسِ وَاللَّهُ يُحِبُّ
 الْمُحْسِنِينَ ﴿٣﴾ وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ
 فَاسْتَغْفَرُوا لِذُنُوبِهِمْ فَوَمَنْ يَغْفِرُ الذُّنُوبَ إِلَّا اللَّهُ فَلَمْ يُصْرُوْا عَلَى مَا
 فَعَلُوا وَهُمْ يَعْلَمُونَ ﴿٤﴾ أُولَئِكَ جَزَاؤُهُمْ مَغْفِرَةٌ مِّنْ رَبِّهِمْ وَجَنَّتْ تَجْرِي
 مِنْ تَحْتِهَا الْأَنْهَرُ خَلِيدِينَ فِيهَا وَنَعْمَ أَجْرُ الْعَمَلِينَ ﴿٥﴾ قَدْ خَلَتْ مِنْ
 قَبْلِكُمْ سُنَّنٌ لَا فَسِيرُوا فِي الْأَرْضِ فَانْظُرُوا كَيْفَ كَانَ عَاقِبَةُ
 الْمُكَدِّبِينَ ﴿٦﴾ هَذَا بَيَانٌ لِلنَّاسِ وَهُدًى وَمَوْعِظَةٌ لِلْمُتَقْبِينَ ﴿٧﴾ وَلَا تَهُنُوا
 وَلَا تَحْزَنُوا وَأَنْتُمُ الْأَعْلَوْنُ إِنْ كُنْتُمْ مُؤْمِنِينَ ﴿٨﴾ إِنْ يَمْسِسُكُمْ قَرْحٌ فَقَدْ
 مَسَ الْقَوْمَ قَرْحٌ مِثْلُهُ وَتَلَكَ الْأَيَامُ نُدَاوِلُهَا بَيْنَ النَّاسِ وَلِيَعْلَمَ اللَّهُ
 الَّذِينَ آمَنُوا وَيَتَّخِذَ مِنْكُمْ شَهَادَةً وَاللَّهُ لَا يُحِبُّ الظَّالِمِينَ ﴿٩﴾
 وَلَيُمَحَّصَّ اللَّهُ الَّذِينَ آمَنُوا وَيَمْحَقَ الْكُفَّارِينَ ﴿١٠﴾ أَمْ حَسِبْتُمْ أَنْ تَدْخُلُوا
 الْجَنَّةَ وَلَمَّا يَعْلَمَ اللَّهُ الَّذِينَ جَهَدُوا مِنْكُمْ وَيَعْلَمُ الصَّابِرِينَ ﴿١١﴾ وَلَقَدْ كُنْتُمْ
 تَمَنَّوْنَ الْمَوْتَ مِنْ قَبْلِ أَنْ تَلَقُوهُ فَقَدْ رَأَيْتُمُوهُ وَأَنْتُمْ تَتَطَرَّفُونَ ﴿١٢﴾

آیت ۱۳۰ ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا وَأَضْعَافًا مُضْعَفَةٌ﴾ ۱۳۰۔ اہل

ایمان! سود مت کھاؤ گنا پوچنا بڑھتا ہوا،

یہاں پر سود مرکب (compound interest) کا ذکر آیا ہے جو بڑھتا چڑھتا رہتا ہے۔ واضح رہے کہ شراب اور جوئے کی طرح سود کی حرمت کے احکام بھی مدنیجاً نازل ہوئے ہیں۔ سب سے پہلے ایک ملکی سورۃ، سورۃ الروم میں انفاق فی سبیل اللہ اور سود کو ایک دوسرے کے مقابل رکھ کر سود کی قباحت اور شاعت کو واضح کر دیا گیا: ﴿وَمَا اتَيْتُمْ مِنْ رِبَّا لَيْرُبُوا فِي
 أَمْوَالِ النَّاسِ فَلَا يَرُبُّوا عِنْدَ اللَّهِ وَمَا اتَيْتُمْ مِنْ زَكْوَةً تُرْيَدُونَ وَجْهَ اللَّهِ فَأُولَئِكَ هُمُ
 الْمُضْعَفُونَ ﴿۱﴾۔ جیسے کہ شراب اور جوئے کی خرابی کو سورۃ البقرۃ (آیت ۲۱۹) میں بیان کر دیا گیا تھا۔ اس کے بعد آیت زیر مطالعہ میں دوسرے قدم کے طور پر مہاجنی سود (usury) سے

میثاق

(14)

مئی 2009ء

روک دیا گیا۔ ہمارے ہاں آج کل بھی ایسے سودخور موجود ہیں جو بہت زیادہ شرح سود پر لوگوں کو قرض دیتے ہیں اور ان کا خون چوس جاتے ہیں۔ تو یہاں اس سود کی مذمت آئی ہے۔ سود کے بارے میں آخری اور حتمی حکم ۹۶ میں نازل ہوا، لیکن ترتیبِ مصحف میں وہ سورۃ البقرۃ میں ہے۔ وہ پورا رکوع (نمبر ۳۸) ہم مطالعہ کر چکے ہیں۔ وہاں پر سود کو دوڑوک انداز میں حرام قرار دے دیا گیا اور سودخوری سے باز نہ آنے پر اللہ اور اس کے رسول ﷺ کی طرف سے جنگ کا الٹی میثم دے دیا گیا۔

سوال پیدا ہوتا ہے کہ غزوہِ اُحد کے حالات و واقعات کے درمیان سودخوری کی مذمت کیوں بیان ہوئی؟ ایسا محسوس ہوتا ہے کہ درے پر مامور پچاس تیر اندازوں میں سے پینتیس اپنی جگہ چھوڑ کر جو چلے گئے تھے تو ان کے تحت الشعور میں مالِ غنیمت کی کوئی طلب تھی، جو نہیں ہوئی چاہیے تھی۔ اس حوالے سے سودخوری کی مذمت بیان کی گئی کہ یہ بھی انسان کے اندر مال و دولت سے ایسی محبت پیدا کر دیتی ہے جس کی وجہ سے اس کے کردار میں بڑے بڑے خلا پیدا ہو سکتے ہیں۔

﴿وَاتَّقُوا اللَّهَ لَعَلَّكُمْ تُفْلِحُونَ﴾ "اور اللہ کا تقویٰ اختیار کروتا کتم فلاح پاؤ۔"
آیت ۱۳۱ **﴿وَاتَّقُوا النَّارَ الَّتِي أُعِدَّتُ لِلْكُفَّارِينَ﴾** "اور اس آگ سے بچو جو کافروں کے لیے تیار کی گئی ہے۔"
آیت ۱۳۲ **﴿وَأَطِيعُوا اللَّهَ وَالرَّسُولَ لَعَلَّكُمْ تُرَحَّمُونَ﴾** "اور اللہ اور اس کے رسول کی اطاعت کرتے رہوتا کتم پر حرم کیا جائے۔"

آیت ۱۳۳ **﴿وَسَارِعُوا إِلَى مَغْفِرَةٍ مِّنْ رَّبِّكُمْ وَجَنِّهِ عَرْضُهَا السَّمُوَاتُ وَالْأَرْضُ﴾** "اور مسابقت کرو اپنے رب کی مغفرت کے حصول کے لیے اور اس جنت کو حاصل کرنے کے لیے جس کا پھیلاو آسمانوں اور زمین جتنا ہے۔"
﴿أُعِدَّتُ لِلْمُمْقَنِينَ﴾ "وہ تیار کی گئی ہے (اور سنواری گئی ہے) اہل تقویٰ کے لیے۔"

آیت ۱۳۴ **﴿الَّذِينَ يُنْفِقُونَ فِي السَّرَّاءِ وَالصَّرَاءِ﴾** "وہ لوگ جو خرچ کرتے ہیں کشادگی میں بھی اور تنگی میں بھی،"

یہاں بھی تقابل ملاحظہ کیجیے کہ سود کے مقابلے میں انفاق کا ذکر ہوا ہے۔

﴿وَالْكَظِيمُونَ الْعَيْظُ وَالْعَافِينَ عَنِ النَّاسِ﴾ ”اور وہ اپنے غصے کو پی جانے والے اور لوگوں کی خطاوں سے درگز رکنے والے ہیں۔“

﴿وَاللَّهُ يُحِبُّ الْمُحْسِنِينَ﴾ ”اور اللہ تعالیٰ ایسے محسینیں کو پسند کرتا ہے۔“
یہ درجہ احسان ہے، جو اسلام اور ایمان کے بعد کا درجہ ہے۔

آیت ۱۳۵ ﴿وَالَّذِينَ إِذَا فَعَلُوا فَاحِشَةً أَوْ ظَمَرْوًا آنفَسَهُمْ ذَكَرُوا اللَّهَ﴾ ”اور جن کا حال یہ ہے کہ اگر کبھی ان سے کسی بے حیائی کا ارتکاب ہو جائے یا اپنے اوپر کوئی اور ظلم کر بیٹھیں تو فوراً انہیں اللہ یاد آ جاتا ہے۔“

﴿فَاسْتَغْفِرُوا لِذُنُوبِهِمْ﴾ ”پس وہ اس سے اپنے گناہوں کی بخشش مانگتے ہیں۔“
یہ مضمون سورۃ النساء میں آئے گا کہ کسی مسلمان شخص سے اگر کوئی خطأ ہو جائے اور وہ فوراً توبہ کر لے تو اللہ تعالیٰ نے اپنے اوپر واجب ٹھہرایا ہے کہ اس کی توبہ ضرور قبول فرمائے گا۔
﴿وَمَنْ يَغْفِرُ الذُّنُوبَ إِلَّا اللَّهُ﴾ ”اور کون ہے جو معاف کر سکے گناہوں کو سوائے اللہ کے؟“

﴿وَلَمْ يُصْرُوْا عَلَىٰ مَا فَعَلُوا وَهُمْ يَعْلَمُونَ﴾ ”اور وہ اپنے اس غلط فعل پر جانتے بوجھتے اصرار نہیں کرتے۔“

یعنی ایسا نہیں کہ گناہ پر گناہ کرتے چلے جا رہے ہیں کہ موت آنے پر توبہ کر لیں گے۔
اُس وقت کی توبہ تو نہیں ہے۔ ایک مسلمان سے اگر جذبات کی رو میں بہہ کر یا بھول چوک میں کوئی گناہ سرزد ہو جائے اور وہ ہوش آنے پر اللہ کے حضور گڑگڑائے، عزم مصمم کر کے کدو بارہ ایسا نہیں کروں گا، اور پوری پیشیاں کے ساتھ صمیم قلب سے اللہ کی جناب میں توبہ کرے تو اللہ تعالیٰ اس کی توبہ قبول کرنے کی مہانت دیتا ہے۔

آیت ۱۳۶ ﴿أُولَئِكَ جَزَ آوْهُمْ مَغْفِرَةٌ مِنْ رَبِّهِمْ﴾ یہ ہیں وہ لوگ کہ جن کا بدلہ ہے ان کے رب کی طرف سے مغفرت۔“

﴿وَجَنَّتْ تَجْرِي مِنْ تَحْبِيَّهَا الْأَنْهَرُ خَلِدِينَ فِيهَا﴾ ”اور وہ باغات کہ جن کے دامن میں ندیاں بہتی ہوں گی اور وہ ان میں ہمیشہ ہمیشہ رہیں گے۔“

﴿وَنَعِمَ أَجْرُ الْعَمَلِينَ﴾ "اور کیا ہی اچھا بدلہ ہے عمل کرنے والوں کے لیے۔"

آیت ۱۳۷ ﴿قَدْ خَلَتْ مِنْ قَبْلِكُمْ سُنْنٌ﴾ "تم سے پہلے بھی بہت سے حالات و واقعات گزر چکے ہیں،"

﴿فَسِيرُوا فِي الْأَرْضِ﴾ "تو زمین میں گھومو پھرو،"

﴿فَانْظُرُوا كَيْفَ كَانَ عَاقِبَةُ الْمُكَذِّبِ﴾ "اور دیکھو کہ کیسا انجام ہوا جھلناے والوں کا!"

قریش کے تجارتی قافلے شام کی طرف جاتے تھے تو راستے میں قوم ثمود کا مسکن بھی آتا تھا اور وہ بستیاں بھی آتی تھیں جن میں کبھی حضرت لوط عليه السلام نے تبلیغ کی تھی۔ ان کے کھنڈرات سے عبرت حاصل کرو کہ ان کے ساتھ کیا کچھ ہوا۔

آیت ۱۳۸ ﴿هَذَا بَيَانٌ لِلنَّاسِ وَهُدًى وَمُوَعِظَةٌ لِلْمُتَعَقِّبِينَ﴾ "یہ وضاحت ہے لوگوں کے لیے اور ہدایت اور نصیحت ہے متلقین کے حق میں۔"

﴿وَلَا تَهْنُوا وَلَا تَحْزُنُوا﴾ "اور نہ کمزور پڑو اور نہ غم کھاؤ،"

﴿وَإِنَّمَا الْأَعْلَمُ إِنْ كُنْتُمْ مُؤْمِنِينَ﴾ "اور تم ہی سر بلند رہو گے اگر تم مؤمن ہوئے۔"

یہ آیت بہت اہم ہے۔ یہ اللہ تعالیٰ کا پختہ وعدہ ہے کہ تم ہی غالب و سر بلند ہو گے، آخری فتح تمہاری ہو گی، بشرطیکہ تم مؤمن ہوئے۔ یہ آیت ہمیں دعوتِ فکر دیتی ہے کہ آج دنیا میں جو ہم ذلیل ہیں، غالب و سر بلند نہیں ہیں، تو نتیجہ کیا نکلتا ہے؟ یہ کہ ہمارے اندر ایمان نہیں ہے، ہم حقیقی ایمان سے محروم ہیں۔ ہم جس ایمان کے مدعا ہیں وہ محض ایک موروثی عقیدہ ہے، یقین قلبی اور conviction والا ایمان نہیں ہے۔ یہ ہونیں سکتا کہ امت کے اندر حقیقی ایمان موجود ہو اور پھر بھی وہ دنیا میں ذلیل و خوار ہو۔

آیت ۱۳۰ ﴿إِنْ يَمْسِكُمْ قَرْحٌ فَقَدْ مَسَ الْقَوْمَ قَرْحٌ مِنْ لَهُ﴾ "اگر تمہیں اب

چرکا لگا ہے تو تمہارے دشمن کو بھی ایسا ہی چرکا اس سے پہلے لگ چکا ہے۔"

اہل ایمان کو غزوہ اُحد میں اتنی بڑی چوت پچھی تھی کہ ستر صحابہ شہید ہو گئے۔ ان میں حضرت حمزہ رضی اللہ عنہ بھی تھے اور مصعب بن عسیر رضی اللہ عنہ بھی۔ انصار کا کوئی گھرانہ ایسا نہیں تھا جس کا

میثاق

(17)

مئی 2009ء

کوئی فرد شہید نہ ہوا ہو۔ رسول اللہ ﷺ اور مسلمان جب مدینہ واپس آئے تو ہر گھر میں کہرام مچا ہوا تھا۔ اُس وقت تک میت پر بین کرنے کی ممانعت نہیں ہوئی تھی۔ عورتیں مر شیے کہہ رہی تھیں، بین کر رہی تھیں، ماتم کر رہی تھیں۔ اس حالت میں خود آنحضرت ﷺ کی زبان مبارک سے الفاظ نکل گئے: لِكِنْ حَمْزَةٌ لَا بَوَا إِكِي لَهُ! ”ہائے حمزہ کے لیے تو کوئی رونے والیاں بھی نہیں ہیں!“ کیونکہ مدینہ میں حضرت حمزہ ﷺ کی کوئی رشتہ دار خواتین نہیں تھیں۔ حمزہ تو مہاجر تھے۔ انصار کے گھروں کی خواتین اپنے اپنے متوالوں پر آنسو بھاری تھیں اور بین کر رہی تھیں۔ پھر انصار نے اپنے گھروں سے جا کر خواتین کو حضرت حمزہ ﷺ کی ہمشیرہ حضرت صفیہ ؓ کے گھر بھیجا کہ وہاں جا کر تعزیت کریں۔ بہرحال دکھ تو محمد رسول اللہ ﷺ کو بھی پہنچا ہے۔ آخر آپؐ کے سینے کے اندر ایک حساس دل تھا، پھر کا کوئی ٹکڑا تو نہیں تھا۔ یہاں اللہ تعالیٰ اہل ایمان کی دلبوئی کے لیے فرماتا ہے کہ اتنے غلکین نہ ہو اتنے ملوں نہ ہو، اتنے دل گرفتہ نہ ہو۔ اس وقت اگر تمہیں کوئی چرکا لگا ہے تو تمہارے دشمن کو اس جیسا چرکا اس سے پہلے لگ چکا ہے۔ ایک سال پہلے ان کے بھی ستر افراد مارے گئے تھے۔

﴿وَتُلْكَ الْأَيَّامُ نُدَاِلُهَا بَيْنَ النَّاسِ﴾ ”یہ توان ہیں جن کو ہم لوگوں میں الٹ پھیر کرتے رہتے ہیں۔“

یہ زمانے کے نشیب و فراز ہیں جنہیں ہم لوگوں کے درمیان گردش دیتے رہتے ہیں۔ کسی قوم کو ہم ایک سی کیفیت میں نہیں رکھتے۔

﴿وَلِيَعْلَمَ اللَّهُ الَّذِينَ امْنَوْا﴾ ”اور یہ اس لیے ہوتا ہے کہ اللہ دیکھ لے کہ کون حقیقتاً مؤمن ہیں؟“

اگر امتحان اور آزمائش نہ آئے، تکلیف نہ آئے، قربانی نہ دینی پڑے، کوئی زک نہ پہنچے تو کیسے پتا چلے کہ حقیقی مؤمن کون ہے؟ امتحان و آزمائش سے تو پتا چلتا ہے کہ کون ثابت قدم رہا۔ اللہ تعالیٰ جاننا چاہتا ہے، دیکھنا چاہتا ہے، ظاہر کرنا چاہتا ہے کہ کس نے اپنا سب کچھ لگا دیا؟ کس نے صبر کیا؟

﴿وَيَتَخَذَ مِنْكُمْ شُهَدَاءَ آتَط﴾ ”اور وہ چاہتا ہے کہ تم میں سے کچھ کو مقام شہادت

(1) سنن ابن ماجہ، کتاب الجنائز، باب ما جاء في البكاء على الميت۔ ومسند احمد: ۵۵۳۸؛ و ۵۶۳۳۔ عن عبدالله بن عمر رضي الله عنهما۔

عطاء کرے۔“

انہیں اپنی گواہی کے لیے قبول کر لے۔

﴿وَاللَّهُ لَا يُحِبُّ الظَّلَمِينَ﴾ "اللہ نے المؤمنوں کو پسند نہیں کرتا۔"

اگر تمہیں تکلیف پہنچی ہے تو اس کا یہ مطلب نہیں ہے کہ اللہ نے کفار کی مدد کی ہے اور ان کو پسند کیا ہے (معاذ اللہ!)

آیت ۱۲۱ ﴿وَلِيُمْحَصَ اللَّهُ الَّذِينَ آمَنُوا وَيَمْحَقَ الْكُفَّارِينَ﴾ "اور یہ اس لیے

ہوا ہے کہ اللہ اہل ایمان کو بالکل پاک صاف کر دے اور کافروں کو مٹا دے۔"

مسلمانوں میں سے خاص طور پر انصارِ مذین کی آزمائش مطلوب ہے جو ابھی ایمان لائے ہیں، ان میں کچھ پختہ ایمان والے ہیں، کچھ کمزور ایمان والے ہیں اور کچھ منافق بھی ہیں۔ اللہ چاہتا ہے کہ وہ پورے طریقے سے پختہ ہو جائیں، اور اگر کوئی کچا ہی رہتا ہے تو وہ اہل ایمان سے کٹ جائے، تاکہ بحیثیتِ مجموعی جماعتی قوت کو کوئی ضعف نہ پہنچے۔ تو یہ جو تمہارے اندر ہر طرح کے لوگ گلڈ ہو گئے ہیں کہ کچھ مومن صادق ہیں، پختہ ایمان والے ہیں، کچھ کمزور ایمان والے ہیں اور کچھ منافق بھی ہیں، تو اللہ تعالیٰ نے یہ تجویز کی ہے کہ سب کو چھانٹ کر الگ کر دیا ہے۔ چنانچہ عبداللہ بن ابی اور اس کے تین سوساتھیوں کے نفاق کا پرده چاک ہو گیا، ورنہ ان کی اصلیت تم پر کیسے ظاہر ہوتی؟ "بحث و تجویز" ہم اردو میں بھی استعمال کرتے ہیں۔ بحث کا معنی ہے کہ دینا اور تجویز الگ الگ کرنا۔

آیت ۱۲۲ ﴿أَمْ حَسِبْتُمْ أَنْ تَدْخُلُوا الْجَنَّةَ﴾ "کیا تم نے سمجھا تھا کہ جنت میں یونہی

داخل ہو جاؤ گے،"

﴿وَلَمَّا يَعْلَمَ اللَّهُ الَّذِينَ جَهَدُوا مِنْكُمْ وَيَعْلَمَ الصَّابِرِينَ﴾ "حالانکہ ابھی تو اللہ نے دیکھا ہی نہیں ہے تم میں سے کون واقعًا (اللہ کی راہ میں) جہاد کرنے والے ہیں اور صبر و استقامت کا مظاہرہ کرنے والے ہیں۔"

گویا یعنی "ابھی عشق کے امتحان اور بھی ہیں!"، ابھی تو تمہارے لیے اس راستے میں کڑی سے کڑی منزلیں آنے والی ہیں۔ یاد رہے کہ یہ مضمون ہم سورۃ البقرۃ کی آیت ۲۱۲ میں پڑھ آئے ہیں۔ نوٹ کیجیے کہ زیرِ مطالعہ آیت کا نمبر ۱۲۲ ہے، یعنی ہندسوں کی صرف ترتیب بدی

ہوئی ہے۔

آیت ۱۳۳ ﴿وَلَقَدْ كُنْتُمْ تَمْنَوْنَ الْمَوْتَ مِنْ قَبْلِ أَنْ تَلْقَوْهُ﴾ ”اور تم تو موت کی تمنا کر رہے تھے اس سے پہلے کہ اس سے ملاقات ہوتی۔“
 ﴿فَقَدْ رَايْتُمُوهُ وَأَنْتُمْ تَنْظُرُونَ﴾ ”سواب تم نے اسے دیکھ لیا ہے اپنی آنکھوں سے۔“

یہاں روئے تھن ان لوگوں کی طرف ہے جو نئے نئے ایمان لائے تھے اور ان میں سے خاص طور پر نوجوانوں نے کہا تھا کہ ہمیں تو شہادت چاہیے اور ہم تو کھلے میدان میں جا کر مقابلہ کریں گے۔ ان کے جذبات پر تھوڑا سا تisperہ ہو رہا ہے کہ اس وقت تو جوشِ قیال اور ذوقِ شہادت کا اظہار ہو رہا تھا، اب تم نے موت دیکھ لی ہے نا! تو یہ ہے موت ہے انسان اتنی آسانی کے ساتھ قبول نہیں کرتا۔

آیات ۱۳۲ تا ۱۳۸

﴿وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ أَنْقَلَبْتُمْ عَلَى أَعْقَابِكُمْ وَمَنْ يُنْقِلِبْ عَلَى عَقِبَيْهِ فَلَنْ يَضُرَّ اللَّهُ شَيْئًا وَسَيَجِزِي اللَّهُ الشَّكِرِينَ﴾ وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كَتَبَ مُؤْجَلاً وَمَنْ يُرِدُ ثَوَابَ الدُّنْيَا نُوْتَهُ مِنْهَا وَمَنْ يُرِدُ ثَوَابَ الْآخِرَةِ نُوْتَهُ مِنْهَا وَسَنَجِزِي الشَّكِرِينَ﴾ وَكَائِنٌ مِنْ نَبِيٍّ قُتِلَ لَا مَعَهُ رَبِيُّونَ كَثِيرٌ فَمَا وَهَنُوا لِمَا أَصَابُهُمْ فِي سَبِيلِ اللَّهِ وَمَا ضَعُفُوا وَمَا أَسْتَكَانُوا وَاللَّهُ يُحِبُ الصَّابِرِينَ﴾ وَمَا كَانَ قَوْلَهُمْ إِلَّا أَنْ قَالُوا رَبَّنَا أَغْفِرْلَنَا ذُنُوبَنَا فَأَتَتْهُمُ اللَّهُ ثَوَابَ الدُّنْيَا وَحُسْنَ ثَوَابَ الْآخِرَةِ وَاللَّهُ يُحِبُ الْمُحْسِنِينَ﴾

آیت ۱۳۳ ﴿وَمَا مُحَمَّدٌ إِلَّا رَسُولٌ﴾ ”محمد (صلی اللہ علیہ وسلم) اس کے سوا کچھ نہیں کہ بس ایک رسول ہیں۔“

غزوہ اُحد کے دوران جب یہ افواہ اڑائی کہ مُحَمَّد رَسُولُ اللَّهِ صَلَّى اللَّهُ عَلَيْهِ وَسَلَّمَ کا انتقال ہو گیا ہے تو بعض لوگ بہت دل گرفتہ ہو گئے کہ اب کس لیے جنگ کرنی ہے؟ حضرت عمر بن الخطابؓ بھی ان میں سے تھے۔ آپؐ نے رسول اللَّهِ صَلَّى اللَّهُ عَلَيْهِ وَسَلَّمَ کی وفات کی خبر سن کر تواریخ پھینک دی اور دل برداشتہ ہو کر بیٹھ گئے کہ اب ہم نے جنگ کر کے کیا لینا ہے! یہاں اس طرز عمل پر گرفت ہو رہی ہے کہ تمہارا یہ رو یہ غلط تھا۔ حضرت محمد ﷺ اس کے سوا کچھ نہیں ہیں کہ وہ اللہ کے رسول ہیں، وہ معبدوں نہیں ہیں۔ تم ان کے لیے جہاد نہیں کر رہے ہیں بلکہ اللہ کے لیے کر رہے ہو، اللہ کے دین کے غلبے کے لیے اپنے جان و مال قربان کر رہے ہو۔ حضرت محمد ﷺ تو اللہ کے رسول ہیں۔

﴿قَدْ خَلَتْ مِنْ قَبْلِهِ الرُّسُلُ﴾ ”ان سے پہلے بھی بہت سے رسول گزر چکے ہیں۔“
 ﴿أَفَإِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ﴾ ”تو کیا اگر ان کا انتقال ہو جائے یا قتل کر دیے جائیں تو تم اپنی ایڑیوں کے بل لوٹ جاؤ گے؟“
 کیا اس صورت میں تم اُنکے پاؤں را ہون سے پھر جاؤ گے؟ کیا یہی تمہارے دین اور ایمان کی حقیقت ہے؟

﴿وَمَنْ يَنْقِلِبْ عَلَى عَقِبَيْهِ فَلَنْ يَضُرَّ اللَّهُ شَيْئًا﴾ ”اور جو کوئی بھی اپنی ایڑیوں کے بل لوٹ جائے گا وہ اللہ کا کچھ بھی لفڑان نہ کرے گا۔“
 ﴿وَسَيَجُزِي اللَّهُ الشَّكِيرِينَ﴾ ”ہاں اللہ بدله دے گا شکر کرنے والوں کو۔“
 حضرت عمر بن الخطابؓ چونکہ جذباتی انسان تھے لہذا رسول اللَّهِ صَلَّى اللَّهُ عَلَيْهِ وَسَلَّمَ کی وفات کی خبر سن کر حوصلہ چھوڑ گئے۔ آپؐ کی تقریباً بیکی کیفیت پھر حضور ﷺ کے انتقال پر ہو گئی تھی۔ آپؐ تلوار سوت کر بیٹھ گئے تھے کہ جو کہہ گا کہ حضرت ﷺ کا انتقال ہو گیا ہے میں اُس کا سر اڑا دوں گا۔ حضرت ابو بکرؓ ”ثانی اسلام و غار و بدر و قبر“، اُس وقت مدینہ کے مضادات میں تھے۔ آپؐ آتے ہی سید ہے اپنی بیٹی حضرت عائشہؓ کے مجرے میں گئے۔ رسول اللَّهِ صَلَّى اللَّهُ عَلَيْهِ وَسَلَّمَ کے چہرہ مبارک پر چادر تھی، آپؐ نے چادر ہٹائی اور جھک کر آنحضرت ﷺ کی پیشانی کو بوس دیا اور رو دیے۔ پھر کہا: اے اللہ کے رسول، میرے ماں باپ آپؐ پر قربان! اللہ تعالیٰ آپؐ پر دو موئیں جمع نہیں کرے گا۔ یعنی اب دوبارہ آپؐ پر موت وار دنیں ہو گی، اب تو آپؐ کو حیات جاوہ دانی حاصل ہو چکی ہے۔ حضرت ابو بکرؓ باہر آئے اور لوگوں سے خطاب شروع کیا تو حضرت عمرؓ بیٹھ گئے۔ حضرت ابو بکرؓ نے اللہ تعالیٰ کی حمد و شکر کے بعد فرمایا: مَنْ كَانَ يَعْبُدُ مُحَمَّدًا فَإِنَّ مُحَمَّدًا قَدْ

مَاتَ، وَمَنْ كَانَ يَعْبُدُ اللَّهَ فَإِنَّ اللَّهَ حَقٌّ لَا يَمُوتُ ”جو کوئی محمد ﷺ کی عبادت کرتا تھا وہ جان لے کر محمد ﷺ کا انتقال ہو چکا ہے، اور جو کوئی اللہ کی عبادت کرتا تھا اسے معلوم ہو کہ اللہ تو زندہ ہے، جسے موت نہیں آئے گی۔“ اس کے بعد آپ نے یہ آیت تلاوت فرمائی: ﴿وَمَا مُحَمَّدٌ إِلَّا رَسُولٌ قَدْ خَلَقْتُ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقُلَبُتُمْ عَلَى أَعْقَابِكُمْ وَمَنْ يَنْقِلِبْ عَلَى عَقِيبَيْهِ فَلَنْ يَضُرَّ اللَّهُ شَيْئًا وَسَيَجْزِي اللَّهُ الشَّكِرِينَ﴾ ﴿۱۶﴾ حضرت ابو بکرؓ کی زبانی یہ آیت سن کر لوگوں کو ایسے محسوس ہوتا تھا کہ جیسے یہ آیت اُسی وقت نازل ہوئی ہو۔^(۱)

آیت ۱۲۵ ﴿وَمَا كَانَ لِنَفْسٍ أَنْ تَمُوتُ إِلَّا بِإِذْنِ اللَّهِ﴾ ”اور کسی جان کے لیے یہ ممکن نہیں ہے کہ وہ مر سکے مگر اللہ کے حکم سے“
 ﴿كَتَبَ اللَّهُ مُؤْجَلاً﴾ ”(ہر ایک کی موت کا) وقت مقرر لکھا ہوا ہے۔“
 اجل معین کے ساتھ ہر ایک کا وقت طے ہے۔ لہذا انسان کی بہترین محافظ خود موت ہے۔ آپ کی موت کا جو وقت مقرر ہے اس سے پہلے کوئی آپ کے لیے موت نہیں لاسکتا۔
 ﴿وَمَنْ يُرِدُ ثَوَابَ الدُّنْيَا نُوَتِهِ مِنْهَا﴾ ”جو کوئی دنیا کا اجر و ثواب چاہتا ہے ہم اسے اس میں سے دے دیتے ہیں۔“

آیت ۱۲۶ ﴿وَمَنْ يُرِدُ ثَوَابَ الْآخِرَةِ نُوَتِهِ مِنْهَا﴾ ”اور جو واقعتاً آخرت کا اجر چاہتا ہے ہم اسے اس میں سے دیں گے۔“

یہ مضمون سورۃ البقرۃ کی آیات ۲۰۰-۲۰۲ میں حج کے سلسلے میں آچکا ہے۔
 ﴿وَسَنَجِزِي الشَّكِيرِينَ﴾ ”اور شکر کرنے والوں کو ہم بھر پور جزادیں گے۔“
آیت ۱۲۶ ﴿وَكَانَ مَنْ نَبَّيِ قَاتَلَ لَا مَعَهُ رِبِّيُونَ كَثِيرٌ﴾ ”کتنے ہی نبی ایسے گزرے ہیں کہ جن کے ساتھ ہو کر بہت سے اللہ والوں نے جنگ کی۔“
 اے مسلمانو! تمہارے ساتھ جو یہ واقعہ پیش آیا ہے وہ پہلا تو نہیں ہے۔ اللہ کے بہت

(۱) صحيح البخاري، كتاب المغازي، باب مرض النبي ﷺ، وكتاب الجنائز، باب الدخول على الميت بعد الموت اذا ادرج في كفنه، وكتاب فضائل اصحاب النبي ﷺ، باب قول النبي ﷺ: لو كنت متخدنا خليلًا.

سے نبی ایسے گزرے ہیں جن کی معیت میں بہت سارے اللہ والوں نے، اللہ کے مانے اور چاہنے والوں نے، اللہ کے دیوانوں اور متواuloں نے، اللہ کے غلاموں اور عاشقوں نے اللہ کے دشمنوں سے جنگیں کی ہیں۔ ”رَبِّيْ“ اور ”رَبِّائِيْ“ کا لفظ آج بھی یہودیوں کے ہاں استعمال ہوتا ہے۔

﴿فَمَا وَهَنُوا لِمَا أَصَابَهُمْ فِي سَبِيلِ اللَّهِ﴾ ”تو اللہ کی راہ میں جو بھی تکلیفیں ان پر آئیں اس پر انہوں نے ہمت نہیں ہاری“
 ﴿وَمَا ضَعُفُوا وَمَا اسْتَكَانُوا﴾ ”اور نہ انہوں نے کمزوری دکھائی اور نہ ہی (باطل کے آگے) سرگاؤں ہوئے۔“

﴿وَاللَّهُ يُحِبُّ الصَّابِرِينَ﴾ ”اور اللہ تعالیٰ کو ایسے ہی صابروں سے محبت ہے۔“
 تو اے مسلمانو! ان کا کردار اپناو اور دل گرفتہ نہ ہو۔

آیت ۱۲۷ ﴿وَمَا كَانَ قَوْلُهُمْ إِلَّا أَنْ قَالُوا رَبَّنَا اغْفِرْلَنَا ذُنُوبَنَا وَإِسْرَافَنَا فِيْ أَمْرِنَا﴾ ”اور ان کا توہ مرحلے پر یہی قول ہوتا تھا کہ وہ دعا کرتے تھے کہ اے رب ہمارے! بخش دے ہمیں ہمارے گناہ اور اگر ہم سے اپنے کسی معاملے میں حد سے تجاوز ہو گیا ہو تو اسے معاف فرمادے۔“

﴿وَثَبَّتَ اقْدَامَنَا وَأَنْصُرْنَا عَلَى الْقَوْمِ الْكُفَّارِينَ﴾ ”اور ہمارے قدموں کو جمادے اور ہماری مدفر ما کافروں کے مقابلے میں۔“

حضرت طالوت کے ساتھیوں کی بھی یہی دعا تھی اور سورۃ البقرۃ کے اختتام پر آنے والی دعا کے الفاظ بھی یہی تھے: ﴿فَانْصُرْنَا عَلَى الْقَوْمِ الْكُفَّارِينَ﴾۔

آیت ۱۲۸ ﴿فَأَنْتُمُ اللَّهُ ثَوَابُ الدُّنْيَا وَحُسْنَ ثَوَابِ الْآخِرَةِ﴾ ”تو ان لوگوں کو اللہ تعالیٰ نے دنیا کا ثواب بھی عطا فرمایا اور آخرت کے ثواب کا بھی بہت ہی عمدہ حصہ عطا کیا۔“
 انہیں دنیا کی سر بلندی بھی دی، فتوحات سے بھی نواز اور آخرت کا بہترین اجر بھی عطا فرمایا۔

﴿وَاللَّهُ يُحِبُّ الْمُحْسِنِينَ﴾ ”اور اللہ تعالیٰ ایسے ہی محسینوں کو پسند کرتا ہے۔“

آيات ١٣٩ تا ١٥٥

﴿يَا أَيُّهَا الَّذِينَ آمَنُوا إِنْ تُطِيعُوا الَّذِينَ كَفَرُوا يَرُدُّوكُمْ عَلَىٰ أَعْقَابِكُمْ فَتَسْقِلُبُوا حَسِيرِينَ ﴿٢٩﴾ بَلِ اللَّهُ مَوْلَكُمْ وَهُوَ خَيْرُ النَّصَارَىٰ ﴿٥٦﴾ سَنُلْقِي فِي قُلُوبِ الَّذِينَ كَفَرُوا الرُّغْبَ بِمَا أَشْرَكُوا بِاللَّهِ مَا لَمْ يُنَزِّلْ بِهِ سُلْطَنًا وَمَا وَنِهُمُ النَّارُ وَبِئْسَ مَثْوَى الظَّلَمِينَ ﴿٤٥﴾ وَلَقَدْ صَدَقْتُمُ اللَّهَ وَعْدَهُ إِذْ تَحْسُونَهُمْ يَا ذَنْبَهُ حَتَّىٰ إِذَا فَشَلْتُمْ وَتَنَازَعْتُمْ فِي الْأَمْرِ وَعَصَيْتُمْ مِّنْ مَّا بَعْدِ مَا أَرْتَكُمْ مَا تُحْبُّونَ مِنْكُمْ مَّنْ يُرِيدُ الدُّنْيَا وَمِنْكُمْ مَّنْ يُرِيدُ الْآخِرَةَ ثُمَّ صَرَفْتُمْ عَنْهُمْ لِيَتَابِلُوكُمْ وَلَقَدْ عَفَ عَنْكُمْ وَاللَّهُ ذُو فَضْلٍ عَلَى الْمُؤْمِنِينَ ﴿٤٦﴾ إِذْ تُصْعِدُونَ وَلَا تَلُونَ عَلَىٰ أَحَدٍ وَالرَّسُولُ يَدْعُوكُمْ فِي أُخْرَاجِكُمْ فَإِنَّا بَعْدَمَا يَعْمَلُوكُمْ لِكِيلًا تَحْزِنُونَا عَلَىٰ مَا فَاتَكُمْ وَلَا مَا أَصَابَكُمْ وَاللَّهُ خَيْرٌ بِمَا تَعْمَلُونَ ﴿٤٧﴾ ثُمَّ أَنْزَلَ عَلَيْكُمْ مِّنْ بَعْدِ الْغَمَّ أَمَّةً نَّعَاسًا يَعْشِي طَائِفَةً مِّنْكُمْ وَطَائِفَةً قَدْ أَهْمَمْتُهُمْ أَنْفُسُهُمْ يَظْنُونَ بِاللَّهِ غَيْرَ الْحَقِّ طَنَ الْجَاهِلِيَّةِ يَقُولُونَ هَلْ كُنَّا مِنَ الْأَمْرِ مِنْ شَيْءٍ قُلْ إِنَّ الْأَمْرَ كَلَّهُ لِلَّهِ يُخْفِونَ فِي أَنْفُسِهِمْ مَا لَا يُدْعُونَ لَكَثِيرُهُمْ لَوْ كَانَ لَنَا مِنَ الْأَمْرِ شَيْءٌ مَا قُتِلَنَا هُنَّا قُلْ لَوْ كُنْتُمْ فِي يُوْتَكُمْ لَبَرَّ الَّذِينَ كُتِبَ عَلَيْهِمُ الْقَتْلُ إِلَى مَصَاصِعِهِمْ وَلِيَتَبَلَّى اللَّهُ مَا فِي صُدُورِكُمْ وَلِيُمَحْصَّسَ مَا فِي قُلُوبِكُمْ وَاللَّهُ عَلَيْهِ بِمَا بَدَأَتِ الصُّدُورِ ﴿٤٨﴾ إِنَّ الَّذِينَ تَوَلَّوْا مِنْكُمْ يَوْمَ الْقِيَامَةِ جَمِيعًا إِنَّمَا اسْتَرَّهُمُ الشَّيْطَنُ بِعَضُّ مَا كَسَبُوا وَلَقَدْ عَفَ اللَّهُ عَنْهُمْ إِنَّ اللَّهَ غَفُورٌ حَلِيمٌ ﴿٤٩﴾

آیت ١٣٩ ﴿يَا أَيُّهَا الَّذِينَ آمَنُوا إِنْ تُطِيعُوا الَّذِينَ كَفَرُوا يَرُدُّوكُمْ عَلَىٰ أَعْقَابِكُمْ﴾ دعا اہل ایمان! اگر تم ان لوگوں کا کہنا مانو گے جنہوں نے کفر کی روشن

اختیار کی ہے تو وہ تمہیں تمہاری اپریوں کے بل واپس لے جائیں گے،“

﴿فَتَقْبِلُوا خَيْرِينَ﴾ ”پھر تم بالکل نامراد ہو کر رہ جاؤ گے۔“

آیت ۱۵۰ ﴿بِاللَّهِ مَوْلَكُمْ﴾ ”حقیقت یہ ہے کہ تمہارا مولیٰ تو اللہ ہے۔“

تمہیں یہ سمجھنا چاہیے کہ تمہارا مولیٰ مدگار پشت پناہ ساتھی اور حمایتی اللہ ہے۔

﴿وَهُوَ خَيْرُ النَّصِيرِينَ﴾ ”اور وہی ہے جو سب سے اچھا مددگار ہے۔“

آیت ۱۵۱ ﴿سَنُلِقُى فِي قُلُوبِ الَّذِينَ كَفَرُوا الرُّغْبَ﴾ ”ہم عنقریب کافروں کے

دلوں میں رعب ڈال دیں گے،“

﴿بِمَا أَشْرَكُوا بِاللَّهِ مَا لَمْ يُنَزَّلْ بِهِ سُلْطَنَةً﴾ ”اس سبب سے کہ انہوں نے

امیں چیزوں کو اللہ کا شریک ٹھہرایا جن کے حق میں اُس نے کوئی سننہیں اُتاری۔“

﴿وَمَا وِلَهُمُ النَّارُ وَبِئْسَ مَثُوَى الظَّالِمِينَ﴾ ”اور ان کا مٹھکانہ جہنم ہے، اور

بہت ہی برا مٹھکانہ ہے ان ظالموں کے لیے۔“

اس آیت میں دراصل توجیہ سہ بیان ہو رہی ہے کہ غزوہ اُحد میں مشرکین واپس کیوں چلے

گئے، جب کہ ان کو اس درجے کھلی فتح حاصل ہو چکی تھی اور مسلمانوں کو ہریت الٹھانا پڑی تھی۔

رسول ﷺ اور صحابہ کرام ﷺ نے پہاڑ کے اوپر چڑھ کر پناہ لے لی تھی۔ خالد بن ولید کہہ

رہے تھے کہ ہمیں ان کا تعاقب کرنا چاہیے اور اس معاطلے کو ختم کر دینا چاہیے لیکن ابوسفیان

کے دل میں اللہ نے اُس وقت ایسا رعب ڈال دیا کہ وہ لشکر کو لے کر وہاں سے چلے گئے۔ ورنہ

واقعاً اُس وقت صورت حال بہت مخدوش ہو چکی تھی۔

آیت ۱۵۲ ﴿وَلَقَدْ صَدَقْكُمُ اللَّهُ وَعْدَهُ إِذْ تَحْسُونُهُمْ بِإِذْنِهِ﴾ ”اور اللہ نے تو تم

(تائید و نصرت کا) جو وعدہ کیا تھا وہ پورا کر دیا جبکہ تم ان کو تدعیہ کر رہے تھے اللہ کے

حکم سے۔“

غزوہ اُحد میں جو عارضی شکست ہو گئی تھی اور مسلمانوں کو زک پہنچی تھی، جس سے ان کے

دل زخمی تھے اس کے ضمن میں اب یہ آیت ایک قول فیصل کے انداز میں آئی ہے کہ دیکھو

مسلمانو! تم ہم سے کوئی شکایت نہیں کر سکتے، اللہ نے تم سے تائید و نصرت کا جو وعدہ کیا تھا وہ پورا

کر دیا تھا جبکہ تم انہیں اللہ کے حکم سے قتل کر رہے تھے، گاجر مولیٰ کی طرح کاٹ رہے تھے۔

تمہیں فتح حاصل ہو گئی تھی اور ہمارا وعدہ پورا ہو چکا تھا۔

﴿هَتَّىٰ إِذَا فَشَّلْتُمْ وَتَنَازَّعْتُمْ فِي الْأَمْرِ﴾ ”یہاں تک کہ جب تم ڈھیلے پڑ گئے اور امر میں تم نے جھگڑا کیا،“

فَشَّلْتُمْ کا ترجمہ بعض متربھین نے کچھ اور بھی کیا ہے، لیکن میرے نزدیک یہاں اعظم (ڈسپلن) کو ڈھیلا کرنا مراد ہے۔ اسلامی نظم جماعت میں سمع و طاعت کو بنیادی اہمیت حاصل ہے، اور ظاہر ہے کہ سمع و طاعت میں ایک ہی شخص کی اطاعت مقصود نہیں ہوتی۔ رسول اللہ ﷺ کی اطاعت بھی فرض تھی اور آپ ﷺ اگر کسی کو امیر مقرر کرتے تو اس کی اطاعت بھی فرض تھی۔

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے ارشاد فرمایا:

((مَنْ أَطَاعَنِي فَقَدْ أَطَاعَ اللَّهَ، وَمَنْ عَصَانِي فَقَدْ عَصَى اللَّهَ، وَمَنْ أَطَاعَ

امِيرِي فَقَدْ أَطَاعَنِي، وَمَنْ عَصَى امِيرِي فَقَدْ عَصَانِي))^(۱)

”جس نے میری اطاعت کی اُس نے اللہ کی اطاعت کی، اور جس نے میری نافرمانی کی اس نے اللہ کی نافرمانی کی۔ اور جس نے میرے مقرر کردہ امیر کی اطاعت کی اُس نے میری اطاعت کی، اور جس نے میرے نامدد کردہ امیر کی نافرمانی کی اُس نے میری نافرمانی کی۔“

اگرچہ رسول اللہ ﷺ کے حکم کی تو انہوں نے تاویل کر لی تھی کہ حضور ﷺ نے جو یہ فرمایا تھا کہ اگر ہم سب بھی اللہ کی راہ میں قتل ہو جائیں اور تم دیکھو کہ چیلیں اور کوئے ہمارا گوشت کھا رہے ہیں تب بھی یہاں سے نہ ہٹنا، تو یہ شکست کی صورت میں تھا، لیکن اب تو فتح ہو گئی ہے۔ چنانچہ انہوں نے جان بوجھ کر اللہ کے رسول ﷺ کے حکم کی خلاف ورزی نہیں کی تھی۔ لیکن انہوں نے اپنے مقامی امیر (لوکل کمانڈر) کے حکم کی خلاف ورزی کی تھی۔ میرے نزدیک یہاں ”عصیت“ سے یہی حکم عدالتی مراد ہے۔ اسلامی نظم جماعت میں اور پرسے لے کر نیچے تک، سپہ سالار سے لے کر لوکل کمانڈر تک، درجہ بدرجہ نظام سمع و طاعت کی پابندی ضروری ہے۔ فوج کا ایک سپہ سالار ہے، لیکن پھر پوری فوج کے کئی حصے ہوتے ہیں اور ہر ایک کا ایک امیر ہوتا ہے۔ میسرہ، یمنہ، قلب اور ہر اول دستہ وغیرہ، ہر ایک کا ایک کمانڈر ہوتا ہے۔ اب اگر ان کمانڈروں

(۱) صحيح البخاري، كتاب الأحكام، باب قول الله تعالى: واطيعوا الله واطيعوا الرسول وأولي الامر منكم۔ وصحیح مسلم، كتاب الامارة، باب وجوب طاعة الامراء في غير معصية.....

کے احکام سے سرتاہی ہو گئی تو ایسی فوج کا جو انجام ہو گا وہ معلوم ہے۔ چنانچہ ایک جماعت کے اندر درجہ بدرجہ جو بھی نظامِ سعی و طاعت ہے اُس کی پوری پوری پابندی ضروری ہے۔

﴿وَعَصَيْتُمْ مِنْهُ بَعْدًا مَا أَرَيْتُكُمْ مَا تُحِبُّونَ﴾ ”اور تم نے نافرمانی کی اس کے بعد کہ تم نے وہ چیز دیکھ لی جو تمہیں محبوب ہے۔“

﴿عَصَيْتُمْ﴾ کے بارے میں وضاحت ہو چکی ہے کہ اس سے مراد اللہ کے رسول ﷺ کی نافرمانی نہیں، بلکہ لوکل کمانڈر کی نافرمانی ہے۔ **﴿مِنْ بَعْدِ مَا أَرَيْتُكُمْ مَا تُحِبُّونَ﴾** سے اکثر مفسرین نے مال غنیمت مراد لیا ہے، کہ دڑپے پر مامور حضرات مال غنیمت کی طلب میں درہ چھوڑ کر چلے گئے، لیکن میرے نزد یہ کہ بات درست نہیں ہے۔ اس لیے کہ مال غنیمت کی تقسیم کا قانون تو غزوہ بدر کے بعد سورۃ الانفال میں نازل ہو چکا تھا۔ اس کی رو سے چاہے کوئی شخص کچھ جمع کرے یا نہ کرے اسے مال غنیمت میں سے برابر کا حصہ ملے گا۔ یہاں **﴿مِنْ بَعْدِ مَا أَرَيْتُكُمْ مَا تُحِبُّونَ﴾** سے مراد دراصل ”فتح“ ہے اور اس کے لیے ”القرآن یفسر بعضہ بعضًا“ کی رو سے سورۃ الصف کی یہ آیت ہماری رہنمائی کرتی ہے: **﴿وَأُخْرَى تُحِبُّونَهَا نَصْرٌ مِنَ اللَّهِ وَفَتْحٌ قَرِيبٌ﴾** (آیت ۱۳) گویا یہ نہ مومن کو دنیا میں فتح و نصرت محبوب تو ہوتی ہے، لیکن اسے اس کو اپنا مقصود نہیں بنانا۔ اس کا مقصود اللہ کی رضا جوئی اور اپنے فرض کی ادائیگی ہے۔ باقی کامیابی یا ناکامی اللہ کی مرضی اور اس کی حکمت کے تحت ہوتی ہے۔ اللہ کب فتح لانا چاہتا ہے وہ بہتر جانتا ہے۔

﴿مَنْكُمْ مَنْ يُرِيدُ الدُّنْيَا﴾ ”تم میں سے وہ بھی ہیں جو دنیا چاہتے ہیں،“
یعنی وہ خواہش رکھتے ہیں کہ دنیا میں فتح و نصرت اور کامیابی حاصل ہو جائے، ہمارا بول بالا ہو جائے، ہماری حکومت قائم ہو جائے۔

﴿وَمَنْكُمْ مَنْ يُرِيدُ الْآخِرَةَ﴾ ”اور تم میں وہ بھی ہیں جو صرف آخرت کے طالب ہیں،“۔

﴿ثُمَّ صَرَفْتُمُ عَنْهُمْ لِيَسْتَلِيكُمْ﴾ ”پھر اللہ نے تمہارا رُخ پھیر دیا اُن کی طرف سے تا کہ تمہاری آزمائش کرے۔“

پہلے وہ بھاگ رہے تھے اور تم ان کا تعاقب کر رہے تھے اب معاملہ الٹا ہو گیا کہ تم پسا

ہو گئے اور اپنی جانیں بچانے کے لیے ادھر ادھر جائے پناہ ڈھونڈنے لگے۔ تمہاری یہ پسپائی تمہارے لیے آزمائش تھی۔

﴿وَلَقَدْ عَفَا عَنْكُمْ﴾ ”اور اللہ تمہیں معاف کر چکا ہے۔“

تم میں سے جس کسی سے جو بھی خطأ ہوئی اللہ نے اسے معاف فرمادیا ہے۔

﴿وَاللَّهُ ذُو الْفَضْلِ عَلَى الْمُؤْمِنِينَ﴾ ”اور اللہ تعالیٰ اہل ایمان کے حق میں فضل والا ہے۔“

آیت ۱۵۳ **﴿إِذْ تُصْعِدُونَ وَلَا تَلُونَ عَلَى أَحَدٍ﴾** ”یاد کرو جب کہ تم (پہاڑ پر) چڑھے چلے جا رہے تھے (جان بچانے کے لیے) اور کسی کی طرف مڑ کر بھی نہیں دیکھ رہے تھے“

﴿وَالرَّسُولُ يَدْعُوكُمْ فِي أُخْرَأِكُمْ﴾ ”اور رسول ﷺ تمہیں پکار رہے تھے تمہارے پیچے سے“

غزوہ اُحد میں خالد بن ولید کے اچانک حملے سے ایک بھگڑتی میچ لگئی تھی۔ بعض صحابہؓ نے رسول ﷺ کو اپنے حفاظتی حصار میں لے لیا تھا اور انہوں نے اپنے جسموں کو ڈھال بن کر آنحضرت ﷺ کی حفاظت کی۔ بہت سے لوگ سراسیمہ ہو کر اپنی جان بچانے کی خاطر بھاگ کھڑے ہوئے۔ بعض کوہ اُحد پر چڑھے جا رہے تھے۔ اللہ کے رسول ﷺ انہیں پکار پکار کر واپس بلا رہے تھے۔

﴿فَاثَابُكُمْ غَمًا بَعْدَمٍ﴾ ”تو اللہ تعالیٰ تم پر غم کے بعد مسلسل ڈالتا رہا“

﴿لَكِنْ لَا تَحْزُنُوا عَلَى مَا فَاتَكُمْ وَلَا مَا آصَابَكُمْ﴾ ”تاکہ (آئندہ کے لیے تمہیں یہ سبق ملے کہ) تم غلکین نہ ہوا کرو اس پر کہ جو تمہارے ہاتھ سے جاتا رہے اور نہ اُس تکلیف پر کہ جو تم پر آپڑے۔“

یعنی یہ ”رنج سے خوگر ہوا انساں تو مٹ جاتا ہے رنج!“ آدمی کو اگر کبھی اتفاقاً ہی رنج غم کا سامنا کرنا پڑے تو اس کا اثر بہت زیادہ ہوتا ہے، لیکن جب پے در پے رنج غم اٹھانے پڑیں تو ان کی شدت میں کمی واقع ہو جاتی ہے۔ دامن اُحد میں مسلمانوں کو پے در پے تکالیف برداشت کرنا پڑیں۔ سب سے بڑا رنج جو پیش آیا وہ حضور ﷺ کے انتقال کی خبر تھی، جس پر کسی کو

اپنے تن بدن کا تو ہوش ہی نہیں رہا کہ خود اس کو کیا زخم لگا ہے۔ اس طرح اللہ تعالیٰ نے اُس وقت کی کیفیت میں ایک تخفیف پیدا کر دی۔

﴿وَاللَّهُ خَيْرٌ بِمَا تَعْمَلُونَ﴾ "اور اللہ باخبر ہے اس سے جو تم کر رہے تھے۔"

آیت ۱۵۲ ﴿ثُمَّ أَنْزَلَ عَلَيْكُمْ مِنْ بَعْدِ الْعَمَّ أَمْنَةً﴾ "پھر اس غم کے بعد اللہ تعالیٰ نے تم پر اطمینان نازل فرمایا،"

﴿نَعَاسًا يَعْشُى طَائِفَةً مِنْكُمْ﴾ "یعنی نیند جو تم میں سے ایک گروہ پر طاری ہو گئی،" انسان کو نیند جو آتی ہے یہ اطمینان قلب کا مظہر ہوتی ہے کہ جیسے اب اُس نے سب کچھ بھلا دیا۔ عین حالت جنگ میں ایسی کیفیت اللہ کی رحمت کا مظہر تھی۔

﴿وَطَائِفَةُ قَدْ أَهْمَتُهُمْ أَنْفُسُهُمْ﴾ "اور ایک گروہ ایسا تھا کہ جنہیں اپنی جانوں کی پڑی ہوئی تھی،"

﴿يُظْنُونَ بِاللَّهِ غَيْرَ الْحَقِّ ظَنَ الْجَاهْلِيَّةِ﴾ "وہ اللہ کے بارے میں ناقص جہالت والے گمان کر رہے تھے۔"

عبداللہ بن اُبی اور اس کے تین سو ساتھی تو میران جنگ کے راستے ہی سے واپس ہو گئے تھے۔ اس کے بعد بھی اگر مسلمانوں کی جماعت میں کچھ منافقین باقی رہ گئے تھے تو ان کا حال یہ تھا کہ اُس وقت انہیں اپنی جانوں کے لालے پڑے ہوئے تھے۔ ایسی کیفیت میں انہیں اونگھ کیسے آتی؟ ان کا حال تو یہ تھا کہ ان کے دلوں میں وسو سے آر ہے تھے کہ اللہ نے تو مدد کا وعدہ کیا تھا، لیکن وہ وعدہ پورا نہیں ہوا، اللہ کی بات پچی ثابت نہیں ہوئی۔ اس طرح ان کے دل و دماغ میں خلاف حقیقت زمانہ جاہلیت کے گمان پیدا ہو رہے تھے۔

﴿يَقُولُونَ هَلْ لَنَا مِنَ الْأَمْرِ مِنْ شَيْءٍ﴾ "وہ کہہ رہے تھے کہ ہمارے لیے بھی اختیار میں کوئی حصہ ہے یا نہیں؟"

یہ لوگ ہو سکتے ہیں جنہوں نے جنگ سے قبل مشورہ دیا تھا (جیسے حضور ﷺ کی اپنی رائے بھی تھی) کہ مدینے کے اندر مخصوص رہ کر جنگ کی جائے۔ جب ان کے مشورے پر عمل نہیں ہوا تو وہ کہنے لگے کہ ان معاملات میں ہمارا بھی کوئی اختیار ہے یا ساری باتیں محمد ﷺ کی کی چلے گی؟ یہ بھی جماعتی زندگی کی ایک خرابی ہے کہ ہر شخص چاہتا ہے کہ میری بات بھی مانی جائے،

میری رائے کو بھی اہمیت دی جائے۔ آخر ہم سب اپنے امیر ہی کی رائے کیوں مانتے چلے جائیں؟ ہمارا بھی کچھ اختیار ہے یا نہیں؟

﴿قُلْ إِنَّ الْأَمْرَ كُلُّهُ لِلَّهِ﴾ ”کہہ دیجیے کہ سارا معاملہ اللہ کے اختیار میں ہے۔“

﴿يَخْفُونَ فِي أَنفُسِهِمْ مَا لَا يُدْعُونَ لَكُمْ﴾ ”(اے نبی) یا اپنے دل میں وہ

بات چھپا رہے ہیں جو آپ پر ظاہر نہیں کر رہے۔“

ان کے دل میں کیا ہے، اب اللہ کھول کر بتا رہا ہے۔

﴿يَقُولُونَ لَوْ كَانَ لَنَا مِنَ الْأَمْرِ شَيْءٌ مَا قُتِلْنَا هُلُّهٗ﴾ ”یہ (اپنے دل میں)“

کہتے ہیں کہ اگر اختیار میں ہمارا بھی کچھ حصہ ہوتا تو ہم یہاں نہ مارے جاتے۔“

اگر ہماری رائے مانی جاتی، ہمارے مشورے پر عمل ہوتا تو ہم یہاں قتل نہ ہوتے۔ یعنی

ہمارے اتنے لوگ یہاں پر شہید نہ ہوتے۔

﴿قُلْ لَوْ كُنْتُمْ فِي بُيُوتِكُمْ﴾ ”ان سے کہیے اگر تم سب کے سب اپنے گھروں

میں ہوتے۔“

﴿لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ﴾ ”تب بھی جن لوگوں کا

قتل ہونا مقدر تھا وہ اپنی قتل گاہوں تک پہنچ کر رہتے۔“

اللہ کی مشیت میں جن کے لیے طبقاً کہ انہیں شہادت کی خلعت فاخرہ پہنائی جائے گی وہ خود بخود اپنے گھروں سے نکل آتے اور کشاں کشاں ان بچھوں پر پہنچ جاتے جہاں انہوں نے خلعت شہادت زیب تن کرنی تھی۔ یہ تو اللہ تعالیٰ کے فیصلے ہوتے ہیں، تمہاری تدبیر سے ان کا کوئی تعلق نہیں ہے۔

﴿وَلَيَسْتَأْلِيَ اللَّهُ مَا فِي صُدُورِكُمْ﴾ ”اور یہ (معاملہ جو پیش آیا) اس لیے تھا کہ

اللہ سے آزمائے جو کچھ تمہارے سینوں میں تھا۔“

﴿وَلَيُمَحِّصَ مَا فِي قُلُوبِكُمْ﴾ ”اور تاکہ وہ بالکل پاک اور خالص کردے جو

کچھ تمہارے دلوں میں ہے۔“

﴿وَاللَّهُ عَلِيمٌ بِذَاتِ الصُّدُورِ﴾ ”اور اللہ تعالیٰ سینوں کے اندر مخفی باقوں کو

بھی جانتا ہے۔“

آیت ۱۵۵ ﴿إِنَّ الَّذِينَ تَوَلُّوْا مِنْكُمْ يَوْمَ الْجَمْعِن﴾ ”تم میں سے وہ لوگ جو میدانِ جنگ سے چلے گئے اس دن جب دو گروہ ایک دوسرے کے مقابلے میں آئے،“ یا ایسے مخلص حضرات کا تذکرہ ہے جو اچانک حملہ کے بعد جنگ کی شدت سے گھبرا کر اپنی جان بچانے کے لیے وقت طور پر پیٹھ پھیر گئے۔ ان میں سے کچھ لوگ کوہِ اسد پر چڑھ گئے تھے اور کچھ اس سے ذرا آگے بڑھ کر میدان ہی سے باہر چلے گئے تھے۔ ان میں بعض کبار صحابہ ﷺ کا نام بھی آتا ہے۔ دراصل یہ بھگڑ رنج جانے کے بعد ایسی اضطراری کیفیت تھی کہ اُس میں کسی سے بھی کسی ضعف اور کمزوری کا اظہار ہو جانا بالکل قرین قیاس بات ہے۔

﴿إِنَّمَا اسْتَرْهَمُ الشَّيْطَنُ بِيَعْضِ مَا كَسَبُوكُ﴾ ”اصل میں شیطان نے ان کے پاؤں پھسلا دیے تھے ان کے بعض افعال کی وجہ سے۔“ کسی وقت کوئی تقصیر ہو گئی ہو، کوئی کوتا ہی ہو گئی ہو یا کسی کمزوری کا اظہار ہو گیا ہو، یہ مخلص مسلمانوں سے بھی بعید نہیں۔ ایسا معاملہ ہر ایک سے پیش آ سکتا ہے۔ معموم تو صرف نبی ہوتے ہیں۔ انسانی کمزوریوں کی وجہ سے شیطان کو موقع مل جاتا ہے کہ کسی وقت وہ اڑنگا لگا کر اُس شخص کو پھسلا دے، خواہ وہ کتنا ہی نیک اور کتنا ہی صاحب رتبہ ہو۔

﴿وَلَقَدْ عَفَ اللَّهُ عَنْهُمْ﴾ ”اور اللہ انہیں معاف کر چکا ہے۔“

یہ الفاظ بہت اہم ہیں۔ بعض مگر اہ فرقے اس بات کو بہت اچھا لette ہیں اور بعض صحابہ کرام ﷺ کی تو ہیں کرتے ہیں، ان پر تنقید کرتے ہیں کہ یہ میدانِ جنگ سے پیٹھ دکھا کر بھاگ گئے تھے۔ لیکن وہ یہ بھول جاتے ہیں کہ اللہ تعالیٰ ان کی معافی کا اعلان کرچکا ہے۔ اس کے بعد اب کسی مسلمان کے لیے جائز نہیں ہے کہ اُن پر زبانِ طعن دراز کرے۔

﴿إِنَّ اللَّهَ غَفُورٌ حَلِيمٌ﴾ ”یقیناً اللہ تعالیٰ معاف فرمانے والا اور ردبار ہے۔“



لڑکی کو کوڑے لگنے کی مزاعمہ و یڈیو — لور

اسلام کا فلسفہ جرم و سزا

بانی تنظیم اسلامی ڈاکٹر اسرار احمد حفظہ اللہ

کا ۱۰ اپریل ۲۰۰۹ء کا خطاب جمعہ

بمقام قرآن کییمی ماذل ٹاؤن، لاہور

خطبہ مسنونہ کے بعد:

اعوذ بالله من الشیطان الرّجیم - بِسْمِ اللّٰهِ الرَّحْمٰنِ الرَّحِيْمِ

﴿سُورَةُ الْأَنْزَلُهَا وَفَرَضْنَاهَا وَأَنْزَلْنَا فِيهَا إِلَيْتِبَنِتٍ لَعَلَّكُمْ تَذَكَّرُوْنَ﴾

الرَّانِيَةُ وَالرَّانِيُّ فَاجْلِدُوْا كُلَّ وَاحِدٍ مِنْهُمَا مِائَةً جَلْدٍ وَلَا تَأْخُذُكُمْ
بِهِمَا رَأْفَةٌ فِي دِيْنِ اللّٰهِ إِنْ كُتُمْ تُؤْمِنُوْنَ بِاللّٰهِ وَالْيَوْمِ الْاِحْرٰوْلِيْشَهَدُ
عَذَابَهُمَا طَائِفَةٌ مِنَ الْمُؤْمِنِيْر﴾ (النور)

﴿وَالسَّارِقُ وَالسَّارِقَةُ فَاقْطُعُوْا أَيْدِيهِمَا جَزَاءً بِمَا كَسَبَا نَكَالًا مِنَ اللّٰهِ﴾

﴿وَاللّٰهُ عَزِيزٌ حَكِيْمٌ﴾ (المائدۃ)

پاکستان کے معروضی حالات اور اس کے مستقبل کے بارے میں امید و بیم کی جو
پے در پے لہریں آئی ہیں ان کا میں مفصل ذکر کر چکا ہوں۔ حالات اس قدر کر بنا ک ہیں
کہ اگر ایک قدم خیر کی طرف اٹھتا ہے تو دو قدم شر کی طرف اٹھ جاتے ہیں۔ میں نے
اپنے گزشتہ خطابات میں عرض کیا تھا کہ میری مایوسی کی تین حقیقی اساسات ہیں:
(۱) پاکستان ایک نظریاتی مملکت کے طور پر وجود میں آیا تھا کہ احیائے اسلام کے لیے

دنیا میں ایک مثالی ریاست قائم کر کے دنیا پر جنت قائم کر دی جائے کہ دنیوی اور آخری فلاح اگر کسی دین اور نظام میں مضمرا ہے تو وہ صرف اور صرف اسلام ہے۔ لیکن ہم نے اس نظریے سے کلی طور پر صرف انحراف ہی نہیں کیا، بلکہ اسے اپنے پاؤں تلے روندا ہے۔ نتیجتاً بقائے پاکستان کا جواز ختم ہو چکا ہے اور اسی وجہ سے ہم سخت اخلاقی انحطاط کا شکار ہیں۔ آج دنیا کی نظر میں جھوٹ، وعدہ خلافی، خیانت اور فریب ہمارے معاشرے کی علامت بن چکے ہیں جس کی بدولت اقوامِ عالم کا ہم سے اعتماد اٹھ گیا ہے اور ہم مالیاتی بحران کی زد میں ہیں۔ اسلام نے ایسے طرزِ عمل کو منافقت قرار دیا ہے۔ حدیث نبویؐ میں جھوٹ، وعدہ خلافی اور خیانت کو منافق کی نشانیاں قرار دیا گیا ہے، جو آج ہمارے معاشرے کی پیشانی پر درج ہیں۔

(۲) دوسری بات یہ تھی کہ ہم سیاسی طور پر بھی نابالغ ثابت ہوئے ہیں اور اپنے معاملات خود حل کرنے کے قابل نہیں رہے۔ البتہ اس ضمن میں حالات اب کچھ بہتر ہوئے ہیں۔ خصوصاً ۹ مارچ ۲۰۰۷ء سے لے کر ۱۶ مارچ ۲۰۰۹ء کے دوران ہونے والی کاؤشوں سے دو پارٹی سمیٹم تقریباً وجود میں آچکا ہے، پارٹی کا ڈریز (cadres) معین ہو چکے ہیں، اور جماعتی وابستگیاں مضبوط ہو چکی ہیں۔ اس طرح جہاں قوم نے سیاسی بلوغت کا اظہار کیا ہے وہاں اس دوران چلنے والی تحریک کا بہت بڑا کارنامہ عدالتی کی آزادی ہے۔

(۳) تیسرے یہ کہ عالمی، میں الاقوامی اور علاقائی قوتوں کی چالیں، سازشیں، منصوبہ بندیاں اور ان کے تمام ایجادنے پاکستان مخالف ہیں، جنہیں وہ حرالٹ میں پورا کرنے پر تلے ہوئے ہیں، لیکن ہمارے پاس اس ضمن میں کوئی واضح لائچے عمل نہیں ہے۔

میں نے عرض کیا تھا کہ درمیانی معااملے یعنی سیاسی بلوغت کے اعتبار سے کچھ بہتری کی صورت پیدا ہوئی ہے، لیکن ابھی پہلے اور تیسرے معااملے میں کسی خیر کی کوئی امید نظر نہیں آتی۔ ہفتہ رفتہ کے دوران ان دونوں اعتبارات سے حالات بہت خراب ہوئے ہیں۔ ان حالات میں کہ جن میں ہم پہلے ہی اللہ کے ہاں بہت بڑے مجرم قرار پا چکے ہیں، اس ملک میں شریعت کا جس طرح تمسخر اور مذاق اڑایا گیا ہے اس کی نظیر نہیں ملتی۔ ایک

محبول الحال اور محبوں انساب ویڈیو نشر ہوئی، کچھ پتا نہیں کہ وہ کب بنائی گئی، کس نے بنائی۔ اگر کوئی سزادی گئی تو کس نے دی، کس کے حکم سے دی، کس عدالتی نظام کے تحت دی۔ اور اس کی واقعی حقیقت یہ ہے کہ مالاکنڈ ڈویژن کے کمشنر نے قسم اٹھا کر کہا ہے کہ اس قسم کا کوئی واقعہ سرے سے ہوا ہی نہیں ہے اور مجرم جزل (ر) ظہیر الاسلام عباسی نے بھی کمشنر کی بات کی تصدیق کی ہے۔ جس لڑکی کے بارے میں یہ بات کہی گئی ہے حکومتی نمائندے اس کے پاس گئے تو اس نے صاف انکار کرتے ہوئے کہا کہ ہمارا اس واقعہ سے کوئی واسطہ نہیں ہے، ہم تو ایک پرسکون شادی شدہ زندگی گزار رہے ہیں۔ البتہ اس نے عدالت میں پیش ہونے سے انکار کر دیا ہے اور اس کی جگہ اس کا خاوند پیش کے لیے آمادہ ہے۔ اب سوال یہ ہے کہ یہ ویڈیو کیسے بنی اور کس نے بنائی؟ تو اس بارے میں عرض ہے کہ مغربی اینجنسیاں اس طرح کی جھوٹی ویڈیو بنا نے میں اور جھوٹ کو صحیح ثابت کرنے میں بہت ماہر ہیں۔ اس بارے میں جناب عرفان صدیقی نے ۹ اپریل کے روز نامہ جنگ میں اپنے کالم میں ایک واقعہ تحریر کیا ہے، ملاحظہ ہو:

”یہ تین چار برس پہلے کی بات ہے کہ پاکستانی اینجنسیز کو جرمی کہ بلوچستان کے پہاڑوں میں ایک فلم کی عکس بندی ہو رہی ہے اور فلم بنانے والے کسی یورپی ملک کے گورے گوریاں ہیں۔ الکاروں نے پوچھ چکی تو پتہ چلا کہ طالبان کے ظلم و ستم پر مبنی ایک فلم تیار کی جا رہی ہے اس کے لیے مقامی باشندوں کو بطور اداکار بھرتی کیا گیا ہے اور انہیں ڈالروں میں ادا یگی کی جا رہی ہے، ایک مقامی این جی او بھی معاونین میں شامل تھی۔ مغرب اس طرح کی فریب کاریوں کے فن کا ماہر ہے اور سو اس کی ویڈیو کے بارے میں مالاکنڈ کے کمشنر نے اللہ کی قسم کھا کر گواہی دی ہے کہ ویڈیو جعلی ہے۔ تحریک طالبان سوات کے ترجمان حاجی مسلم خان نے بھی ویڈیو کو جعلی اور امن معاہدے کو سبوتا ہز کرنے کی کوشش قرار دیا ہے۔ کس قدر افسوس کا مقام ہے کہ ایک مختصر ساتھ تصویری خبر نامہ قیامت ڈھا گیا اور ابھی تک یہ یقین بھی نہیں ہو سکا کہ واقعہ جعلی ہے یا اصلی؟“

یہ اس واقعہ کی حقیقت ہے، اور اس بارے میں مغرب اور مغرب زدہ طبقہ کی قاعی

چند دنوں میں بالکل سو فیصد کھل کر سامنے آ جائے گی، کیونکہ سپریم کورٹ نے بذاتِ خود اس کی تحقیقات کا حکم دے دیا ہے۔ میں اس واقعہ کے بارے میں اس سے زیادہ بات نہیں کروں گا۔

اصل بات یہ ہے کہ اس واقعہ کو آڑ بنا کر ہمارے میڈیا اور ہمارے نام نہاد دانشوروں اور تجربیہ کاروں نے دریدہ ہنی کا مظاہرہ کرتے ہوئے جس طریقے سے شریعتِ الٰہی کا استہزا اور تمسخر اڑایا ہے اور احکامِ الٰہی کو ذرتوں کی طرح ہواں میں سبکھیرا ہے یہ اللہ کے غصب کو دعوت دینے اور کفر کرنے کے متزادف ہے۔ آیاتِ الٰہی کا انکار یقیناً کفر ہے۔ اور پھر اس کا عالمی سطح پر اس قدر چرچا کرنا تاکہ اسلام دنیا میں بدنام ہوئی ان لوگوں کے کس عقیدے کی چغلی کھاتا ہے؟ اور پھر اس پر جور د عمل سامنے آیا ہے اس سے صرفِ نظر نہیں کیا جا سکتا۔ کراچی میں اس کے خلاف کتنا بڑا جلوس نکالا گیا ہے۔ کیا ان لوگوں کو اس سے پہلے عورتوں پر ہونے والا کوئی ظلم نظر نہیں آیا؟ نصیر آباد بلوجتان میں پانچ عورتوں کو زندہ دفن کر دیا گیا، سندھ میں ایک عورت کو کتوں کے آگے ڈال دیا گیا، قوم کی بیٹی عافیہ صدیقی پر کس قدر ظلم ڈھانے لگئے، جامعہ حصہ کی ۱۰۰٪ بچیوں کو جلا کر راکھ کر دیا گیا۔ ان تمام واقعات پر ایم کیو ایم اور این جی او ز کو سانپ سونگھ گیا، کسی قسم کا کوئی احتجاج نہیں کیا گیا، کوئی جلوس نہیں نکالا گیا۔ ذرا سوچیے کہ کس کے اشارے پر کون سے لوگ کیا کر رہے ہیں؟ ع کون معشووق ہے اس پرداز نگاری میں! ایک کیل صاحب نے بتایا کہ پاکستانی جیلوں میں عورتوں پر اس قدر ظلم اور تشدد ہوتا ہے کہ اس کا تصور نہیں کیا جاسکتا، حتیٰ کہ بعض دفعہ عورتوں کو بربند کر کے ان پر تشدد کیا جاتا ہے۔ اس پر تو کوئی بولنے والا نہیں اور مزعمہ طور پر ایک شرعی سزا کے مسئلہ پر گزگز لمبی زبانیں باہر نکل آتی ہیں۔ کیا اللہ کی آیات ہی مذاق اڑانے کے لیے بچی ہیں؟ ارشاد باری تعالیٰ ہے: ﴿وَلَا تَتَحَدُّو اِيَّاتِ اللَّهِ هُنُّوا﴾ (آل عمران: ۲۳۱) ”اللہ کی آیات کا استہزا نہ اڑاؤ“، یہ بہت بڑی جسارت، بہت بڑی جرأۃ اور گستاخی ہے۔

اصل سوچنے کی بات یہ ہے کہ مغرب اور مغرب زدہ طبقہ اسلامی سزاوں پر اس قدر

وادیلا کیوں کرتا ہے؟ اس لیے کہ جرائم کی سزاوں کے بارے میں اسلام کا فلسفہ کچھ اور ہے جبکہ مغرب کا جدید فلسفہ کچھ اور ہے۔ اسلامی قوانین کا سب سے بنیادی مأخذ قرآن ہے۔ جو کوئی قرآن کو اللہ کا کلام اور محفوظ مانتا ہے وہ اس کے قوانین کو سر آنکھوں پر رکھتا ہے، اور جس کا اس پر ایمان نہیں وہ دائرہ اسلام سے خارج ہے۔ یہ آخری شریعت ہے جو اللہ تعالیٰ نے اپنے نبی ﷺ پر نازل فرمائی۔ مغربی فلسفے کی رو سے مجرم ہمدردی کے لائق ہے، اور یہ بے بنیاد خیال نہیں ہے۔ اس لیے کہ باطل مغض کبھی بھی اپنی بنیاد پر کھڑا نہیں رہ سکتا جب تک کہ اس میں حق کا کوئی حصہ شامل نہ ہو۔ اس کی مثال یوں سمجھئے کہ آ کاس بیل کی کوئی جڑ نہیں ہوتی، وہ درختوں پر چڑھ جاتی ہے، اور جس درخت پر وہ چڑھ جائے اُسے چوس لیتی ہے اور اس کی نشوونما ختم کر دیتی ہے۔ چنانچہ مغرب کا فلسفہ باطل ہے، لیکن سو فیصد باطل نہیں ہے، اس میں کچھ نہ کچھ حق شامل ہے۔ وہ فلسفہ یہ ہے کہ مجرم اصل میں ذہنی اور نفسیاتی مریض ہوتا ہے، لہذا ہمدردی کے قابل ہوتا ہے، اس کے خلاف نفرت نہیں ہونی چاہیے اور پھر اس کی اصلاح اور علاج کی کوشش ہونی چاہئے۔ یہی وجہ ہے کہ آج پورے مغرب میں سزاۓ موت (capital punishment) کے خلاف اتفاق ہے کہ یہ بہت بڑا ظلم ہے، لہذا کسی کو قتل نہیں کیا جائے گا، خواہ اس نے کتنا ہی بڑا جرم کیوں نہ کیا ہو۔ چنانچہ وہ اپنی جیلوں کو ”دارالاصلاح“ (correction house) کا نام دیتے ہیں کہ یہاں لوگوں کی اصلاح کا پورا بندوبست ہے۔ لیکن اس نظریے کے تیتجے میں جرائم تو ختم نہیں ہوئے۔ آپ کو علم ہے کہ امریکہ میں جنسی آزادی کے باوجود ہر گھنٹے میں بیسوں عورتوں کی جری آبروریزی کی جاتی ہے۔ حالانکہ وہاں معیار تعلیم بہت بلند ہے، ذرائع ابلاغ کے ذریعے سے لوگوں کی ذہنی تربیت کا بہت بڑا تنظام ہے، لیکن جرم پھر بھی برابر ہو رہے ہیں۔ بلکہ امریکہ میں جرائم کی شرح دنیا میں سب سے زیادہ ہے۔ مغربی فلسفہ کی بات اس حد تک ٹھیک ہے کہ مجرم سے ہمدردی ہونی چاہیے، نفرت مجرم سے نہیں اس کے جرم سے ہو۔

جرائم کے بارے میں اسلامی فلسفے کے دو بنیادی اصول ہیں۔ پہلا اصول یہ ہے:

((اَذْرُءُوا الْحُدُودَ عَنِ الْمُسْلِمِينَ))^(۱) کہ مسلمانوں سے حدود کو دور رکھو۔ مثلاً جب حضرت ماعزؑ آئے اور انہوں نے کہا یا رسول اللہ! مجھے پاک کر دیجیے تو پہلے آپؐ نے اُس سے اعراض فرمایا۔ پھر اس کے اصرار پر آپؐ نے فرمایا: یہ کیا کہہ رہا ہے؟ دیکھو یہ نشے میں تو نہیں ہے؟ صحابہؓ نے سونگھ کر بتایا کہ نہیں، شراب نہیں پی رکھی۔ پھر فرمایا: کہیں تم نے صرف بوس و کنارہ کیا ہو؟ آخری حد تک نہیں پہنچ ہو گے! تو اس نے کہا: نہیں، اللہ کے رسول! میں نے زنا کیا ہے۔ پوری تفہیش کے بعد جب وہ اس پر ڈٹ گئے تو پھر آپؐ نے حکم دیا جاؤ اسے رجم کرو۔ اسی طرح کامعااملہ غامد یہ خاتون کا تھا۔ وہ رسول اللہ ﷺ کی خدمت میں حاضر ہوئیں کہ حضورؐ مجھ سے گناہ سرزد ہو گیا ہے، مجھے پاک کر دیجیے۔ آپؐ نے کہا: تمہیں حمل تو نہیں رہ گیا؟ اس نے کہا: جی ہاں حمل ہڑھ گیا ہے۔ آپؐ نے فرمایا کہ اس نہیں جان کا کیا قصور ہے جو تمہارے اندر پرورش پار ہی ہے؟ اس کی ولادت کے بعد آنا! پچے کی ولادت کے بعد وہ پھر حاضر خدمت ہوئی کہ اب مجھے پاک کر دیجیے۔ فرمایا کہ تو اس کی زندگی کا سارا دار و مدار تم پر ہے، جاؤ اور اسے دودھ پلاو۔ کچھ عرصے بعد وہ تیسری مرتبہ حاضر ہوئی تو پچے کے ہاتھ میں روٹی کا نکٹرا تھا۔ اس نے عرض کیا کہ حضورؐ دیکھئے، یہ اس قابل ہو گیا ہے۔ تب آپؐ ﷺ نے صحابہؓ سے فرمایا کہ اسے لے جاؤ اور رجم کر دو۔

ان دو واقعات سے یہ ثابت ہوتا ہے کہ جرم کی تحقیق و تفہیش اس انداز سے ہونی چاہیے کہ امکانی حد تک سزا کی نوبت نہ آئے۔ پھر دیکھئے، عدلیہ کو یہ اصول بھی آپؐ ﷺ نے ہی دیا ہے کہ شک کافائدہ ملزم کو ملے گا۔ آج کا یہ عدالتی اصول بھی اسلام کا عطا کردہ ہے کہ چاہے سو مجرم چھوٹ جائیں، لیکن کسی بے گناہ کو سزا نہ ہونے پائے۔

لیکن اسلامی فلسفہ کا دوسرا بنیادی اصول یہ ہے کہ جب جرم ثابت ہو جائے تو پھر ایسی عبرتاک سزا دی جائے کہ لوگوں کے ہوش ٹھکانے آ جائیں اور آئندہ کے لیے کوئی جرم کرنے کی جرأت نہ کرے۔ جرم سے کوئی دشمنی نہیں، جرم سے دشمنی ہے اور رسول

(۱) سنن الترمذی، ابواب الحدود، باب ما جاء فی درء الحدود۔

اللَّهُوَفِيْهِ نَے، باوجود اس کے کہ آپ رووف و رحیم تھے، خود یہ سزا میں دی ہیں۔ اس کے علاوہ سب سے بڑی بات یہ ہے کہ خود اللہ رب العزت ان حدود کے نفاذ کا حکم دے رہے ہیں اور نبی مکرم ﷺ ان کا اجراء کر رہے ہیں، تو اللہ اور رسول ﷺ سے زیادہ کون انسانوں پر مہربان اور شفیق ہو سکتا ہے؟

قرآن کریم میں زنا کی سزا کا حکم دیا گیا تو پہلے پورے اہتمام سے ایک مقدمہ باندھا گیا اور پھر حکم دیا گیا۔ سورۃ النور کا آغاز ہوتا ہے:

﴿سُورَةُ الْأَنْزَلِنَهَا وَفَرَضْنَهَا﴾ ”دیکھو یہ سورۃ ہم نے خود نازل کی ہے اور اس میں موجود احکام کو ہم نے فرض قرار دیا ہے“ ﴿وَأَنْزَلْنَا فِيهَا آيَتٍ بَيْنِتِ لَعَلَّكُمْ تَذَكَّرُونَ﴾ ”اور اس میں جو آیات ہم نے نازل کی ہیں، وہ خوب روشن اور واضح ہیں، ان میں کسی قسم کی کوئی کجھی نہیں ہے، ان کا مقصد یہ ہے کہ تم ان سے نصیحت اور سبق حاصل کرو۔“

یہ تمہید کس قدر مہم بالشان انداز میں باندھی گئی ہے تاکہ سامعین اور مخاطبین آگے آنے والے احکامات کو ہکانہ جانیں بلکہ انہیں اللہ رب العزت کی طرف سے تھمتی اور لازمی احکام خیال کریں۔ اس کے فوراً بعد فرمایا:

﴿الرَّاِيَةُ وَالرَّاِيَنِيُّ فَاجْلِدُوْا كُلَّ وَاحِدٍ مِّنْهُمَا مِائَةَ جَلْدٍ﴾ ”زنا کرنے والی عورت اور زنا کرنے والے مرد و نوں میں سے ہر ایک کو سو کوڑے لگاؤ۔“

یہاں ایک بات پیش نظر ہے کہ یہ سزا سنت رسول کے مطابق غیر شادی شدہ زانی کے لیے ہے۔ قرآن میں اگرچہ یہ حکم عام ہے لیکن سنت نے اسے خاص کر دیا ہے اور سنت کو یہ حق حاصل ہے۔ رسول ﷺ کو یہ اختیار اللہ نے دیا ہے کہ وہ قرآن کے کسی عام حکم کو خاص کر دیں یا خاص کو عام کر دیں۔ لیکن قرآن کے کسی حکم کو سنت بدل نہیں سکتی۔ جس طرح قرآن کا حکم ہے کہ نکاح میں دو ہنوں کو ایک وقت میں جمع نہیں کیا جا سکتا تو سنت نے اس حکم کو مزید عام کر دیا کہ خالہ بھائی اور پھوپھی بھتیجی کو بھی بیک وقت جمع نہیں کیا جا سکتا۔ یہ آنحضرت ﷺ کا اضافہ ہے۔ اس لیے کہ اللہ بھی شارع ہے اور اللہ کا رسول

بھی شارع ہے۔ چنانچہ کوڑوں کی سزا کا حکم غیر شادی شدہ مرد و عورت کے لیے مخصوص ہے، جبکہ شادی شدہ زانی اور زانیہ کو رجم کیا جائے گا۔ یہ حکم سنت سے ثابت ہے۔ اُمم سماں کے لیے بھی یہی حکم تھا اور آپ ﷺ نے اسے برقرار رکھا ہے، اور اس پر پوری امت کا اجماع ہے۔ شیعہ، سنی، اہل حدیث، حنفی، مالکی، شافعی، حنبلی، زیدی، جعفری تمام کے ہاں شادی شدہ زانی کے لیے رجم اور غیر شادی شدہ کے لیے سو کوڑے ہیں۔ اس کا صرف منکرین حدیث انکار کرتے ہیں، جو اس دور میں نیافتہ اٹھا ہے۔

اس حکم کے بعد فرمایا: ﴿وَلَا تَأْخُذُ كُمْ بِهِمَا رَأْفَةً فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْأَحِيَّ﴾ ”دیکھو! اگر تم اللہ اور یوم آخرت پر ایمان رکھتے ہو تو ان دونوں کے لیے تمہارے دل میں کوئی ہمدردی پیدا نہیں ہوئی چاہیے“، ان کے لیے گوشہ نرمی نہ ہو بلکہ اپنے دلوں کو کڑا کرا لو چاہے طبیعت اس کے لیے آمادہ نہ ہو رہی ہو۔

اور پھر فرمایا: ﴿وَلَيَشْهَدَ عَذَابَهُمَا طَآئِفَةٌ مِّنَ الْمُؤْمِنِينَ﴾ ”اور چاہیے کہ ان کی سزا کے وقت مومنوں کی ایک جماعت حاضر ہو“۔ وہ دیکھئے اور عبرت حاصل کرے۔ دو رنبوی میں غامدیہ خاتون کو رجم خود صحابہ نے ہی کیا تھا اور کھلے میدان میں کیا تھا۔ ایک صحابی نے اس خاتون کے بارے میں کچھ نازیبا کلمات کہہ دیے تو آپ ﷺ نے اسے سرزنش کی تھی اور فرمایا تھا کہ اس نے اس قدر اعلیٰ توبہ کی ہے کہ اس کی توبہ پورے مدینے والوں پر تقسیم کر دی جائے تو ان کی مغفرت کے لیے کافی ہو جائے گی۔ بر سر عام سزا اسلام کے فلسفہ کا حصہ ہے تاکہ لوگ دیکھ کر عبرت حاصل کریں اور آئندہ کے لیے جرم کا مکمل استیصال ہو جائے۔ چنانچہ چور کا ہاتھ کاٹنے کا حکم قرآن حکیم میں ان الفاظ میں دیا گیا:

﴿وَالسَّارِقُ وَالسَّارِقَةُ فَاقْطُعُوْا أَيْدِيهِمَا جَزَاءً بِمَا كَسَبَا نَكَالاً مِّنَ اللَّهِ طِّبَاعٌ﴾ (المائدۃ: ۲۸)

”چوری کرنے والا مرد ہو یا عورت، دونوں کے ہاتھ کاٹ ڈالو یہ بدله ہے ان کے کرو تو ان کا اور عبرت کا سامان ہے اللہ کی طرف سے۔“

اسلامی سزاوں میں عبرت کا پہلو بہت نمایاں ہے اور اس سے جرائم کا مکمل خاتمه ہو جاتا ہے۔ دنیا کے جن معاشروں میں اسلامی نظامِ عدل راجح ہے یا کچھ عرصہ کے لیے راجح ہوا تھا وہاں سے جرم بالکل ختم ہو گیا تھا۔ سعودی عرب کی مثال بالکل واضح ہے کہ کچھ عرصہ پہلے وہ کرامم فری سوسائٹی تھی۔ اب چونکہ وہاں دنیا کے مختلف ممالک سے بہت سے لوگ وہاں پہنچ گئے ہیں، جن میں غیر مسلم بھی ہیں، لہذا وہاں کچھ جرائم ہونے لگے ہیں۔ یہی کام کچھ عرصہ کے لیے طالبان نے افغانستان میں بھی کیا تھا، جس کے نتیجے میں جرائم سے بھر پور معاشرہ امن کا گوارہ بن گیا تھا۔ تو یہ اسلامی نظامِ عدل کی برکات ہیں۔

اب وہ حضرات جن کے دلوں میں مجرموں کے بارے میں بڑی ہمدردی پائی جاتی ہے اس مسئلہ کو ایک عقلی مثال سے سمجھیں۔ ایک مرض ہے گینگرین (gangrene) یہ جسم کے جس حصہ کو لوگ جائے اس پورے حصے کو کاٹ دیا جاتا ہے، شلا اگرہا تھکو لوگ جائے تو پورا بازو کاٹ دیا جاتا ہے، اسی طرح پاؤں کو لوگ جائے تو بعض دفعہ پوری ٹانگ کاٹنی پڑتی ہے۔ یہ کس لیے کیا جاتا ہے؟ تاکہ اس کا زہر باقی جسم میں نہ پھیلے اور کم از کم ایک عضو کی قربانی دے کر پورے جسم کو بچالیا جائے۔ یہ اس مریض سے دشمنی نہیں بلکہ اس کی جان کی خیرخواہی ہے۔ اسی طرح امت، قوم اور اسلامی معاشرہ ایک جسد کی مانند ہے، اس کا ایک عضو سر گیا ہے تو اب پوری قوم کی بقا کے لیے اس ایک عضو کی قربانی دینی ہو گی۔ اسلامی سزاوں میں یہی فلسفہ کار فرماء ہے، جسے لوگ سمجھتے نہیں اور مغرب کے فکروں فلسفہ کی ترجیحانی کرتے ہوئے سر بازار نکل کھڑے ہوتے ہیں، حالانکہ مغرب حقیقت میں اسلام کی بخش کرنی پر تلا ہوا ہے۔ اسے تو صرف یہ خطرہ کھائے جا رہا ہے کہ ع ”ہونے جائے آشکارا شرع پیغبر کہیں!“ ان کے نزدیک یہ برائی ہے اور اسے سراٹھانے کا موقع ہی نہیں دینا چاہیے (Nip the evil in the bud)۔

افغانستان میں طالبان کا قصور کیا تھا جس کی انہیں اتنی بڑی سزا دی گئی؟ اس کا قطعاً کوئی ثبوت نہیں ہے کہ انہوں نے کوئی اقدام افغانستان کی سرحدوں سے باہر کیا ہو۔ امریکہ

نے ۱۹۷۹ کے حملوں کا الزام بھی اسامہ اور القاعدہ پر لگایا تھا۔ اس پر طالبان نے کہا تھا کہ اگر آپ کے پاس ثبوت ہیں تو آپ ہمیں دیں، ہم مجرموں کو قرار واقعی سزا دیں گے۔ اسامہ ہمارا مہمان ہے، اسے ہم آپ کے حوالے نہیں کریں گے، البتہ کسی تیرے ملک کے حوالے کرنے کو تیار ہیں جہاں عدل اور انصاف کے ساتھ مقدمہ چلنے کا امکان ہو۔ لیکن امریکہ اور اس کے اتحادیوں نے ایک نہیں سنی اور آتش و آہن اور بارود کی بارش کر کے پورے افغانستان کو تباہ و برباد کر دیا۔ اس لیے کہ اصل مسئلہ اسامہ نہیں افغانستان کا اسلامی نظام عدل تھا۔ ابلیس اور اس کی صلبی و معنوی ذریت کو اگر دنیا کے کسی نظام سے خطرہ ہے تو وہ صرف اور صرف اسلام ہے، کیونکہ باقی سارے نظام خواہ وہ جمہوریت ہو یا اشتراکیت ابلیس کے اپنے مرتب کردہ ہیں۔ علامہ اقبال نے اپنی شہرہ آفاق نظم ”ابلیس کی مجلس شوریٰ“ ۱۹۳۶ء میں لکھی تھی، جو ان کے انتقال کے بعد شائع ہوئی۔ اس نظم میں ابلیس اپنے مشیروں سے کہتا ہے:-

ہم نے خود شاہی کو پہنایا ہے جمہوری لباس

جب ذرا آدم ہوا ہے خود شناس و خود نگر

پہلے حاکیت اعلیٰ کا دعوے دار ایک شخص ہوا کرتا تھا، اب ہم نے اسے عوام میں بانٹ دیا ہے۔ انسانی حاکیت بھی اتنا ہی بڑا کفر ہے جتنا بڑا کفر شخصی حاکیت ہے۔ ان تمام نظاموں سے اُسے کوئی خطرہ نہیں ہے۔ لیکن وہ کہتا ہے:-

ہے اگر کوئی خطر مجھ کو تو اس اُمت سے ہے

جس کی خاکستری میں ہے اب تک شرار آ رزو!

اسی ”شرار آ رزو“ کو دنیا نے انہما پسندی اور شدت پسندی کے نام دے رکھے ہیں، لہذا مغرب اسلام کے خاتمه پر پوری طرح تلا ہوا ہے۔

جہاں تک اس مزعومہ ویڈیو کا تعلق ہے اس کے بنانے اور اچھائے میں سارے کا سارا کردار مغربی این جی اوز اور ان نام نہاد دانشوروں کا ہے جو مغرب کے ہم نوا ہیں۔ پرویز مشرف کے دور میں ایسے آزاد خیال دانشوروں کی بہت پذیرائی کی گئی تھی

اور انہیں الیکٹر انک میڈیا پر آنے کے بھرپور موقع فراہم کیے گئے تھے۔ پرویز مشرف کے اقدامات رینڈ (RAND) کارپوریشن کی سفارشات کے مطابق تھے۔ ان سفارشات میں کہا گیا تھا کہ مسلمانوں میں چار طرح کے لوگ پائے جاتے ہیں: (۱) روایت پسند (Traditionalists)، جو مدارس میں قرآن و حدیث کے پڑھنے پڑھانے میں لگے ہوئے ہیں، یہ ہمارے لیے بالکل خطرناک نہیں ہیں۔ (۲) بنیاد پرسست (Fundamentalists)، وہ مسلمان جو اسلام کے نظام کو قائم کرنا چاہتے ہیں، یہ ہمارے سخت دشمن ہیں، اور اگر روایت پسندان کے قریب آگئے تو وہ بھی بہت بڑا خطرہ بن جائیں گے، لہذا انہیں ایک دوسرے سے دور رکھو، ان کے آپس کے اختلافات کو ہوا دو انہیں آپس میں لڑاؤ تاکہ ان کی یہ دوریاں بڑھتی رہیں۔ (۳) جدت پسند (Modernists) طبقہ جو اسلام میں جدید نظریات کی آمیزش کرنا چاہتا ہے۔ اور (۴) اباحت پسند اور سیکولر ذہنیت کا حامل طبقہ جو ہماری تہذیب و ثقافت کو رواج دینا چاہتا ہے۔ یہ دونوں طبقے ہمارے اپنے ہیں، ان کے نظریات کو زیادہ سے زیادہ ترقی دو تاکہ پورا معاشرہ ان کا ہموار بن جائے، لہذا انہیں الیکٹر انک میڈیا پر زیادہ سے زیادہ لاؤ، مسجد میں تو انہیں کوئی داخل نہیں ہونے دے گا، ان کے لیے ٹیلی ویژن بہت بڑا فورم ہے، لہذا انہیں موقع فراہم کرو۔ یہ کام مشرف دور میں بہت زیادہ ہوا ہے۔ یہ سارے لوگ مغرب کے تجواہ دار ملازم ہیں، انہیں اس معاملہ میں بھی میڈیا پر طوفان اٹھانے کو کہا گیا، لہذا انہوں نے اپنی ذمہ داری ادا کر دی۔ جان لیجیے کہ یہ محض lip of the iceberg ہے، اس کے نیچے مغرب کی پوری سازش موجود ہے کہ اسلام کو بدنام کیا جائے۔

میں پاکستان میں موجود مرکز گریز قوت (centrifugal forces) کا کئی بار تذکرہ کر چکا ہوں، جن میں بعض پوری پوری قوم پرست تحریکیں شامل ہیں، مثلاً بلوچستان میں بلوچ مودومنٹ اور سندھ میں ایم کیو ایم۔ مؤخرالذکر نے ملک بھر میں اس واقعہ کے خلاف شدید احتیاج کیا ہے اور کراچی میں بہت بڑا جلوس نکالا ہے۔ حالانکہ الطاف حسین! تجھے اپنی کراچی کی بیٹی عافیہ صدیقی نظر نہیں آتی جس پر کس قدر ظلم ڈھانے گئے اور ابھی

بھی ڈھانے جا رہے ہیں؟ اس پر تو کوئی جلوس نہیں نکلا، کوئی احتجاج نہیں ہوا، کسی قسم کا طوفان برپا نہیں کیا گیا۔ اس سے معلوم ہوا کہ ایسے سارے لوگ مغرب کی تربجاتی کر رہے ہیں، انہی کے اشاروں پر ناچ رہے ہیں اور اسلام کو بدنام کرنے کی سرتوڑ کوشش کر رہے ہیں۔ حقیقت یہ ہے کہ اسلام عورتوں پر ظلم نہیں ڈھانا بلکہ ان کے ناموس کی حفاظت کرتا ہے، انہیں چادر اور چارڈیواری فراہم کرتا ہے۔ عورت کے لیے اسلام کی تعلیم یہ ہے کہ تم گھر میں رہ کر گھر کی دیکھ بھال کرو، بچوں کی تربیت کرو، تمہیں چراغ خانہ بننا ہے، شمع محل نہیں۔ اور مرد کو حکم دیا ہے کہ وہ کام کا ج کرے، ان کے کھانے پینے اور دوسرا ضروریات کا بندوبست کرے۔ جبکہ مغرب میں ایسا نہیں ہے۔ وہاں معاشری جدوجہد میں مرد کے ساتھ عورت بھی شریک ہے، جس کی وجہ سے ان کا پورا خاندانی نظام ٹوٹ پھوٹ کا شکار ہے، کیونکہ ہر ایک خود کماتا ہے، کوئی دوسرے کا محتاج نہیں ہے، اس لیے کسی کی اطاعت کی بھی ضرورت نہیں ہے۔ یہی وجہ ہے کہ آج مغرب کے کتنے بچے ہیں جنہیں حقیقی معنوں میں ماں کی شفقت اور محبت میسر آتی ہے؟ بچوں کی نگہداشت کے جتنے بھی اعلیٰ ادارے قائم کر لیے جائیں اور ان میں جس قدر بھی بہترین انتظام ہو، لیکن جو سکون و اطمینان ماں کی گود میں ہوتا ہے اور جو محبت ماں کے لفظ لفظ سے پہنچتی ہے وہ تو ان ”کیرہ ہومز“ میں میسر نہیں ہے۔ مغرب کی بدجنتی اور بدصیبی کا یہ عالم ہے کہ وہاں اب one parent فیملیاں ہوتی ہیں، کسی کی ماں ہے تو باپ چھوڑ کے پلا گیا، باپ ہے تو ماں چھوڑ کر چلی گئی ہے، حتیٰ کہ اب تو بات یہاں تک پہنچ چکی ہے کہ با قاعدہ شادی ہونا ہی تقریباً معدوم ہو چکا ہے۔ اسی لیے تو ایسیں اسلام کے معاشرتی نظام سے بھی خائف ہے:-

الخدر آئین پیغمبر سے سوار الخدر!

حافظ ناموسِ زن، مرد آزماء، مرد آفرین

مغرب کے نزدیک پہلے صرف وہ لوگ ”برائی کے محور“ تھے جو اسلام کو ایک مکمل نظام اور ضابطہ حیات سمجھتے ہیں اور اس کے قیام کی جدوجہد کرتے ہیں، باقی اسلام بطور مذہب پر ان کو کوئی اعتراض نہیں تھا۔ لیکن اب یہ لوگ بہت آگے جا رہے ہیں اور اسلام،

قرآن اور پیغمبرؐ کو (نحوذ باللہ) برائی قرار دے رہے ہیں۔

دوسری طرف چونکہ امریکہ پاکستان کو دن بدن کمزور کرنا چاہتا ہے اس لیے وہ سوات میں قیامِ امن کی کوششوں کو سبوتا ڈکرنے کے درپے ہے۔ وہاں اتنی زیادہ تباہی و بربادی کے بعد (جس میں لوگوں کو ذبح کیا گیا، سکول اڑائے گئے، بڑے بڑے سیاست دانوں پر حملہ ہوئے) صوفی محمد صاحب (جو ایک عرصے تک نفاذِ شریعت کے لیے پر امن کو کوشش کرتے رہے ہیں اور اسی کی پاداش میں انہیں جیل میں ڈالا گیا تھا) کے ذریعے امنِ معاهدہ کیا گیا۔ سوات میں طالبان کی کمان انہی کا داما دمولی فضل اللہ کر رہا تھا۔ لہذا طالبان ان کی امارت میں نظامِ عدل کے قیام کے لیے رضامند ہو گئے اور انہوں نے مسلسل جدوجہد ترک کر دی اور سوات میں عمومی طور پر امن قائم ہو گیا، ہسپتال، سکول، مارکیٹیں سب کچھ کھل گیا اور زندگی معمول پر آگئی۔ ادھر یہ معاهدہ ہوا تو اُدھر امریکہ کے پیٹ میں دردشروع ہو گیا اور انہوں نے عالمی سطح پر اسے منظہ انداز میں پیش کرنا شروع کر دیا، کہ حکومت پاکستان نے دہشت گروں کے سامنے گھٹنے ٹیک دیے ہیں، انہتہا پسند غالب آگئے ہیں، پاکستان آرمی ناکام ہو گئی ہے وغیرہ وغیرہ۔ اور ادھر سے حکومتی سطح پر دباؤ ڈالنا شروع کر دیا کہ اس معاهدے کو تسلیم نہ کیا جائے، لہذا زرداری صاحب نے سرحد حکومت کے بارہا کہنے کے باوجود کہ دستخط کر دیں ورنہ معاملہ ہاتھ سے نکل جائے گا، دستخط نہیں کیے، جس پر کل صوفی محمد صاحب نے اپنا امن یکمپ اٹھایا ہے اور اپنے گھر دیر چلے گئے ہیں کہ اب تم جانو اور طالبان جانیں! ^(۱)

امریکہ کی شدید خواہش ہے کہ سوات اور قبائلی علاقوں میں امن قائم نہ ہو، تاکہ پاکستان میں بدآمنی مزید بڑھے اور ہمیں یہاں فوجیں اتارنے کا جواز فراہم ہو جائے۔ مزید ہر آں امریکہ کی طرف سے ایک نئی پالیسی آچکی ہے اور وہ ڈٹ کر کہہ رہا ہے کہ ڈرون حملے بند نہیں ہوں گے، بلکہ بلوچستان میں بھی ہوں گے، البتہ ہم فوج داخل نہیں

(۱) واضح رہے کہ یہ خطاب ابراہیم کا ہے۔ اس کے بعد یہ امنِ معاهدہ پارلیمنٹ میں پیش کیا گیا، جہاں یہ بھاری اکثریت سے منظور ہوا اور پھر صدر صاحب نے اس پر دستخط کر دیے۔

کریں گے، کیونکہ ابھی چھوڑا پوری طرح پکا نہیں ہے، ابھی نشر چلانے کی ضرورت نہیں ہے۔ اس کے ساتھ ساتھ ان کی یہ بات بھی انتہائی اہم اور خطرناک ہے کہ افغانستان میں امن کا قیام بھارت کے بغیر ممکن نہیں ہے۔ اب آپ دیکھئے کہ یہ بھارت درمیان میں کہاں سے آ دھماکا ہے؟ معاملہ افغان پاکستان سرحد کا ہے اور اس کا حل بغیر بھارت کے ممکن نہیں؟ تو اس میں جو اصل راز پہاں ہے وہ یہ کہ پاکستان کو ختم کر دیا جائے یا کم از کم نہ ہونے کے برابر کر دیا جائے اور اس کے ایسی دانت توڑ کر بھارت کے رحم و کرم پر چھوڑ دیا جائے۔ یاد رکھئے ان کی یہ پالیسی آج کی نہیں، بہت پرانی ہے۔ بش کی وزیر خارجہ کنڈ ولیز ارائس نے جب پاکستان اور بھارت کا دورہ کیا تھا تو اس کے بعد امریکہ میں جا کر یہ بیان دیا تھا کہ ”پاکستان کے مستقبل کا فیصلہ ہم اور بھارت مل کر کریں گے“ اور آج ہم اس کی کچھ نہ کچھ عملی شکل دیکھ رہے ہیں۔ یہ ہے آج ہماری قومی اور ملکی صورت حال! میں جو کچھ دیکھتا ہوں آپ کو دھاڑ دیتا ہوں۔ میں کوئی پروفسنل خطیب تو ہوں نہیں کہ آپ کو جو باتیں اچھی لگیں وہ بتا دوں اور کڑوی باتوں کو چھوڑ دوں۔ اس کے باوجود آپ ٹس سے مس نہیں ہوتے اور اپنی زندگیوں پر اسلام نافذ کرتے ہوئے پاکستان میں دین کے قیام کی جدوجہد کے لیے کھڑے نہیں ہوتے۔ واقعہ یہ ہے کہ اس اعتبار سے ہم سب مجرم ہیں، کوئی بڑا مجرم ہے اور کوئی چھوٹا۔ جس طرح قرآن میں سیدہ عائشہ رض کے واقعہ کے ذیل میں الفاظ آتے ہیں: ﴿وَالَّذِي تَوَلَّى كَبْرَةٍ مِنْهُمْ لَهُ عَذَابٌ عَظِيمٌ﴾ (النور) حضرت عائشہ رض پر جب منافقین نے تہمت لگائی تھی تو اس میں کئی لوگ شریک ہو گئے تھے، لیکن جو سب سے بڑا سازشی عبد اللہ بن ابی تھا اس کے لیے کہا گیا کہ اس کے لیے بہت بڑا عذاب ہے۔ اسی طرح ہم میں بعض بڑے مجرم ہیں اور بعض چھوٹے۔ میں نے سارے موجودہ حالات تفصیلًا آپ کے سامنے عرض کر دیے ہیں۔ اب دعا کیجیے کہ حالات اپنارخ بد لیں اور کوئی ثبت پیش رفت ہو۔ لیکن دعا کے لیے پہلی شرط یہ ہے کہ آپ طے کریں: ﴿إِنَّ صَلَوَتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ ”میری نماز، میری قربانی اور میرا مرنا جینا صرف اللہ رب العالمین کے

لیے ہے۔ جب تک ہمارا مرنا جینا اللہ کے لیے نہیں ہوگا اس وقت تک ہماری دعائیں بے اثر رہیں گی۔ دوسرے یہ کہ شریعت کی مکمل پابندی کیجیے۔ اس کے ساتھ کسی الیٰ جماعت میں شامل ہو جائیں جو غلبہ و اقامت دین کی جدوجہد میں مصروف ہو۔ اور میں یہ واضح کرچکا ہوں کہ صرف تنظیم اسلامی ”منہج انقلاب نبوی“ کے مطابق صحیح رُخ پر کام کر رہی ہے۔ اس میں شامل ہو کر اپنی مالی، جانی، ذہنی، فکری تمام صلاحیتوں کو صرف کیجیے۔ اللہ تعالیٰ ہمیں اس کی توفیق عطا فرمائے۔ آمین!

اقول قولی هذا واستغفر الله لي ولكم ولسائر المسلمين والمسلمات ۰۰

درود وسلام

سید ابوالاعلیٰ مودودی

﴿إِنَّ اللَّهَ وَمَلَائِكَتَهُ يُصَلُّونَ عَلَى الْبَيْتِ يَأْيُثَا الَّذِينَ امْنَوْا صَلَوَاتُهُ عَلَيْهِ﴾

وَسَلَّمُوا تَسْلِيمًا ﴿٥﴾ (الاحزاب)

”اللہ اور اس کے ملائکہ نبی پر درود بھیجتے ہیں^(۱)، اے لوگ جو ایمان لائے ہو، تم بھی ان پر درود وسلام بھیجو^(۲)۔“

(۱) اللہ کی طرف سے اپنے نبی پر صلوٰۃ کا مطلب یہ ہے کہ وہ آپ ﷺ پر بے حد مہربان ہے، آپ کی تعریف فرماتا ہے، آپ کے کام میں برکت دیتا ہے، آپ کا نام بلند کرتا ہے، اور آپ پرانی رحمت کی بارش فرماتا ہے۔ ملائکہ کی طرف سے آپ پر صلوٰۃ کا مطلب یہ ہے کہ وہ آپ سے غایت درجے کی محبت رکھتے ہیں اور آپ کے حق میں اللہ سے دعا کرتے ہیں کہ وہ آپ کو زیادہ سے زیادہ بلند مرتبے عطا فرمائے، آپ کے دین کو سر بلند کرئے، آپ کی شریعت کو فروع بخشنے اور آپ کو مقامِ محمود پر پہنچائے۔ سیاق و ساق پر نگاہ ڈالنے سے صاف محسوس ہو جاتا ہے کہ اس سلسلہ بیان میں یہ بات کس لیے ارشاد فرمائی گئی ہے۔ وقت وہ تھا جب دشمنانِ اسلام اس دین میں کے فروع پر اپنے دل کی جلن نکانے کے لیے حضور ﷺ کے خلاف ایزamat کی بوچھاڑ کر رہے تھے اور اپنے نزدیک یہ سمجھ رہے تھے کہ اس طرح کچھ اچھاں کرو وہ آپ کے اُس اخلاقی اثر کو ختم کر دیں گے جس کی بدولت اسلام اور مسلمانوں کے قدم روز بروز بڑھتے چلے جا رہے تھے۔ ان حالات میں یہ آیت نازل کر کے اللہ تعالیٰ نے دنیا کو یہ بتایا کہ کفار و مشرکین اور منافقین میرے نبی کو بدنام کرنے اور نیچا دکھانے کی جتنی چاہیں کوشش کر دیکھیں، آخر کار وہ مند کی کھائیں گے۔ اس لیے کہ میں اُس پر مہربان ہوں اور ساری کائنات کا نظم و نسق جن فرشتوں کے ذریعہ سے چل رہا ہے وہ سب اُس کے حامی اور شاخوان ہیں۔ وہ اس کی نہمت کر کے کیا پاسکتے ہیں جبکہ میں اس کا نام بلند کر رہا ہوں اور میرے فرشتے اس کی تعریفوں کے چرچے کر رہے ہیں۔ وہ اپنے اوچھے ہتھیاروں سے اس کا کیا بگاڑ سکتے ہیں

جبکہ میری رحمتیں اور برکتیں اس کے ساتھ ہیں اور میرے فرشتے شب و روز دعا کر رہے ہیں کہ رب العالمین، محمد ﷺ کا مرتبہ اور زیادہ اونچا کرو اور اس کے دین کو اور زیادہ فروغ دے۔

(۲) دوسرے الفاظ میں اس کا مطلب یہ ہے کہ اے لوگو جن کو محمد رسول اللہ ﷺ کی بدولت راہِ راست نصیب ہوئی ہے، تم ان کی قدر پچانو اور ان کے احسان عظیم کا حق ادا کرو۔ تم جہالت کی تاریکیوں میں بھٹک رہے تھے، اس شخص نے تمہیں علم کی روشنی دی۔ تم اخلاق کی پسیوں میں گرے ہوئے تھے، اس شخص نے تمہیں اٹھایا اور اس قابل بنایا کہ آج محسوس دخلائی بنے ہوئے ہو۔ تم وحشت اور حیوانیت میں مبتلا تھے، اس شخص نے تم کو بہترین انسانی تہذیب سے آ راستہ کیا۔ کفر کی دنیا اسی لیے اس شخص پر خارکھاری ہی ہے کہ اس نے یہ احسانات تم پر کیئے ورنہ اس نے کسی کے ساتھ ذاتی طور پر کوئی برائی نہ کی تھی۔ اس لیے اب تمہاری احسان شناسی کا لازمی تقاضا یہ ہے کہ جتنا شخص وہ اس خیر مجسم کے خلاف رکھتے ہیں اسی قدر بلکہ اس سے زیادہ محبت تم اس سے رکھو، جتنی وہ اس سے نفرت کرتے ہیں اتنے ہی بلکہ اس سے زیادہ تم اس کی تعریف کرو، جتنے وہ اس کے بدخواہ ہیں اتنے ہی بلکہ اس سے زیادہ تم اس کے خیرخواہ بنو اور اس کے حق میں وہی دعا کرو جو اللہ کے فرشتے شب و روز اس کے لیے کر رہے ہیں کہ اے ربِ دو جہاں! جس طرح تیرے نبی نے ہم پر بے پایا احسانات فرمائے ہیں، تو بھی ان پر بے حد و حساب رحمت فرماء، ان کا مرتبہ دنیا میں بھی سب سے زیادہ بلند کرو اور آ خرت میں انہیں تمام مقربین سے بڑھ کر تقرب عطا فرماء۔

اس آیت میں مسلمانوں کو دو چیزوں کا حکم دیا گیا ہے۔ ایک صَلُوٰاَ خَلِيْه، دوسرے سَلِمُوا تَسْلِيْمًا۔

صلوٰۃ کا لفظ جب علیٰ کے صلد کے ساتھ آتا ہے تو اس کے تین معنی ہوتے ہیں۔ ایک کسی پر مائل ہونا، اس کی طرف محبت کے ساتھ متوجہ ہونا اور اس پر جھکنا۔ دوسرے کسی کی تعریف کرنا۔ تیسرا کسی کے حق میں دعا کرنا۔ یہ لفظ جب اللہ تعالیٰ کے لیے بولا جائے گا تو ظاہر ہے کہ تیسرا معنی میں نہیں ہو سکتا، کیونکہ اللہ کا کسی اور سے دعا کرنا قطعاً ناقابل تصور ہے۔ اس لیے لامحالہ وہ صرف پہلے دو معنوں میں ہو گا۔ لیکن جب یہ لفظ بندوں کے لیے بولا جائے گا، خواہ وہ فرشتے ہوں یا انسان، تو وہ تمیوں معنوں میں ہو گا۔ اس میں محبت کا مفہوم بھی ہو

گا، مدح و شنا کا مفہوم بھی اور دعائے رحمت کا مفہوم بھی۔ لہذا اہل ایمان کو نبی ﷺ کے حق میں صَلُوْا عَلَيْهِ کا حکم دینے کا مطلب یہ ہے کہ تم ان کے گرویدہ ہو جاؤ، ان کی مدح و شنا کر دو، ان کے لیے دعا کرو۔

سلام کا لفظ بھی دو معنی رکھتا ہے۔ ایک ہر طرح کی آفات اور نقص سے محفوظ رہنا، جس کے لیے ہم اردو میں سلامتی کا لفظ بولتے ہیں۔ دوسرا سلی اور عدم مخالفت۔ پس نبی ﷺ کے حق میں سَلَّمُوا تَسْلِيمًا کہنے کا ایک مطلب یہ ہے کہ تم ان کے حق میں کامل سلامتی کی دعا کرو۔ اور دوسرا مطلب یہ ہے کہ تم پوری طرح دل و جان سے ان کا ساتھ دو، ان کی مخالفت سے پر ہیز کرو اور ان کے سچے فرمان بردار بن کر رہو۔

یہ حکم جب نازل ہوا تو متعدد صحابہؓ نے رسول ﷺ سے عرض کیا کہ یا رسول اللہ! سلام کا طریقہ تو آپ ہمیں بتا چکے ہیں (یعنی نماز میں السَّلَامُ عَلَيْكَ ایٰهَا النَّبِیُّ وَرَحْمَةُ اللَّهِ وَبَرَّكَاتُهُ اور ملاقات کے وقت السَّلَامُ عَلَيْکَ یارَسُوْلُ اللَّهِ ہبنا) مگر آپ پر صلوٰۃ سجیبے کا طریقہ کیا ہے؟ اس کے جواب میں حضور ﷺ نے بہت سے لوگوں کو مختلف مواقع پر جو درود سکھائے ہیں وہ ہم ذیل میں درج کرتے ہیں:

کعب بن عجرہ ؓ اللہمَ صَلِّ عَلَى مُحَمَّدٍ وَّعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ وَبَارِكْ عَلَى مُحَمَّدٍ وَّعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ۔

یہ درود تھوڑے تھوڑے لفظی اختلافات کے ساتھ حضرت کعب بن عجرہ ؓ سے بخاری، مسلم، ابو داؤد، ترمذی، نسائی، ابن ماجہ، امام احمد، ابن القیم، عبد الرزاق، ابن القاسم اور ابن جریر نے روایت کیا ہے۔

ابن عباس ؓ ان سے بھی بہت خفیف فرق کے ساتھ وہی درود مردی ہے جو اور پر نقل ہوا ہے۔ (ابن جریر) *

ابوحید ساعدی ؓ اللہمَ صَلِّ عَلَى مُحَمَّدٍ وَّأَزْوَاجِهِ وَذُرِّيَّتِهِ كَمَا صَلَّيْتَ عَلَى إِبْرَاهِيمَ وَبَارِكْ عَلَى مُحَمَّدٍ وَّأَزْوَاجِهِ وَذُرِّيَّتِهِ كَمَا بَارَكْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ۔ (مالك، احمد، بخاری، مسلم، نسائی، ابو داؤد، ابن ماجہ)
ابومسعود بدری ؓ اللہمَ صَلِّ عَلَى مُحَمَّدٍ وَّعَلَى آلِ مُحَمَّدٍ كَمَا صَلَّيْتَ عَلَى

ابْرَاهِيمَ وَعَلَىٰ آلِ ابْرَاهِيمَ وَبَارِكُ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا بَارَكَتْ عَلَىٰ
ابْرَاهِيمَ فِي الْعَالَمِينَ إِنَّكَ حَمِيدٌ مَجِيدٌ

(مالك، مسلم، ابو داؤد، ترمذی، نسائی، احمد، ابن حریر، ابن حبان، حاکم)

ابو سعید خدری رض : اللَّهُمَّ صَلِّ عَلَىٰ مُحَمَّدٍ عَبْدِكَ وَرَسُولِكَ كَمَا صَلَّيْتَ عَلَىٰ
ابْرَاهِيمَ وَبَارِكْ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَىٰ ابْرَاهِيمَ حَمَدٌ،
بخاری، نسائی، ابن ماجہ)

بریدۃ النزاعی رض : اللَّهُمَّ اجْعَلْ صَلَوَتَكَ وَرَحْمَتَكَ وَبَرَكَاتِكَ عَلَىٰ مُحَمَّدٍ
وَعَلَىٰ آلِ مُحَمَّدٍ كَمَا جَعَلْتَهَا عَلَىٰ ابْرَاهِيمَ إِنَّكَ حَمِيدٌ مَجِيدٌ

(احمد، عبد بن حمید، ابن مردویہ)

ابو ہریرہ رض : اللَّهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ وَبَارِكْ عَلَىٰ مُحَمَّدٍ
وَعَلَىٰ آلِ مُحَمَّدٍ كَمَا صَلَّيْتَ وَبَارَكْتَ عَلَىٰ ابْرَاهِيمَ وَآلِ ابْرَاهِيمَ فِي الْعَالَمِينَ إِنَّكَ
حَمِيدٌ مَجِيدٌ (نسائی)

طلحہ رض : اللَّهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا صَلَّيْتَ عَلَىٰ ابْرَاهِيمَ
إِنَّكَ حَمِيدٌ مَجِيدٌ وَبَارِكْ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَىٰ ابْرَاهِيمَ
إِنَّكَ حَمِيدٌ مَجِيدٌ (ابن حریر)

یہ تمام درود الفاظ کے اختلاف کے باوجود معنی میں تتفق ہیں، ان کے اندر چند اہم نکات
ہیں جنہیں اچھی طرح سمجھ لینا چاہیے:

لَوْلَأْ : ان سب میں حضور ﷺ نے مسلمانوں سے فرمایا ہے کہ مجھ پر درود بھیجنے کا بہترین
طریقہ یہ ہے کہ تم اللہ تعالیٰ سے دعا کرو کہ اے خدا! تو محمد پر درود بھیج۔ ناداں لوگ جنہیں معنی کا
شعور نہیں ہے اس پر فوراً یہ اعتراض ہڑ دیتے ہیں کہ یہ تو عجیب بات ہوئی۔ اللہ تعالیٰ تو ہم سے
فرما رہا ہے کہ تم میرے نبی پر درود بھیجو، مگر ہم اکٹا اللہ سے کہتے ہیں کہ تو درود بھیج۔ حالانکہ
دراصل اس طرح نبی ﷺ نے لوگوں کو یہ بتایا ہے کہ تم مجھ پر ”صلوٰۃ“، کامن ادا کرنا چاہو، مگر تو
نہیں کر سکتے۔ اس لیے اللہ ہی سے دعا کرو کہ وہ مجھ پر ”صلوٰۃ“ فرمائے۔ ظاہر بات ہے کہ ہم
حضور ﷺ کے مراتب بلند نہیں کر سکتے، اللہ ہی بلند کر سکتا ہے۔ ہم حضور ﷺ کے احسانات کا
بدل نہیں دے سکتے، اللہ ہی ان کا اجر دے سکتا ہے۔ ہم حضور ﷺ کے رفع ذکر کے لیے اور آپ

کے دین کو فروغ دینے کے لیے خواہ کتنی ہی کوشش کریں، اللہ کے فضل اور اس کی توفیق و تائید کے بغیر اس میں کوئی کامیابی نہیں ہو سکتی، حتیٰ کہ حضور ﷺ کی محبت و عقیدت بھی ہمارے دل میں اللہ ہی کی مدد سے جاگزیں ہو سکتی ہے، ورنہ شیطان نہ معلوم کتنے وساوس دل میں ڈال کر ہمیں آپؐ سے مخترف کر سکتا ہے۔ اعاذنا اللہ من ذلك! الہذا حضور ﷺ پر صلوٰۃ کا حق ادا کرنے کی کوئی صورت اس کے سوانحیں ہے کہ اللہ سے آپؐ پر صلوٰۃ کی دعا کی جائے۔ جو شخص اللہ ہم صلی علی مُحَمَّدٍ کہتا ہے وہ گویا اللہ کے حضور اپنے عجز کا اعتراف کرتے ہوئے عرض کرتا ہے کہ خدا یا، تیرے نبیؐ پر صلوٰۃ کا جو حق ہے اسے ادا کرنا میرے بس میں نہیں ہے، تو ہی میری طرف سے اس کو ادا کر اور مجھ سے اس کے ادا کرنے میں جو خدمت چاہے لے لے۔

نماں؎: حضور ﷺ کی شان کرم نے یہ گوارا نہ فرمایا کہ تنہ اپنی ذات کو اس دعا کے لیے مخصوص فرمائیں، بلکہ اپنے ساتھ اپنی آل اور ازواج اور ذریت کو بھی آپؐ نے شامل کر لیا۔ ازواج اور ذریت کے معنی تو ظاہر ہیں۔ رہا آل کا لفظ، تو وہ مخصوص حضور ﷺ کے خاندان والوں کے لیے مخصوص نہیں ہے بلکہ اس میں وہ سب لوگ آ جاتے ہیں جو آپؐ کے پیر و ہوں اور آپؐ کے طریقے پر چلیں۔ عربی لغت کی رو سے آل اور اہل میں فرق یہ ہے کہ کسی شخص کی آل وہ سب لوگ سمجھے جاتے ہیں جو اس کے ساتھی مددگار اور قیع ہوں، خواہ وہ اس کے رشتہ دار ہوں یا نہ ہوں۔ اور کسی شخص کے اہل وہ سب لوگ ہے جو اس کے ساتھی تھے (مثال کے طور پر ملاحظہ ہو سکے ساتھی اور قیع ہوں یا نہ ہوں۔ قرآن مجید میں ۱۳۰ ا مقامات پر آل فرعون کا لفظ استعمال ہوا ہے اور ان میں سے کسی جگہ بھی آل سے مراد شخص فرعون کے خاندان والے نہیں ہیں بلکہ وہ سب لوگ ہیں جو حضرت موسیٰ علیہ السلام کے مقابلے میں اس کے ساتھی تھے) (مثال کے طور پر ملاحظہ ہو سکے سورۃ البقرۃ آیات ۲۹-۵۰۔ آل عمران: ۱۱، الاعراف: ۱۳۰، المؤمن: ۲۶)۔ پس آل محمدؐ سے ہر وہ شخص خارج ہے جو حضور ﷺ کے طریقے پر نہ ہو، خواہ وہ خاندان رسالت ہی کا فرد ہو، اور اس میں ہر وہ شخص داخل ہے جو حضور ﷺ کے نقش قدم پر چلتا ہو، خواہ وہ حضور ﷺ سے کوئی دور کا بھی نسبی تعلق نہ رکھتا ہو۔ البتہ خاندان رسالت کے وہ افراد بد رجوا لی آل محمدؐ ہیں جو آپؐ سے نسبی تعلق بھی رکھتے ہیں اور آپؐ کے پیر و بھی ہیں۔

نالا؎: ہر درود جو حضور ﷺ نے سکھایا ہے اس میں یہ بات ضرور شامل ہے کہ آپؐ پر ویسی ہی مہربانی فرمائی جائے جیسی ابراہیمؐ اور آل ابراہیمؐ پر فرمائی گئی ہے۔ اس مضمون کو سمجھنے میں

لوگوں کو بڑی مشکل پیش آئی ہے۔ اس کی مختلف تاویلیں علماء نے کی ہیں، مگر کوئی تاویل دل کو نہیں لگتی۔ میرے نزدیک صحیح تاویل یہ ہے (والعلم عند الله) کہ اللہ تعالیٰ نے حضرت ابراہیم علیہ السلام پر ایک خاص کرم فرمایا ہے جو آج تک کسی پرنسپل فرمایا، اور وہ یہ ہے کہ تمام وہ انسان جو نبوت اور وحی اور کتاب کو ماخوذ ہدایت مانتے ہیں وہ حضرت ابراہیم کی پیشوائی پر متفق ہیں، خواہ وہ مسلمان ہوں یا عیسائی یا یہودی۔ لہذا نبی ﷺ کے ارشاد کا منشاء یہ ہے کہ جس طرح حضرت ابراہیم علیہ السلام کو اللہ تعالیٰ نے تمام انبیاء کے پیروؤں کا مرچ بنا�ا ہے اسی طرح مجھی بھی بنا دے اور کوئی ایسا شخص جو نبوت کا مانے والا ہو میری نبوت پر ایمان لانے سے محروم نہ رہ جائے۔

یہ امر کہ حضور ﷺ پر درود بھیجا سنتِ اسلام ہے، جب آپ کا نام آئے اس کا پڑھنا مستحب ہے، اور خصوصاً نماز میں اس کا پڑھنا مسنون ہے، اس پر تمام اہل علم کا اتفاق ہے۔ اس امر پر بھی اجماع ہے کہ عمر میں ایک مرتبہ حضور ﷺ پر درود بھیجا فرض ہے، کیونکہ اللہ تعالیٰ نے صاف الفاظ میں اس کا حکم دیا ہے، لیکن اس کے بعد درود کے مسئلے پر علماء کے درمیان اختلاف پایا جاتا ہے۔

امام شافعیؓ اس بات کے قائل ہیں کہ نماز میں آخری مرتبہ جب آدمی تشبید پڑھتا ہے اُس میں صلوٰۃ علی النبی پڑھنا فرض ہے، اگر کوئی شخص نہ پڑھے گا تو نماز نہ ہوگی۔ صحابہؓ میں سے ابن مسعود، ابو مسعود انصاری، ابن عمر اور جابر بن عبد اللہ رضی اللہ عنہمؓ، تابعین میں سے شعیؓ، امام محمد باقرؑ، محمد بن کعب القرظی اور مقاتل بن حیان چشتیؓ اور فقيہاء میں سے اسحاق بن راہو یہ ٹبلیغیہ کا بھی یہی مسلک تھا، اور آخر میں امام احمد بن حنبلؓ نے بھی اسی کو اختیار کر لیا تھا۔

امام ابوحنیفہؓ، امام مالکؓ اور جمورو علماء کا مسلک یہ ہے کہ درود عمر میں صرف ایک مرتبہ پڑھنا فرض ہے۔ یہ کلمہ شہادت کی طرح ہے کہ جس نے ایک مرتبہ اللہ کی الہیت اور رسول اللہ ﷺ کی رسالت کا اقرار کر لیا اس نے فرض ادا کر دیا۔ اسی طرح جس نے ایک مرتبہ درود پڑھ لیا وہ فریضہ صلوٰۃ علی النبی سے سبکدوش ہو گیا۔ اس کے بعد نہ کلمہ پڑھنا فرض ہے نہ درود۔ ایک اور گروہ نماز میں اس کا پڑھنا مطلقاً واجب قرار دیتا ہے، مگر تشبید کے ساتھ اس کو مقید نہیں کرتا۔

ایک دوسرے گروہ کے نزدیک ہر دعا میں اس کا پڑھنا واجب ہے۔ کچھ اور لوگ اس کے قائل ہیں کہ جب بھی حضور ﷺ کا نام آئے، درود پڑھنا واجب ہے۔ اور ایک گروہ کے نزدیک

ایک مجلس میں حضور ﷺ کا ذکر خواہ کتنی ہی مرتبہ آئے، درود پڑھنا بس ایک دفعہ واجب ہے۔ یہ اختلافات صرف وجوہ کے معاملہ میں ہیں، باقی رہی درود کی فضیلت اور اس کا موجب اجر و ثواب ہونا اور اس کا ایک بہت بڑی نیکی ہونا، تو اس پر ساری امت متفق ہے۔ اس میں کسی ایسے شخص کو کلام نہیں ہو سکتا جو ایمان سے کچھ بھی بہرہ رکھتا ہو۔ درود تو نظری طور پر ہر اس مسلمان کے دل سے نکلے گا جسے یہ احساس ہو کہ ﷺ کے بعد ہمارے سب سے بڑے محسن ہیں۔ اسلام اور ایمان کی جتنی قدر انسان کے دل میں ہو گئی اتنی ہی زیادہ قدر اس کے دل میں نبی ﷺ کے احسانات کی بھی ہو گی۔ اور جتنا زیادہ آدمی ان احسانات کا قدر شناس ہو گا اتنا ہی زیادہ وہ حضور ﷺ پر درود بھیجے گا۔ پس درحقیقت کثرت درود ایک پیمانہ ہے جو ناپ کرتا دیتا ہے کہ دین نبی ﷺ سے ایک آدمی کتنا گہرا تعلق رکھتا ہے اور نعمت ایمان کی کتنی قدر اس کے دل میں ہے۔ اسی بنابر نبی ﷺ نے فرمایا کہ:

((مَنْ صَلَّى عَلَىٰ صَلَاةً لَمْ تَزِيلُ الْمَلَائِكَةُ تُصْلِيْ عَلَيْهِ مَا صَلَّى عَلَىٰ))

(احمد و ابن ماجہ)

”جو شخص مجھ پر درود بھیجتا ہے، ملائکہ اس پر درود بھیجتے رہتے ہیں جب تک وہ مجھ پر درود بھیجتا رہے۔“

((مَنْ صَلَّى عَلَىٰ وَاحِدَةً صَلَّى اللَّهُ عَلَيْهِ عَشْرًا)) (مسلم)

”جو مجھ پر ایک بار درود بھیجتا ہے اللہ اس پر دس بار درود بھیجتا ہے۔“

((أَوْلَى النَّاسِ بِيَوْمِ الْقِيَامَةِ أَكْثُرُهُمْ عَلَىٰ صَلَاةً)) (ترمذی)

”قیامت کے روز میرے ساتھ رہنے کا سب سے زیادہ مستحب وہ ہو گا جو مجھ پر سب سے زیادہ درود بھیج گا۔“

((الْبَخِيلُ الَّذِي ذُكِرَتْ عِنْدَهُ فَلَمْ يُصَلِّ عَلَىٰ)) (ترمذی)

”بخیل ہے وہ شخص جس کے سامنے میرا ذکر کیا جائے اور وہ مجھ پر درود نہ بھیج۔“

نبی ﷺ کے سواد و سروں کے لیے اللہم صل علی فلان، یا صلی اللہ علیہ وسلم نبی ﷺ کے طرح کے دوسرے الفاظ کے ساتھ صلوا جائز ہے یا نہیں، اس میں علماء کے درمیان اختلاف ہے۔ ایک گروہ جس میں قاضی عیاض سب سے زیادہ نمایاں ہیں اسے مطلقاً جائز رکھتا ہے۔ ان لوگوں کا استدلال یہ ہے کہ قرآن میں اللہ تعالیٰ نے خود غیر انبیاء پر صلوا کی متعدد

مقامات پر تصریح کی ہے۔ مثلاً:

﴿أُولَئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ﴾ (البقرة: ١٥٧)

﴿خُدُّ مِنْ أَمْوَالِهِمْ صَدَقَةٌ تُطَهِّرُهُمْ وَتُزَكِّيْهِمْ بِهَا وَصَلَّى عَلَيْهِمْ﴾ (التوبہ: ١٠٣)

﴿هُوَ الَّذِي يُصَلِّي عَلَيْكُمْ وَمَلِكَتُهُ﴾ (الاحزاب: ٤٣)

اسی طرح نبی ﷺ نے بھی متعدد مواقع پر لفظ صلوٰۃ کے ساتھ غیر انبياء کو دعا دی ہے۔ مثلاً ایک صحابی کے لیے آپؐ نے دعا فرمائی کہ: ((اللَّهُمَّ صَلِّ عَلَى آلِ أَبِي أُوفِي)). حضرت جابر بن عبد اللہ کی بیوی کی درخواست پر فرمایا: ((صَلَّى اللَّهُ عَلَيْكَ وَعَلَى زَوْجِكَ)) جو لوگ زکوٰۃ لے کر حاضر ہوتے ان کے حق میں آپؐ فرماتے: ((اللَّهُمَّ صَلِّ عَلَيْهِمْ)). حضرت سعد بن عبادہ کے حق میں آپؐ ﷺ نے فرمایا: ((اللَّهُمَّ اجْعَلْ صَلَوَتَكَ وَرَحْمَتَكَ عَلَى آلِ سَعْدٍ بْنِ عُبَادَةَ)) اور مومن کی روح کے متعلق حضور ﷺ نے خبر دی کہ ملائکہ اس کے حق میں دعا کرتے ہیں: صَلَّى اللَّهُ عَلَيْكَ وَعَلَى جَسَدِكِ لَكَنْ جَهْرُ أُمَّتٍ كَزَدِيكِ ایسا کرنا اللہ اور اس کے رسول کے لیے تو درست تھا مگر ہمارے لیے درست نہیں ہے۔ وہ کہتے ہیں کہ اب یہ اہل اسلام کا شعار بن چکا ہے کہ وہ صلوٰۃ و سلام کو انبياء ﷺ کے لیے خاص کرتے ہیں، اس لیے غیر انبياء کے لیے اس کے استعمال سے پریز کرنا چاہیے۔ اسی بناء پر حضرت عمر بن عبد العزیزؓ نے ایک مرتبہ اپنے ایک عامل کو لکھا تھا کہ ”میں نے سنا ہے کہ کچھ داعظین نے یہ نیا طریقہ شروع کیا ہے کہ وہ صلوٰۃ علی النبیؐ کی طرح اپنے سرپرستوں اور حامیوں کے لیے بھی صلوٰۃ کا لفظ استعمال کرنے لگے ہیں۔ میرا یہ خط پہنچنے کے بعد ان لوگوں کو اس فعل سے روک دو اور انہیں حکم دو کہ وہ صلوٰۃ کو انبياء کے لیے مخصوص رکھیں اور دوسرے مسلمانوں کے حق میں دعا پر اکتفا کریں“ (روح المعانی)۔ اکثریت کا یہ مسلک بھی ہے کہ حضور ﷺ کے سوا کسی نبی کے لیے بھی ﷺ کے الفاظ کا استعمال درست نہیں ہے۔ صلی اللہ علیہ وسلم!



درس ۴

بگڑے ہوئے مسلمان معاشرے میں

اسلامی انقلاب کے لیے طریق کا را اور آخری اقدام

اجینر نوید احمد

آعُوذُ بِاللَّهِ مِنَ الشَّيْطَنِ الرَّجِيمِ - بِسْمِ اللَّهِ الرَّحْمَنِ الرَّحِيمِ

﴿يَا أَيُّهَا الَّذِينَ آمَنُوا اتَّقُوا اللَّهَ حَقًّا تُقْتَهُ وَلَا تَمُوتُنَ إِلَّا وَأَنْتُمْ مُسْلِمُونَ﴾
 وَاعْتَصِمُوا بِحَبْلِ اللَّهِ جَمِيعًا وَلَا تَفَرُّ قَوْاصٍ وَإِذْ كُرُوا يُعْمَلَ اللَّهُ عَلَيْكُمْ أَذًى^{۱۰۲}
 كُتُّمْ أَعْدَاءَ فَالَّفَ بَيْنَ قُلُوبِكُمْ فَاصْبِحُتُمْ بِعِمَّتِهِ إِخْوَانَكُمْ وَكُتُّمْ عَلَى شَفَاهُ
 حُفْرَةٍ مِنَ النَّارِ فَانْقَذُكُمْ مِنْهَاٌ كَذَلِكَ يُبَيِّنُ اللَّهُ لَكُمْ أَيْثَهُ لَعَلَّكُمْ
 تَهَتَّلُونَ^{۱۰۳} وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ
 وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ^{۱۰۴}﴾ (آل عمران)

﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَآمَّا الْهُمْ بِأَنَّ لَهُمُ الْجَنَّةَ
 يُقَاتِلُونَ فِي سَبِيلِ اللَّهِ فَيُقْتَلُونَ وَيُقْتَلُونَ وَعَدَ اللَّهُ عَلَيْهِ حَقًّا فِي التَّورَةِ
 وَالْأَنْجِيلِ وَالْقُرْآنِ وَمَنْ أُوفِيَ بِعِهْدِهِ مِنَ اللَّهِ فَاسْتَبْشِرُوا بِيَعْكُمُ الَّذِي
 بَأْيَعْتُمْ بِهِ وَذَلِكَ هُوَ الْفَوْزُ الْعَظِيمُ^{۱۰۵} ﴿الْتَّائِبُونَ الْعَبْدُونَ الْحَامِدُونَ
 السَّائِحُونَ الرَّاكِعُونَ السَّاجِدُونَ الْأَمْرُونَ بِالْمَعْرُوفِ وَالنَّاهُونَ عَنِ
 الْمُنْكَرِ وَالْحَفِظُونَ لِحُدُودِ اللَّهِ وَبَشِّرِ الْمُؤْمِنِينَ^{۱۰۶}﴾ (التوبۃ)

☆ تمہیدی نکات:

- (۱) منتخب نصاب نمبر ۲ کا درس پچھا رام سورہ آل عمران کی آیات ۱۰۲ تا ۱۰۳ اور سورہ التوبۃ کی آیات ۱۱۱ تا ۱۱۲ کے مطالعہ پر مشتمل ہے۔

(۲) منتخب نصاب نمبر ۲ کے درس اول میں چند مقامات قرآنی کے ذریعے دینی فرائض کا جامع تصور واضح کیا گیا۔ درس دوم میں دینی فرائض میں سے خاص طور پر اقامتِ دین کے لیے جدوجہد کی فرضیت کو نمایاں کیا گیا۔ اس کے بعد درس سوم میں اقامتِ دین کی جدوجہد کے مقصد یعنی قیامِ عدل کی وضاحت کی گئی۔ اب درس چہارم میں ہم موجودہ بگڑے ہوئے مسلمان معاشرے میں اقامتِ دین کے طریق کا را اور اس حوالے سے آخری اقدام کو سمجھیں گے۔

(۳) گزشتہ دروس سے یہ بات معین ہو گئی کہ اللہ تعالیٰ کی رضا اور نجاتِ اخروی کے حصول کے لیے اس دنیا میں ہماری جدوجہد کا اصل ہدف اللہ کے دین کا غلبہ یعنی ایسے نظام کا بافعل قیام ہے جس میں اللہ کو حاکمِ حقیقی تسلیم کیا جائے اور اُسی کی بڑائی جاری و ساری ہو۔ اس کے لیے پہلے سے راجح نظام کو تلقیٰ کرنا ہو گا اور پھر تبادل نظام قائم و نافذ کرنا ہو گا۔ اس عمل کے لیے ایک جدید اصطلاح ”اسلامی انقلاب“ ہے۔ اسلامی انقلاب برپا کرنے کے طریق کا رک بارے میں اصولی ہدایت قرآن حکیم سے ملتی ہے جو اس درس میں ہم سمجھیں گے۔ البتہ اس کے لیے عملی رہنمائی ہمیں نبی اکرم ﷺ کی سیرت سے حاصل ہو گی۔ اس کی وجہ یہ ہے کہ آپ ﷺ تاریخ انسانی کی وہ واحد ہستی ہیں کہ جنہوں نے اقامتِ دین کے لیے تن تھا انقلابی جدوجہد کا آغاز کیا اور محض اکیس برس کے عرصہ میں بافعل انقلاب برپا کر کے اقامتِ دین کی منزل سر کر لی۔

اب ہم ان آیات مبارکہ پر غور و فکر کرتے ہیں۔

سورہ آل عمران، آیات ۱۰۲-۱۰۳

سورہ آل عمران کی تین آیات پر مشتمل یہ مقام قرآنِ مجید کے جامع ترین مقامات میں سے ایک ہے۔ ان تین آیات میں اللہ تعالیٰ نے امتِ مسلمہ کے لیے فوز و فلاح کے حصول کا سہ نکاتی لائجھہ عمل ایک منطقی تدریج کے ساتھ بیان کیا ہے۔ پہلی آیت میں امتِ مسلمہ کے ہر فرد کو ذاتی اصلاح کی دعوت دی گئی ہے۔ دوسری آیت میں افراد کو قرآن حکیم کو مرکز و محور بناتے ہوئے ایک منظم جماعت کی صورت اختیار کرنے کی تاکید کی گئی ہے۔ تیسرا آیت میں جماعت کو معاشرے کی اصلاح کے لیے عملی اقدامات کرنے کا حکم دیا گیا ہے اور ایسا کرنے والوں کو دامنی فوز و فلاح کی نوید سنائی گئی ہے۔

۱۰۲ آیت ☆

﴿يَا أَيُّهَا الَّذِينَ آمَنُوا إِذَا لَوْجُ جُوَامِنَ لَأَيْهَا هُوَ﴾ ﴿اتَّقُوا اللَّهَ حَقًّا تُقْبَلُهُ﴾ ”اللہ کی نافرمانی سے بچو جیسا کہ اس کی نافرمانی سے بچنے کا حق ہے“ ﴿وَلَا تَمُوتُنَ إِلَّا وَآتَنَا مُسْلِمُونَ﴾ ”اور ہرگز نہ مرننا مگر فرمانبرداری کی حالت میں“ -

◆ اس آیت میں بڑے تاکیدی اسلوب میں ہر مسلمان فرد کو اللہ کا تقویٰ اختیار کرنے کا حکم دیا گیا ہے۔ یہ ہے فوز و فلاح کے حصول کے لیے لا جھے عمل کا پہلا نکتہ۔ تقویٰ دین کی اصل روح ہے۔ تقویٰ کے لغوی معنی ہیں بچنا۔ اصطلاحی طور پر اس کا مفہوم ہے اللہ کی نافرمانی یا اللہ کی ناراضگی سے بچنا۔ انگریزی زبان میں ”اللہ کا تقویٰ اختیار کرو“ کا بڑا مناسب ترجمہ کیا جاتا ہے۔ البتہ اللہ کا تقویٰ انسان اختیار نہیں کر سکتا جب تک اُسے اللہ کے سامنے حاضری کا خوف اور ڈر نہ ہو۔ اسی لیے تقویٰ کے معنی کر دیے جاتے ہیں ڈرنا۔ اگر اللہ کے سامنے پیشی اور جوابدہ کا ڈر نہ ہو تو انسان کو اس کا علم اور عقل، اللہ کی اطاعت سے بچنے کے لیے چور دروازے دکھاتے اور طرح طرح کے جیلے بھاتے ہیں۔

◆ تقویٰ کی بڑی عمدہ وضاحت امام ابن کثیرؓ نے سورۃ البقرۃ کی تفسیر کے آغاز میں حضرت اُبی بن کعبؓ کے الفاظ میں نقل کی ہے :

سَأَلَ عُمَرَ (أُبَيْ بْنِ كَعْبٍ) عَنِ التَّقْوَىِ، فَقَالَ لَهُ : أَمَا سَلَكْتَ طَرِيقًا ذَا شُوكِ؟ قَالَ : بَلِّي، قَالَ : فَمَا عَمِلْتَ؟ قَالَ : شَمَرْتُ وَاجْتَهَدْتُ، قَالَ : فَذَلِكَ التَّقْوَى!

”حضرت عمرؓ نے (حضرت اُبی بن کعبؓ سے) پوچھا: تقویٰ کیا ہے؟ تو انہوں نے دریافت کیا کہ کیا کبھی آپ ایسے کسی راستے سے گزرے ہیں جو کائنات دار جہاڑیوں کے درمیان ہو؟ حضرت عمرؓ نے جواب دیا تھا۔ حضرت اُبی بن کعبؓ نے سوال کیا کہ پھر آپ کیا کرتے ہیں؟ حضرت عمرؓ نے فرمایا: میں اپنا لباس سمیٹتا ہوں اور جسم کو محفوظ رکھنے کی کوشش کرتا ہوں۔ حضرت اُبی بن کعبؓ نے فرمایا: یہی تو تقویٰ ہے!“

◆ تقویٰ دراصل ایک باطنی کیفیت کا نام ہے۔ مسلم شریف کی ایک روایت کے مطابق رسول اللہ ﷺ نے تین بار اپنے قلب مبارک کی طرف اشارہ کرتے ہوئے فرمایا ”الْتَّقْوَى هُنَّا،“ یعنی تقویٰ دل میں ہوتا ہے۔ یہ انسان کو ایک خاص ثابت رویہ (positive attitude)

عطای کرتا ہے۔ اس رویہ کے تحت انسان پر ہر وقت خدا خونی اور اخروی جواب دہی کا احساس طاری رہتا ہے، لہذا وہ اللہ کی نافرمانی سے بچتا ہے۔ اگر نافرمانی ہو، ہی جائے تو توبہ کرتا ہے۔ اگر کوئی انسان اسے اُس کی غلطی سے آگاہ کرے تو وہ اسے انا کا مسئلہ نہیں بنتا بلکہ غلطی پر متوجہ کرنے والے کامنون ہوتا ہے اور اپنی اصلاح کی کوشش کرتا ہے۔ تقویٰ نہ ہو تو انسان اپنی غلطی مانتا ہی نہیں یا پھر غلطی کی توجیہات پیش کرتا ہے۔

♦ اس آیت میں فرمایا کہ ”اللہ کا تقویٰ اختیار کرو جیسا کہ اُس کا تقویٰ اختیار کرنے کا حق ہے۔“ بلاشبہ یہ تاکید کا آخری اسلوب ہے اور اس مقام تک کوئی انسان نہیں پہنچ سکتا۔ اصول بہرحال یہی ہے کہ آئینہ میں اونچا ہونا چاہیے اور زنگاہ بلند ہونی چاہیے۔ اب جہاں تک کوئی رسائی حاصل کر سکے یہ اُس کی بہت ہے۔ یہ حکم من کر صحابہ کرام ﷺ کو گھبرا گئے تھے کہ کس کے لیے ممکن ہے کہ اللہ کے تقویٰ کا حق ادا کر سکے؟ البتہ جب سورۃ العفان کی آیت نازل ہوئی کہ ﴿فَاتَّقُوا اللَّهَ مَا أَسْتَطَعْتُمْ﴾ ”اللہ کا تقویٰ اختیار کرو جتنا تم استطاعت رکھتے ہو،“ تو ان کی جان میں جان آئی۔

♦ ”اللہ کا تقویٰ ایسے اختیار کرنا جیسا کہ اُس کا حق ہے،“ سے مراد یہ ہے کہ ہم ہر معاملہ میں اللہ کی نافرمانی سے بچنے کی امکانی حد تک کوشش کریں۔ ایمان ہو کہ کچھ معاملات میں تو اللہ کا کہنا مانا جا رہا ہو اور کچھ میں اللہ کی نافرمانی کی جا رہی ہو۔ ارشادِ پاری تعالیٰ ہے :

﴿أَفَتُؤْمِنُونَ بِيَعْصِي الْكِتَابِ وَتَكُفُّرُونَ بِيَعْصِي فَمَا جَزَاءُ مَنْ يَعْمَلُ ذلِكَ مِنْكُمُ إِلَّا خِزْنٌ فِي الْحَيَاةِ الدُّنْيَا وَيَوْمَ الْقِيَمَةِ يُرَدُّونَ إِلَى أَشَدِ الْعَذَابِ﴾

وَمَا اللَّهُ بِغَافِلٍ عَمَّا تَعْمَلُونَ ﴿٤٥﴾ (البقرة)

”تو کیا تم کتاب کی کچھ بالتوں کو مانتے ہو اور کچھ کا انکار کرتے ہو؟ تو کچھ بدلنہیں ہے تم میں سے اُس کا جو کوئی بھی ایسا کرے مگر سوائی دنیا کی زندگی میں اور قیامت کے دن وہ لوٹائے جائیں گے شدید ترین عذاب کی طرف، اور اللہ غالباً نہیں ہے اُس عمل سے جو تم کر رہے ہو۔“

آج دنیا میں اُمّتِ مسلمہ کی زبوں حالی کا سبب یہی ہے کہ ہماری اکثریت بعض معاملات میں اللہ کی نافرمانی سے بچتی ہے اور بعض میں نہیں۔ اگر ہم نے اپنی روشنہ بدلتی تو آخرت میں شدید ترین عذاب کی طرف لوٹائے جانے کا اندر یہ شہ ہے۔ اللہ ہمیں اپنی مکمل

فرمانبرداری کی توفیق عطا فرمائے۔ آمین!

♦ اس آیت میں دوسرا حکم ہے ﴿وَلَا تَمُوتُنَّ إِلَّا وَأَنْتُمْ مُسْلِمُونَ﴾^(۱) ”اور ہرگز نہ مرنا، مگر حالتِ اسلام میں۔“ اسلام کا فقہی و قانونی مفہوم ہے مسلمان ہونا، اور اس کا لغوی مفہوم ہے فرمانبردار ہونا۔ اگر یہاں اسلام کا اصطلاحی مفہوم مراد لیا جائے تو آیت کے پہلے حصے کا ذریعہ بیان غیر موثر ہو جاتا ہے۔ آیت کے پہلے حصے میں جو تاکیدی اسلوب ہے ﴿يَأَيُّهَا الَّذِينَ أَمْنُوا اتَّقُوا اللَّهَ حَقَّ تَقْبِيَةٍ﴾ اُس کا تقاضا ہے کہ یہاں اسلام کا لغوی مفہوم مراد لیا جائے۔ گویا اللہ تعالیٰ کی نصیحت یہ ہے کہ ”تھیں ہرگز موت نہ آئے مگر حالتِ فرمانبرداری میں۔“ جب کوئی شخص گناہ کبیرہ کر رہا ہوتا ہے تو قانونی اعتبار سے مسلمان ہی ہوتا ہے لیکن حقیقت کے اعتبار سے حالتِ ایمان میں نہیں ہوتا۔ نبی اکرم ﷺ کا ارشاد ہے :

﴿لَا يَرْبُّنِي الرَّازِيُّ حِينَ يَرْبُّنِي وَهُوَ مُؤْمِنٌ وَلَا يُسْرِقُ السَّارِقُ حِينَ يُسْرِقُ وَهُوَ مُؤْمِنٌ وَلَا يَشْرَبُ الْخَمْرُ حِينَ يَشْرَبُهَا وَهُوَ مُؤْمِنٌ﴾^(۲)

”کوئی رانی حالتِ ایمان میں زنا نہیں کرتا، اور کوئی چور حالتِ ایمان میں چوری نہیں کرتا، اور کوئی شرابی حالتِ ایمان میں شراب نہیں پیتا،“ حقیقت کے اعتبار سے نافرمانی کی حالت میں موت بڑی حرمت ناک موت ہے۔ تصور کیجئے کہ اگر ایک شخص کی عین عمل زنا کے دوران جان سلب کر لی جائے تو یہ لکھنی عبرت ناک موت ہوگی! پھر نوٹ فرمائیے کہ ایک ارشادِ نبوی ﷺ کے مطابق سود کھانے کا گناہ زنا سے بھی کئی گناہ بڑھ کر ہے :

﴿دِرْهَمٌ رِبَا يَا كُلُّهُ الرَّجُلُ وَ هُوَ يَعْلَمُ أَشَدُّ مِنْ سِتَّةِ وَ ثَلَاثِينَ زَيْنَةً﴾^(۳)

”سود کا ایک درہم جس کو آدمی جان بوجھ کر کھاتا ہے چھتیں بار زنا سے زیادہ گناہ رکھتا ہے،“ ایک اور حدیثِ نبوی ﷺ ہے :

﴿الَّرِبَّ بَا سَبْعُونَ حُوَّبَا، أَيْسَرُهَا أَنْ يَنْكِحَ الرَّجُلُ أُمَّةً﴾^(۴)

(۱) صحیح البخاری، کتاب الاشربة، باب قول اللہ تعالیٰ ائمما الحمر والمیسر والانصار وصحیح مسلم، کتاب الایمان، باب بیان نقصان الایمان بالمعاصی.....

(۲) مسند احمد، مسند الانصار، ح: ۹۵۱

(۳) سنن ابن ماجہ، کتاب التحارات، باب التغليظ فی الربا۔

”سودخوری کے گناہ کے ستر حصے ہیں، ان میں سب سے کم ایسا ہے جیسے کوئی اپنی ماں کے ساتھ نکاح کر لے۔“

اس حدیث کی روشنی میں عمل زنا اور عمل سود میں کیا نسبت قائم ہو سکتی ہے! ہزار گناہ بھی کہا جائے تو کم ہے۔ عمل زنا تو ہمیں طبعاً بہت ہی بُرا لگتا ہے، اس لیے کہ اسے برا سمجھنا ہماری روایت کا ایک جزو بن گیا ہے، جبکہ ہماری اکثریت سود جیسے گناہ میں ملوث ہے اور سود کھاتے ہوئے مرنا، اس صور پر ہمیں جھوٹ جھمری نہیں آتی اور ناگواری محسوس نہیں ہوتی۔ اس کے علاوہ کئی اور گناہ ہیں جن کا ارتکاب ہمارے معاشرے میں بہت عام ہے، مثلاً عبادات سے غفلت، بے پرذگی و بے حیائی، حرام کار و بار کی مختلف صورتیں اور دیگر منکرات وغیرہ۔ اللہ ہمیں موت کا وقت آنے سے پہلے پہلے ان گناہوں کو ترک کرنے کی توفیق عطا فرمائے۔ آمین!

◆ ”تمہیں ہرگز موت نہ آئے مگر حالتِ فرمانبرداری میں“ کا حکم تقاضاً کر رہا ہے کہ ایک ایک لمحہ پوکس اور چونکے ہو کر احتیاط سے بسر کیا جائے۔ کہیں کوئی لمحہ حالتِ نافرمانی میں نہ گزرے۔ کسی کے پاس کوئی ضمانت نہیں کہ کس لمحہ اس کی موت آجائے!

۱۰۳ آیت ☆

﴿وَاعْتَصِمُوا بِحَبْلِ اللّٰهِ جَمِيعًا﴾ ”پکڑ لومضبوطی کے ساتھ اللہ کی رسمی کو سب کے سبل کر“ ﴿وَلَا تَفْرَقُوهُ﴾ ”اور جدا جانا ہو جاؤ“ ﴿وَإِذْكُرُوا نِعْمَتَ اللّٰهِ عَلَيْكُمْ﴾ ”اور یاد کرو اپنے اوپر اللہ کی نعمت کو“ ﴿إِذْ كُنْتُمْ أَخْدَاء﴾ ”جب تم باہم دشمن تھے“ ﴿فَالَّفَّ بَيْنَ قُلُوبِكُمْ﴾ ”تو اللہ نے تمہارے دلوں میں الفت ڈال دی“ ﴿فَفَاصْبِحُتُمْ بِنِعْمَتِهِ إِخْوَانًا﴾ ”پھر تم ہو گئے اُس کی نعمت سے بھائی بھائی“ ﴿وَكُنْتُمْ عَلَى شَفَا حُفْرَةٍ مِّنَ النَّارِ﴾ ”اور تم تھے آگ کے گڑھے کے کنارے پر“ ﴿فَانْقَذْكُمْ مِّنْهَا﴾ ”پس اُس نے تمہیں اُس سے بچالیا“ ﴿كَذِلِكَ يُبَيِّنُ اللّٰهُ لَكُمْ أَيْتَهُ﴾ ”اسی طرح اللہ واضح کرتا ہے تمہارے لیے اپنی آیات“ ﴿لَعَلَّكُمْ تَهَدُونَ﴾ ”تاکہ تم بدایت حاصل کرو“۔

◆ اس آیت میں اہل ایمان کو بدایت کے دوسرے نکتے کے طور پر باہم جمع ہو کر ایک اجتماعیت قائم کرنے کا حکم دیا جا رہا ہے۔ افراد کو جمع کر کے اُن کی شیرازہ بندی سے ایک قوت وجود میں آتی ہے۔ اہل ایمان کی شیرازہ بندی کس بنیاد پر ہوگی؟ اُن کو جوڑ نے والی شے کون سی ہے؟ یہ

میثاق

(59)

مئی 2009ء

شے ہے ”جبل اللہ“ یعنی اللہ کی رسی۔ حکم دیا گیا: ﴿وَاعْصِمُوا بِجَبْلِ اللَّهِ جَمِيعًا﴾ کے سب مل کر اللہ کی رسی کو مضبوطی سے تھام لو۔ جبل اللہ سے مراد قرآنی حکیم ہے۔ ارشاداتِ نبوی ہیں:

((وَهُوَ جَبْلُ اللَّهِ الْمَتَّيْنُ))⁽⁴⁾

”یہی (قرآن مجید) اللہ کی مضبوط رسی ہے۔“

((كِتَابُ اللَّهِ حَبْلٌ مَمْدُودٌ مِّنَ السَّمَاءِ إِلَى الْأَرْضِ))⁽⁵⁾

”اللہ کی کتابتی ہوئی رسی ہے آسمان سے زمین کی طرف“۔

گویا مسلمانوں کی باہم شیرازہ بندی کی بنیاد قرآنی حکیم ہے۔

◆ اعتصام کا لفظ ع ص م سے بنا ہے۔ عَصَمَ يَعْصِمُ کے معنی ہیں ”کسی کو بچانا“۔

سورۃ المائدۃ کی آیت ۲۷ میں نبی اکرم ﷺ سے فرمایا گیا: ﴿وَاللَّهُ يَعْصِمُكَ مِنَ النَّاسِ﴾ ”اللہ آپ ﷺ کو بچائے گا (یعنی آپ ﷺ کی حفاظت فرمائے گا) لوگوں سے“۔ ع ص م سے بابِ انفعال میں مصدر بنتا ہے اعتصام۔ اس کا مطلب ہے ”خود بچنا، اپنا تحفظ حاصل کرنا“۔ یعنی حفاظت کی غرض سے کسی چیز کو پکڑ لیما، کسی چیز کو مضبوطی کے ساتھ تھام لینا۔ وَاعْصِمُوا بِجَبْلِ اللَّهِ کا مطلب ہوا اپنے تحفظ کے لیے اللہ کی رسی یعنی قرآنی حکیم سے چٹ جانا۔

◆ بلاشبہ ہماری حفاظت کا موثر ترین ذریعہ قرآنی حکیم ہی ہے۔ اقبال نے کیا خوب کہا ہے:

از یک آئینی مسلمان زندہ است
پیکر ملت ز قرآن زندہ است
ما ہمہ خاک و دل آگاہ اوست
اعتصامش کن کر جبل اللہ اوست!

”وَحدَتِ آئینِ ہی مسلمان کی زندگی کا اصل راز ہے اور ملیٹِ اسلامی کے جد ظاہری میں روح باطنی کی حیثیت صرف قرآن کو حاصل ہے۔ ہم تو سرتاپا خاک ہی خاک ہیں، اور ہمارا قلب زندہ اور ہماری روح تابندہ دراصل قرآن ہی سے ہے۔ لہذا اسے مضبوطی سے تھام لو کہ یہی اللہ کی رسی ہے!“

قرآنی حکیم کے ذریعہ حفاظت ہونے کا مظہر ہے کہ جب اللہ تعالیٰ نے حضرت آدم ﷺ اور حضرت حواسلام علیہا کو جنت سے نکل جانے اور زمین میں جا کر آباد ہونے کا حکم دیا تو

(4) سنن الترمذی، ابواب فضائل القرآن عن رسول اللہ ﷺ، باب ما جاء في فضل القرآن۔

(5) سنن الترمذی، ابواب المناقب، عن رسول اللہ ﷺ، باب مناقب اهل بیت النبی ﷺ۔

ساتھ ہی فرمایا :

﴿فَإِنَّمَا يَأْتِيَكُمْ مِنْهُ هُدًى فَمَنْ تَبَعَ هُدَىٰ فَلَا خَوْفٌ عَلَيْهِمْ وَلَا هُمْ يَحْزُنُونَ﴾ (البقرة: ٢٩)

”پس اگر تمہارے پاس آئے میری طرف سے ہدایت تو جس کسی نے میری ہدایت کی پیروی کی تو نہ ان پر کوئی خوف ہوگا اور نہ ہی وہ غم سے دوچار ہوں گے۔“
اسی طرح حجۃ الوداع کے موقع پر آپ ﷺ نے ارشاد فرمایا :

((وَقَدْ تَرَكْثُ فِيهِمُ مَا لَنْ تَضَلِّلُوا بَعْدُهُ إِنْ اعْتَصَمُتُمْ بِهِ كِتَابُ اللَّهِ))^(۶)

”میں تمہارے درمیان ایسی شے چھوڑے جا رہا ہوں کہ جب تک تم اس سے چھٹے رہے کبھی گمراہ نہ ہو گے (اور وہ ہے) اللہ کی کتاب (قرآن کریم)۔“

قرآن حکیم کے ذریعے ہماری حفاظت کے دو پہلو ہیں :

(i) انفرادی اعتبار سے انسان کے نفس کی باطنی یہاریوں سے حفاظت یعنی ترزکیہ نفس کا ذریعہ قرآن حکیم ہی ہے۔ ارشاد باری تعالیٰ ہے :

﴿يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَشَفَاءٌ لِمَا فِي الصُّدُورِ وَهُدًىٰ وَرَحْمَةٌ لِلْمُوْمِنِينَ﴾ (يونس: ٥٥)

”اے لوگو! تمہارے پاس آچکی ہے نصیحت تمہارے رب کی طرف سے اور یہ شفاء ہے دل کی یہاریوں کی اور اہل ایمان کے لیے رہنمائی اور رحمت ہے۔“

انسان کے نفس کے اندر جو روگ ہوتے ہیں، جیسے حب جاہ، حب دنیا، حب مال، ان کے ازالے اور ان کے معالجے کے لیے اس سے بڑی دوا کوئی نہیں۔ نفس کو شیطان کی وسوسہ اندازی کے شر سے بچانے کے لیے تعلیمات قرآنی اہم کردار ادا کرتی ہیں۔ قرآن حکیم پڑھ کر ہمیں اندازہ ہوتا ہے کہ واقعتاً شیطان انسان کا بہت بڑا دشمن اور ایک بڑی طاقت ہے۔ قرآن حکیم ہمیں آگاہ کرتا ہے کہ کس طریقے سے وہ ہمارے سامنے جاں پھیلاتا ہے، اس دنیا کی زندگی میں کشش پیدا کرتا ہے اور انسان کے برے اعمال کو اس کے لیے مزین کر کے دکھاتا ہے۔ پھر شیطان کے جملوں سے بچنے کی تدابیر اور دعا ہمیں بھی قرآن ہی ہمیں سمجھاتا ہے۔

(ii) اجتماعی اعتبار سے امت کے لیے ذلت و رسولی سے بچنے اور عزت کے حصول کا

(۶) صحیح مسلم، کتاب الحج، باب حجۃ النبی ﷺ۔

ذریعہ قرآن حکیم ہے۔ ازروئے حدیث نبویؐ:

((إِنَّ اللَّهَ يَرْفَعُ بِهِلَاكِ الْكِتَابِ أَقْوَامًا وَ يَضْعُ بِهِ آخَرِينَ))^(۷)

”اللہ اس کتاب کی وجہ سے کچھ قوموں کو عزت و عروج عطا فرمائے گا اور (اسے ترک کر دینے کی وجہ سے) دوسروں کو ذلت سے دوچار فرمائے گا۔“

♦ قرآن حکیم سے چمنے سے مراد یہ ہے کہ قرآن حکیم کے حسب ذیل حقوق ادا کیے جائیں :

۱) قرآن حکیم پر قلبی یقین والا ایمان رکھنا۔

۲) قرآن حکیم کی پیروی کی نیت سے تلاوت کرنا۔

۳) قرآن حکیم کو اپنی صلاحیت کے مطابق سمجھنا۔

۴) قرآن حکیم پر عمل کرنا اور اس کے اجتماعی احکام کے نفاذ کے لیے کوشش کرنا۔

۵) قرآن حکیم کی تعلیمات دوسروں تک پہنچانا۔

(اس حوالے سے محترم ڈاکٹر اسرار احمد کی تصنیف ”مسلمانوں پر قرآن مجید کے حقوق“

کا مطالعہ منفرد ہے گا)

♦ قرآن حکیم سے چمنا انسان کے لیے بہت بڑی سعادت ہے۔ سورۃ الحج کی آخری آیت میں حکم دیا گیا ﴿وَاعْتَصِمُوا بِاللَّهِ﴾ ”اللہ کے ساتھ چمٹ جاؤ۔“ — یعنی اللہ کے دامن سے وابستہ ہو جاؤ۔ اللہ کے ساتھ چمنے کی وضاحت یہ ہے کہ اللہ کی رسیٰ یعنی قرآن حکیم کے ساتھ چمٹ جاؤ۔

♦ ”جَمِيعًا“ کے لفظ کے لیے یہاں دونوں امکانات موجود ہیں۔ ”جَمِيعًا“ جل اللہ یعنی قرآن کا حال بھی ہو سکتا ہے اور خاطبین کا بھی۔ یہ مفہوم بھی ہو سکتا ہے کہ پورے قرآن کو تھامو، یعنی قرآن کے ہر حکم پر عمل کرو۔ دوسرا مفہوم یہ ہے کہ ”سب مل کر اللہ کی رسیٰ کو مضبوطی سے تھام لو۔“ اس سے اب ایک جمعیت وجود میں آجائے گی۔

♦ آیت کے الگ حصہ میں فرمایا: ﴿وَلَا تَنْفَرُوْا﴾ اور آپس میں متفرق نہ ہو، تفرقہ نہ ڈالا۔ تفرقہ یعنی باہم اختلافات کے نتیجے میں انتشار سے بچنے کے لیے بھی قرآن حکیم ایک بہترین ذریعہ ہے۔ قرآن حکیم کے بتائے ہوئے راستے کی پیروی کرنے سے اختلاف والی باتیں پس پشت چلی جاتی ہیں۔ اس کی وجہ یہ ہے کہ باہم اختلافات والی باتیں سطحی اور فروعی

(۷) صحیح مسلم، کتاب صلاة المسافرین وقصرها، باب فضل من يقوم بالقرآن ويعلمه.....

نوعیت کی ہیں۔ قرآن حکیم ہمیں ایسا اعلیٰ مشن اور بلند نصبِ اعین دیتا ہے کہ ہم فروعی اختلافات کو نظر انداز کر دیتے ہیں۔ اختلافات اور تفرقہ کی بنیاد عام طور پر منافقت پر ہوتی ہے۔ جب قرآن حکیم کے ذریعہ سے انسان کا منافقانہ رخ ختم ہو جاتا ہے تو ظاہر بات ہے کہ تفرقہ بھی آپ سے آپ ختم ہو جاتے ہیں۔

♦ اس کے بعد قرآن حکیم کی وجہ سے ختم ہونے والے ایک تفرقہ کا بطورِ نعمت ذکر ہے۔ فرمایا: ﴿وَادْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَالَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا﴾ ”اور یاد کرو اپنے اوپر اللہ کی اُس نعمت کو جبکہ تم (ایک دوسرے کے) دمکن تھے تو اُس نے تمہارے دلوں کے مابین محبت ڈال دی تو تم اُس کی اس نعمت کے سبب آپس میں بھائی بھائی ہو گئے“۔ یہ دراصل ایک تاریخی حقیقت کی طرف اشارہ ہے۔ اسلام سے قبل عربوں کے درمیان معمولی مسائل پر جنگیں چھڑ جاتیں جو طویل عرصہ تک جاری رہتیں۔ مولانا حافظی نے اس کا نقشہ یوں کھینچا ہے:-

کہیں پانی پینے پلانے پہ جھگڑا
کہیں گھوڑا آگے بڑھانے پہ جھگڑا!

قرآن حکیم نے آکر دلوں کی کیفیت بدل دی، عرب کے عام انسانوں کو صحابہ کرام ﷺ کے مقام تک بلند کر دیا اور اب ایک دوسرے کے لیے ایثار کا وہ جذبہ سامنے آیا جس کی تحسین اللہ تعالیٰ نے ان الفاظ میں فرمائی:-

﴿وَيُوْثِرُونَ عَلَى أَنفُسِهِمْ وَلَوْ كَانَ بِهِمْ خَصَاصَةٌ﴾ (الحشر: ۹)

”وہ دوسروں کو اپنی ذات پر ترجیح دیتے ہیں خواہ وہ خود کتنے ہی تنگ دست ہوں۔“

♦ اس کے بعد مزید فرمایا: ﴿وَكُنْتُمْ عَلَى شَفَا حُفْرَةٍ مِّنَ النَّارِ فَانْقَدَ كُمْ مِّنْهَا﴾ ”اور (یاد کرو اللہ کی اس نعمت کو) جبکہ تم آگ کے گڑھے کے کنارے پر تھے تو اُس نے تمہیں اس سے بچالیا“۔ یہاں خاص طور پر قبیلہ اوس اور قبیلہ خزرج کی طرف اشارہ ہے۔ اُن کے مابین طویل عرصہ سے سے جنگ چلی آ رہی تھی۔ جیسے آج بھی قبائل کے درمیان دشمنی اور خون ریزی کے معاملات نسل درسل چلتے ہیں، وہاں بھی کشت و خون کا بازار گرم تھا۔ صحابہ کرامؐ سے فرمایا جا رہا ہے کہ تم تباہی کے آخری کنارے تک پہنچ چکے تھے مگر اللہ نے تمہیں بچا لیا، دنیا میں مالی و جانی تکالیف اور نقصان سے اور آخرت میں جہنم کی آگ سے۔ آج ہمارے

در میان بھی زبان اور نسل کی بنیاد پر نفرتیں ہیں۔ قرآن حکیم کی تعلیمات پر عمل سے ہمارا باہمی انتشار ختم ہو سکتا ہے اور آخرت کی کامیابی بھی نصیب ہو سکتی ہے۔

♦ آیت کے آخر میں فرمایا: ﴿كَذَلِكَ يُبَيِّنُ اللَّهُ لَكُمْ أَيْتَهُ لَعَلَّكُمْ تَهْتَدُونَ﴾ ”اسی طرح اللہ تعالیٰ تمہارے لیے اپنی آیات کو واضح فرماتا ہے تاکہ تم ہدایت حاصل کرو۔“ قرآن حکیم کا مقصد نزول ہدایت ہے، یعنی تعلیمات قرآنی کو سمجھنا اور ان پر عمل کرنا۔ اس دنیا میں اور بھی بہت سی چیزیں ہے جن کو ہم نعمتیں کہتے ہیں، لیکن قرآن مجید نعمت کہتا ہے، نعمت ہدایت کو۔ بلاشبہ نعمت ہدایت ہی ہر نعمت کی روح ہے۔ ہدایت ہے تو دنیا کی ہر نعمت واقعی نعمت ہے ورنہ روزِ قیامت یہ نعمتیں انسان کے لیے پکڑ کا باعث بن جائیں گی۔ انسان کے پاس مال و دولت بھی ہو، اولاد بھی ہو، جاسیدا، بھی ہو، منصب بھی ہو، لیکن اگر ان تمام چیزوں کو استعمال کرنے کی ہدایت اور رہنمائی نہیں ہے تو وہ سب انسان کے لیے ہلاکت ہیں، اور اگر انسان کے پاس اللہ کی عطا کردہ نعمتوں کو استعمال کرنے کا ڈھنگ ہوتا ہے تو وہ سب نعمتیں مفید اور کارآمد ہیں۔ مثلاً روپیہ پیسہ اللہ کی نعمت ہے، لیکن اسی صورت میں کہ انسان ہدایت خداوندی کی روشنی میں اُسے جائز ذرائع سے حاصل کرے اور جائز مدت میں صرف کرے۔ اگر ایسا نہیں ہے تو اللہ تعالیٰ جب دریافت فریمیں گے کہ مال کہاں سے کمایا اور کہاں خرچ کیا؟ تو انسان کے لیے جواب ہی مشکل ہو جائے گی، اور یہی پیسہ انسان کے لیے ہلاکت بن جائے گا۔

۱۰۲ آیت

﴿وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ﴾ اور چاہیے کہ تم میں سے ایک جماعت ہو جو بھلائی کی طرف بلائے، ﴿وَيَأْمُرُونَ بِالْمَعْرُوفِ﴾ اور نیکی کا حکم دے، ﴿وَنَهْرُونَ عَنِ الْمُنْكَرِ﴾ اور برائی سے روکے، ﴿وَأُولَئِكَ هُمُ الْمُفْلِحُونَ﴾ اور وہی لوگ کامیاب ہونے والے ہیں، -

♦ اس آیت میں ہدایت کا تیراکتہ بیان کیا جا رہا ہے۔ قرآن کی بنیاد پر وجود میں آنے والی اہل ایمان کی اجتماعیت کو ”امت“، قرار دے کر ایک عملی لائجِ عمل کی رہنمائی دی جا رہی ہے۔

♦ یہاں ”امت“ کا الفاظ قابل غور ہے۔ امت کے معنی ہیں ہم مقصود لوگوں کا گروہ۔ امت کسی نسل، زبان یا علاقے کی بنیاد پر نہیں بنتی۔ یہ بنیادیں قومیت کے لیے ہوتی ہیں۔ مسلمانوں کی بیانات اجتماعیہ کے لیے پورے قرآن میں کہیں لفظ ”قوم“ نہیں آیا۔ سابقہ انیاء

اپنی اپنی قوموں کی طرف بھیج گئے اور ان کی دعوت میں ”یا فَوْمٌ“ کے الفاظ آتے ہیں۔ نبی اکرم ﷺ کی رسالت تمام انسانوں کی طرف ہے، لہذا قرآن حکیم میں خطاب ”یَا إِيَّاهَا النَّاسُ“ اور ”یَا إِيَّاهَا الَّذِينَ آمَنُوا“ سے ہوتا ہے۔ آپ ﷺ پر ایمان لانے والے ایک قوم نہیں بلکہ ایک امت یا حزب اللہ ہیں۔ ان کا مقصد ہے ”شهادت علی الناس“ یعنی لوگوں کو نیکی کی تلقین کرنا اور برائیوں سے روکنا اور ان تک اللہ کی تعلیمات کو پہنچا دینے کا حق ادا کر دینا۔ ازروے الفاظ قرآنی:

﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونُونَ الرَّسُولُ عَلَيْكُمْ شَهِيدًا﴾ (البقرة: ۴۳)

”اور اسی طرح ہم نے تم کو درمیانی امت بنایا ہے تاکہ تم لوگوں پر گواہ بنو اور رسول (آخر الزمان ﷺ) تم پر گواہ بنیں۔“

﴿كُنْتُمْ خَيْرُ أُمَّةٍ أُخْرَجْتُ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾ (آل عمران: ۱۱۰)

”تم بہترین امت ہو جو لوگوں کے لیے نکالی گئی ہے۔ تم (لوگوں کو) نیکی کا حکم دیتے ہو اور برائی سے روکتے رہو اور اللہ پر ایمان رکھتے ہو۔“

اگر پوری امت اس مقصد سے غافل ہو جائے تو عذاب شدید سے دوچار ہو سکتی ہے۔ حضرت حذیفہ بن یمن سے مروی ارشاد نبوی ﷺ ہے:

((وَالَّذِي نَفْسِي بِيَدِهِ لَتَّمُرُنَ بِالْمَعْرُوفِ وَلَتَنْهَوْنَ عَنِ الْمُنْكَرِ، أَوْ لَيُؤْشِكَنَ اللَّهُ تَعَالَى أَن يَبْعَثَ عَلَيْكُمْ عِقَابًا مُّهِمًا، ثُمَّ تَذَغُونَهُ فَلَا يُسْتَجَابَ لَكُمْ))^(۸)

”قسم ہے اس ہستی کی جس کے ہاتھ میں میری جان ہے، تم ضرور نیکی کا حکم دیتے رہو گے اور برائی سے روکتے رہو گے ورنہ اندیش ہے کہ اللہ تم پر اپنی طرف سے عذاب بھیج گا، پھر تم اسے پکارو گے لیکن تمہاری پکار کا جواب نہیں دیا جائے گا۔“

البتہ اگر پوری امت اپنے مقصد کو بھول جائے اور شہادت علی الناس کی ذمہ داری کو نظر انداز

(۸) سنن الترمذی، ابواب الفتنه عن رسول الله ﷺ، باب ما جاء في الامر بالمعروف والنهي عن المنكر۔

کر دے تو کیا پھر سب کے سب سوئے رہیں؟ نہیں! تم میں ہم مقصد لوگوں کا ایک گروہ تو ایسا ضرور ہو جو جائے، منظم ہو اور دوسروں کو جگائے۔ اس گروہ کو تمن کام کرنے ہیں :

- (i) دعوت الی الخیر، یعنی بھلائی کی طرف بلائے۔
- (ii) امر بالمعروف، یعنی نیکی کا حکم دے۔
- (iii) نبی عن المکر، یعنی برائی سے روکے۔

◆ دعوت الی الخیر میں خیر سے کیا مراد ہے؟ خیر کا لفظ قرآن حکیم میں اکثر و بیشتر تین معنی میں آتا ہے۔ خیر دنیوی مال و اسباب کے لیے بھی آتا ہے، جیسے سورۃ العادیات میں فرمایا گیا: ﴿وَإِنَّهُ لِحُبِّ الْخَيْرِ لَشَدِيقٌ﴾ "اور یقیناً وہ (انسان) دنیوی مال و اسbab کی محبت میں شدید ہے"۔ ظاہر بات ہے کہ اس مقام پر خیر کا یہ مفہوم مراد نہیں ہو سکتا کہ مال و دولت کی طرف بلایا جائے۔ خیر کا دوسرا مفہوم ہے بھلائی، جیسے سورۃ البقرۃ آیت ۱۹ میں وارد ہوا: ﴿وَمَا تَفْعَلُوا مِنْ حَيْرٍ يَعْلَمُهُ اللَّهُ﴾ "اور تم جو بھی کوئی کام کرتے ہو بھلائی میں سے اللہ اُسے جانتا ہے"۔ یہ مفہوم یہاں مراد ہو سکتا ہے، لیکن آگے لفظ معروف بھی اسی معنی میں آرہا ہے جس سے اظاہر ایک تکرار سامنے آ رہی ہے۔ خیر کا تیسرا مفہوم ہے خود قرآن حکیم جو بلاشبہ سب سے بڑی بھلائی ہے۔ سورۃ النحل آیت ۳۰ میں ارشاد ہوتا ہے: ﴿وَقَيْلَ لِلَّذِينَ اتَّقَوْا مَاذَا أَنْزَلَ رَبُّكُمْ قَالُوا خَيْرًا﴾ "اور جب پوچھا گیا ان لوگوں سے جو اللہ کا تقویٰ اختیار کرنے والے ہیں کہ تمہارے رب نے کیا نازل کیا؟ انہوں نے کہا کہ ہمارے رب نے خیر نازل کی ہے"۔ یہ مفہوم اس مقام پر زیادہ مناسب ہے، یعنی دعوت الی الخیر سے مراد ہے دعوت الی القرآن۔ چنانچہ مسلمانوں کی اس اجتماعیت کو چاہیے کہ وہ لوگوں کو قرآن حکیم کے حقوق کی ادائیگی کی طرف دعوت دے۔

◆ امر بالمعروف کے حوالے سے نوٹ کیجیے کہ امر کا لفظ عربی میں ترغیب و تشویق، مشورہ دینے اور تحکم یعنی حکم جاری کرنے کے لیے آتا ہے۔ معروف کے لغوی معنی ہیں جانا پہچانا کام نیکی کو معروف اس لیے کہتے ہیں کہ اس کی پہچان اللہ نے ہمارے اندر الہام کر دی ہے۔ ہمارے وجود میں روح ربیٰ ہے جسے نہ صرف نیکی کی معرفت ہے بلکہ اس کا میلان بھی نیکی کی طرف ہے۔ شرعی اعتبار سے وہ باتیں جن کا اللہ اور نبی اکرم ﷺ نے حکم دیا وہ معروف ہیں۔ مسلمانوں کی قائم ہونے والی اجتماعیت کی دوسری ذمہ داری ہے کہ لوگوں کو نیکی کی ترغیب

میثاق

مئی 2009ء

(66)

دے، تلقین کرے اور جہاں ممکن ہو اس کا حکم دے۔

◆ نبی عن المُنْكَر کے ضمن میں نوٹ کیجیے کہ مُنْكَر کے لغوی معنی ہیں ناپسندیدہ کام۔ برائی کو مُنْكَر اس لیے کہتے ہیں کہ فطرتِ انسانی اسے ناپسند کرتی ہے۔ شرعی اعتبار سے وہ باقیں جن سے اللہ اور نبی اکرم ﷺ نے منع فرمایا مُنْكَر ہیں۔ نبی عن المُنْكَر یعنی برائیوں سے روکنا مسلمانوں کی اجتماعیت کی تیسری ذمہ داری ہے۔

◆ ”دَعْوَةِ الْخَيْر“، اور ”أَمْرٌ بِالْمَعْرُوفِ وَنَهْيٌ عَنِ الْمُنْكَر“، تبلیغ کے دو مختلف اسلوب طاہر کرتے ہیں۔ دعوت کی اصل روح سوز، ہمدردی، صلح و خیرخواہی اور اپیل کا انداز ہے۔ اس میں خوشامد ہے۔ لوگوں کی منت سماجت کرنا کہ خدا کے لیے اپنی غلط روشن سے بازا آ جاؤ اور قرآن کی طرف لوٹ آؤ۔ امر بالمعروف و نبی عن المُنْكَر میں وعظ و نصیحت کا نہیں بلکہ تفہیذ کا انداز ہے۔ اس میں تحکم بھی ہے اور حسپ موقع قوت کا استعمال بھی ہے۔ ابتداء میں دعوت کے ذریعے معاشرے کی اصلاح کی جاتی ہے۔ البتہ جو لوگ ابو جہل کی طرح پیار کی زبان سے اثر قبول نہ کریں تو پھر قوت کے ذریعے انہیں سیدھا کیا جاتا ہے تاکہ معاشرے کو ظلم و جور سے پاک کیا جاسکے۔

◆ ایک قصور یہ ہے کہ ہمیں صرف امر بالمعروف کا کام کرنا چاہیے، اس سے مُنکرات کا سد باب خود بخود ہو جائے گا۔ یہ قصور درست نہیں، کیونکہ اس کا متبہ یہ نکلتا ہے کہ، معاذ اللہ، نبی عن المُنْكَر کے الفاظ صرف زور بیان کے لیے ہیں۔ قرآن حکیم میں کوئی لفظ اضافی یا محض زور بیان کے لیے نہیں۔ قرآن حکیم امر بالمعروف اور نبی عن المُنْکَر کو ایک وحدت کے طور پر بیان کرتا ہے۔ انسان کی تربیت و اصلاح کے لیے دونوں امور ضروری ہیں۔ آیت زیر درس کے علاوہ حسپ ذیل نو مقامات پر یہ دونوں امور بالکل ساتھ ساتھ بیان ہوئے ہیں:

(۱) سورۃ آل عمران، آیت ۱۱۰ (۲) سورۃ آل عمران، آیات ۱۱۲

(۳) سورۃ الاعراف، آیت ۷۵ (۴) سورۃ التوبۃ، آیت ۷۶

(۵) سورۃ التوبۃ، آیت ۱۷ (۶) سورۃ الحج، آیت ۹۰

(۷) سورۃ الحج، آیت ۷۱ (۸) سورۃ الحج، آیت ۷۲

(۹) سورۃ لقمان، آیت ۷۶

گویا امر بالمعروف اور نبی عن المُنْکَر ایک ہی حقیقت کے دروخ ہیں، ان کو جدا کر دینا قرآن کے بنیادی تصورات کی نفی قرار پائے گا۔ اس حوالے سے محترم ڈاکٹر اسرار احمد صاحب

کی کتاب ”امت مسلمہ کے لیے سہ نکاتی لا جھ عمل“، کا مطالعہ مفید رہے گا۔
 ◆ قرآن حکیم اور احادیث مبارکہ میں نبی عن المنکر کو خصوصی اہمیت دی گئی ہے۔ یہ حقیقت مندرجہ ذیل آیات اور احادیث سے واضح ہوتی ہے :

﴿لَوْلَا يَنْهَا هُمُ الرَّبَّانِيُّونَ وَالْأَحْبَارُ عَنْ قَوْلِهِمُ الْإِثْمَ وَأَكْلِهِمُ السُّحْتَ﴾

﴿لَبِسْسَ مَا كَانُوا يَصْنَعُونَ﴾ (المائدة)

”کیوں نہیں روکتے انہیں ان کے صوفیا اور علماء گناہ کی باتوں سے اور حرام کھانے سے؟ بہت ہی کاریگری ہے جو وہ کر رہے ہیں۔“

﴿لِعَنِ الظَّالِمِينَ كَفَرُوا مِنْ بَنِي إِسْرَائِيلَ عَلَى لِسَانٍ دَاؤَدَ وَعِيسَى ابْنُ مَرْيَمَ طَذِيلَكَ بِمَا عَصَمُوا وَكَانُوا يَعْتَدُونَ ﴾ کانوا لا يَتَاهُونَ عَنْ مُنْكِرٍ فَعُلُوْهُ لَبِسْسَ مَا كَانُوا يَفْعَلُونَ

(المائدة)

”لعنت کی گئی ان لوگوں پر جنہوں نے کفر کیا نی اسرائیل میں سے حضرت عیسیٰ اور حضرت داؤد کی زبان سے۔ اس لیے کہ وہ نافرمانی کرتے تھے اور حد سے گزرتے تھے۔ وہ روکتے نہیں تھے اس برائی سے جو کہ لوگ کر رہے تھے۔ یقیناً برا فعل ہے جو وہ کر رہے تھے۔“

نبی اکرم ﷺ کے ارشادات ہیں :

((مَنْ رَأَى مِنْكُمْ مُنْكِرًا فَلْيَعْرِهْ بِيَدِهِ، فَإِنْ لَمْ يَسْتَطِعْ فَلِسَانِهِ، فَإِنْ لَمْ يَسْتَطِعْ فَبِقُلْبِهِ، وَذَلِكَ أَضْعَافُ الْإِيمَانِ))^(۹)

”جو کوئی بھی تم میں سے کسی برائی کو دیکھے اُس کا فرض ہے کہ اُس کو اپنے ہاتھ سے بد لے۔ پھر اگر استطاعت نہ رکھتا ہو تو اپنی زبان کے ساتھ اُس سے روکے، اگر اس کی بھی طاقت نہ ہو تو دل سے برآجائے، اور یا یامان کا کمزور ترین درجہ ہے۔“

یعنی اصلاً تو مطلوب یہ ہے کہ برائی کو ہاتھ سے روکا جائے۔ البتہ اگر استطاعت نہ ہو، یعنی داخلی اعتبار سے آدمی کمزور یا بزدل ہے یا پھر خارجی اعتبار سے حالات واقعی اپنہائی خوفناک ہوں اور جان کو خطرہ ہو تو دوسرا درجہ یہ ہے کہ زبان سے برائی کو روکا جائے۔ اگر یہ بھی ممکن نہ ہو تو پھر دل میں برائی سے نفرت کی جائے۔ البتہ یہ یامان کا کمزور ترین درجہ ہے۔ اس حدیث سے

(۹) صحیح مسلم، کتاب الایمان، باب بیان کون النہی عن المنکر من الایمان.....

واضح ہو گیا کہ نبی عن امکنہر ہر فرد کے ایمان کا تقاضا ہے۔ البتہ مراتب ایمانی کے ساتھ علی الترتیب نبی عن امکنہر کے بھی تین مراتب ہو جائیں گے۔

ایک لرزاد یعنی ولی حدیث ہے :

((أَوْحَى اللَّهُ عَزَّوَجَلَّ إِلَى جِبْرِيلَ أَنَّ اقْلِبْ مَدِينَةً كَذَا وَكَذَا بِأَهْلِهَا،
فَقَالَ: يَا رَبِّ إِنَّ فِيهِمْ عَبْدَكَ فَلَا نَا لَمْ يَعْصِكَ طَرْفَةً عَيْنٍ، قَالَ فَقَالَ:

اقْلِبْهَا عَلَيْهِ وَعَلَيْهِمْ، فَإِنَّ وَجْهَهُ لَمْ يَتَمَمَّرْ فِي سَاعَةٍ قَطُّ))^(۱۰)

”اللہ تعالیٰ نے حکم دیا جرا یہیں“ کو کہ فلاں شہر کو مع اس کے باشندوں کے لکھ دو۔

جرا یہیں نے عرض کی : اے پروردگار! ان لوگوں میں تو تیرا فلاں بندہ بھی ہے جس نے پلک جھپکنے کے دوران (یعنی ایک لمحہ) بھی تیری نافرمانی نہیں کی۔ اللہ تعالیٰ نے فرمایا : اس شہر کو دیگر باشندوں کے ساتھ اس پر بھی الٹ دو، کیوں کہ (شہر والوں کے کرتو توں پر) میری خاطر اس کا چہرہ ایک گھڑی بھی متغیر نہیں ہوا۔

ایسا شخص بے حیمت ہے جو اللہ کی نافرمانیاں دیکھے لیکن ایسے کوئی دکھنے ہو اور اس کا خون تک نہ کھولے۔ کمزور سے کمزور انسان کو بھی اگر ماں کی گاہی دی جائے، اور چاہے وہ اپنی کمزوری کے سبب گالی دینے والے پر اپنا ہاتھ نہ اٹھائے، مگر وہ غصے سے کاپنے کا اور اپنی جگہ لر ز کرہ جائے گا۔ اسی طرح اللہ کی نافرمانی کو دیکھ کر بھی انسان کارہ عمل کم از کم ایسے ہی ہونا چاہیے۔ ورنہ ایسا انسان بے حیمت ہی نہیں بے غیرت قرار پائے گا۔ اللہ ہمیں ایسی بے حسی سے محفوظ فرمائے آمین!

ایک اور حدیث مبارکہ ہے :

مَا مِنْ نَبِيٌّ بَعَثَهُ اللَّهُ فِي أُمَّةٍ قَبْلِيَ الَّا كَانَ لَهُ مِنْ أُمَّتِهِ حَوَارِيُّونَ وَ

أَصْحَابٌ يَا أَخْدُوْنَ بِسُنْنَتِهِ وَ يَقْتَدُوْنَ بِأَمْرِهِ، ثُمَّ إِنَّهَا تَخْلُفُ مِنْ بَعْدِهِمْ

خُلُوقٌ يَقُولُونَ مَا لَا يَفْعَلُونَ وَ يَعْلَمُونَ مَا لَا يُوْمَرُونَ، فَمَنْ جَاهَدَ هُمْ

بِيَدِهِ فَهُوَ مُؤْمِنٌ، وَمَنْ جَاهَدَ هُمْ بِلِسَانِهِ فَهُوَ مُؤْمِنٌ، وَمَنْ جَاهَدَ هُمْ

بِقَلْبِهِ فَهُوَ مُؤْمِنٌ، وَ لَيْسَ وَرَاءَ ذِلِكَ مِنَ الْإِيمَانَ حَبَّةً خَرْدَلٍ))^(۱۱)

”اللہ تعالیٰ نے مجھ سے پہلے کسی امت میں کوئی نبی نہیں بھیجا مگر یہ کہ اس کے کچھ

(۱۰) رواہ البیهقی فی شعب الایمان: ۲۵۷۱۶۔

(۱۱) صحیح مسلم، کتاب الایمان، حوالہ سابقہ

حواری اور صحابی ہوتے تھے جو اس نبی کی سنت پر عمل کرتے تھے اور اس کے احکامات کی پیرودی کرتے تھے۔ پھر ان کے بعد ان کے جانشین ایسے لوگ بن جاتے جو کہتے وہ تھے جو کرتے نہیں تھے اور کرتے وہ تھے جس کا انہیں حکم ہی نہیں دیا گیا تھا۔ تو جو کوئی ان لوگوں سے ہاتھ سے جہاد کرے گا وہ مومن شمار ہو گا، اور جو کوئی ان سے زبان سے جہاد کرے گا وہ مومن شمار ہو گا، اور جو کوئی ان سے دل سے جہاد کرے گا وہ مومن شمار ہو گا، اور اس کے بعد تواریخ کے دانے کے بارہ بھی ایمان نہیں۔

يَقُولُونَ مَا لَا يَعْلَمُونَ وَيَقُولُونَ مَا لَا يُؤْمِنُونَ ”جو کہتے وہ تھے جو کرتے نہیں تھے اور کرتے وہ تھے جس کا انہیں حکم نہیں ہوا تھا“، حدیث مبارکہ کے اس حصہ میں قول فعل کا تقاضاً عمل میں فسق و فجور اور بد عات تینوں چیزیں آگئیں۔ گویا انہائی جامع الفاظ میں ہمارے بگڑے ہوئے مسلمان معاشرے کی تصویر آگئی جس کی اصلاح کا طریق کار اس درس کا عنوان ہے۔

◆ امر بالمعروف و نهی عن المنکر میں مشورہ اور تحکم دونوں پہلو شامل ہوتے ہیں۔ غالب استعمال کے اعتبار سے زیادہ روحانی تحریک کا ہے جس کی وجہ سے ایک مغالطہ یہ پیدا ہوا کہ یہ صرف حکومت کے کرنے کا کام ہے۔ اس میں واقعتاً کوئی شک نہیں کہ جب اسلامی ریاست قائم ہو جائے تو اصلاً امر بالمعروف اور نہی عن المنکر اُسی کی ذمہ داری ہے۔ ارشاد باری تعالیٰ ہے:

﴿الَّذِينَ إِنْ مَكَنُوهُمْ فِي الْأَرْضِ أَقَامُوا الصَّلَاةَ وَاتَّوْا الزَّكُوَةَ وَأَمْرُوا

بِالْمَعْرُوفِ وَنَهَاوا عَنِ الْمُنْكَرِ﴾ (الحج: ٤١)

”یہ وہ لوگ ہیں جنہیں اگر ہم زمین میں اقتدار بخشیں تو وہ نماز قائم کریں گے، زکوٰۃ دیں گے، نیکی کا حکم دیں گے اور برائی سے منع کریں گے۔“

اگر اسلامی حکومت قائم ہے تو امر بالمعروف و نہی عن المنکر اس کی ذمہ داری ہے، لیکن اگر اسلامی حکومت قائم نہیں ہے تو اب یہ ذمہ داری ایک ایک فرد پر منتقل ہو جاتی ہے۔ مثال کے طور پر شہریوں کے جان و مال کی حفاظت حکومت کی ذمہ داری ہے۔! فرض کیجئے کہ ملک میں انار کی ہو جائے، نظام درہم برہم ہو جائے، یا پولیس انہائی کرپٹ ہو چکی ہو اور پھرے دار خود ڈاکو ہن جائیں تو ان حالات میں شہری پاؤں پھیلا کر اطمینان سے سونہیں جائیں گے بلکہ اپنی حفاظت کا خود انتظام کریں گے۔ یہ بات بھی ہمارے سامنے آ جگی ہے کہ نہی عن المنکر میں دل، زبان اور ہاتھ سے برائی کو روکنے کے درجات شامل ہیں۔ لہذا اس ذمہ داری کو صرف حکومت

پڑال دینا ایک طرح کی فراریت ہے۔

♦ آیت کے آخر میں بھارت دی گئی: ﴿وَأُلَئِكَ هُمُ الْمُفْلِحُونَ﴾ ”اور یہی لوگ فلاخ پانے والے ہیں“۔ یہ کلام حصر ہے۔ اگر کہا جاتا ”أُلَئِكَ مُفْلِحُونَ“ تو اس کا مطلب ہوتا ہے فلاخ پانے والے ہیں۔ گویا مغض ذاتی نکلی اور پارسائی سے فلاخ حاصل نہیں ہوگی بلکہ اس کے لیے دعوت والے ہیں۔ گویا مغض ذاتی عن المکنر کی ذمہ داریاں ادا کرنی ہوں گی۔ حاصل کلام یہ ہے کہ ایل الخیر امر بالمعروف اور نہیں عن المکنر کی ذمہ داریاں ادا کرنی ہوں گی۔ حاصل کلام یہ ہے کہ روز قیامت وہی لوگ کامیاب ہوں گے جو مذکورہ بالا امور کی انجام دہی کے لیے قائم ہونے والی اجتماعیت میں شامل ہوں اور فعال طور پر مذکورہ امور انجام دے رہے ہوں۔

♦ بعض مخلص لوگ دین کی خدمت کے جذبہ سے کسی اجتماعیت میں شامل تو ہو جاتے ہیں لیکن کسی مسلک، فرقہ واریت یا عوام میں پذیرائی حاصل کرنے کے لیے جزوی حق کی دعوت دینے میں مشغول رہتے ہیں۔ اس آیت میں فلاخ کی نوید صرف ان لوگوں کے لیے ہے جو اجتماعی طور پر دعوت ایل الخیر امر بالمعروف اور نہیں عن المکنر کی ذمہ داریاں ادا کریں۔ نہیں عن المکنر کی اعلیٰ ترین صورت نہیں عن المکنر بالید یعنی ققال فی سبیل اللہ ہے، جس کا ذکر سورۃ التوبۃ کی آیات ۱۱۱ اور ۱۱۲ میں آرہا ہے۔

(جاری ہے)

بقیہ: اسلام کا فلسفہ جرم و سزا

کے لیے ہے۔ جب تک ہمارا مناجینا اللہ کے لیے نہیں ہوگا اس وقت تک ہماری دعا کیں بے اثر رہیں گی۔ دوسرے یہ کہ شریعت کی مکمل پابندی کیجیے۔ اس کے ساتھ کسی ایسی جماعت میں شامل ہو جائیں جو غلبہ و اقامت دین کی جدوجہد میں مصروف ہو۔ اور میں یہ واضح کر چکا ہوں کہ صرف تنظیم اسلامی ”میتح انقلاب نبوی“ کے مطابق صحیح رُخ پر کام کر رہی ہے۔ اس میں شامل ہو کر اپنی مالی، جانی، ذہنی، فکری تمام صلاحیتوں کو صرف کیجیے۔ اللہ تعالیٰ ہمیں اس کی توفیق عطا فرمائے۔ آمین!

اقول قولی هذا واستغفر لله لي ولکم ولسائر المسلمين والمسلمات ۰۰

(مرتب: حافظ فہد اللہ مراد)

الدین النصیحة

(دین نام ہے خالص و فاداری اور خیرخواہی کا!)

عثیق الرحمن صدیقی

جلیل القدر صحابی ابو رقیہ تمیم بن اوس الداری رضی اللہ عنہ روایت کرتے ہیں کہ رسول اللہ ﷺ نے فرمایا:
((الدین النصیحة)) قُلْنَا: لِمَنْ يَأْرُسُولَ اللَّهِ؟ قَالَ : ((لِلَّهِ وَلِكُتَابِهِ
وَلِرَسُولِهِ وَلِأَئِمَّةِ الْمُسْلِمِينَ وَعَامِلِهِمْ))^(۱)

”دین خلوص و خیرخواہی کا نام ہے۔“ ہم نے پوچھا: کس کے لیے خلوص و خیرخواہی؟ آپ ﷺ نے فرمایا: ”اللہ کے لیے، اس کی کتاب کے لیے، اس کے رسول کے لیے مسلمانوں کے اجتماعی نظام کے سربراہوں کے لیے اور عالم اہل اسلام کے لیے۔“ حدیث مبارکہ میں دین کو النصیحة سے تعبیر کیا گیا ہے۔ نصیحت کا الفاظ عربی زبان میں خیانت و بے ایمان، کھوٹ اور ملاوٹ کی ضد کے طور پر استعمال ہوتا ہے، جس کا ترجمہ مخلصانہ و فاداری اور مخلصانہ خیرخواہی سے کیا جاتا ہے۔

امام راغب اصفہانی کہتے ہیں کہ النصیحہ کسی ایسے قول یا فعل کا قصد کرنے کو کہتے ہیں جس میں دوسرے کی خیرخواہی ہو۔ قرآن حکیم میں ارشاد ہے: ﴿لَقَدْ أَنْلَغَكُمْ رِسَالَةَ رَبِّيْ
وَنَصَّحَّتْ لَكُمْ وَلِكُنْ لَا تُحِبُّونَ النَّصِّحَّةَ﴾ (الاعراف) ”میں نے تم کو اپنے پروردگار کا پیغام سنادیا اور تمہاری خیرخواہی کی، مگر تم ایسے ہو کہ خیرخواہوں کو دوست ہی نہیں رکھتے۔“ ﴿وَقَاسَمَهُمَا إِنَّى لَكُمَا لِمَنَ النَّصِّحَّةَ﴾ (الاعراف) ”اور (شیطان نے) ان سے قسم کھا کر کہا کہ میں تمہارا خیرخواہ ہوں۔“ یہ یا تو نصحت لہ الوڈ کے محاورہ سے ماخوذ ہے

(۱) صحیح مسلم، کتاب الایمان، باب بیان ان الدین النصیحة۔ ترمذی کی روایت میں ثالث میرار کا اضافہ ہے۔ یعنی آپ نے یہ بات تین بار ارشاد فرمائی۔

جس کے معنی کسی سے خالص محبت کرنے کے ہیں اور ناصح العَسْل خالص شہد کو کہتے ہیں، اور یا یہ نصحِ الجلد سے ماخوذ ہے جس کے معنی چڑھے کو سینے کے ہیں۔ (مفردات القرآن)

امام خطابی کہتے ہیں کہ نصیحت ایک جامِ لفظ ہے۔ اس کا معنی یہ ہے کہ جس ذات کے لیے بھی نصیحت کا عملِ انجام دیا جائے اس کا پورا پورا حق ادا کیا جائے۔ یہ بھی کہا گیا ہے کہ یہ لفظ ”نَصَحَ الرَّجُلُ ثُوَبَهُ إِذَا حَاطَهُ“ سے ماخوذ ہے۔ ناصح کے فعل کو اس جملہ کے ساتھ اس لیے تفسیریہ دی گئی ہے کہ جس طرح آدمی کپڑے کے شکاف کو سی کربہتر بنادیتا ہے اسی طرح ناصح بھی منصوح کو نصیحت کر کے اس کی بھلانی و بہتری کرتا ہے۔ ایک قول یہ بھی ہے کہ یہ لفظ ”نصیحت العسل اذا صفتة من الشمع“ سے ماخوذ ہے۔ یہاں اس جملہ کے ساتھ تفسیریہ یہ ہے کہ ناصح اپنی بات کو ملاوٹ اور آمیزش سے اسی طرح پاک و صاف اور خالص رکھتا ہے جس طرح شہد کو موم کی ملاوٹ سے خالص کر لیا جاتا ہے۔ (ابعین ترجمہ و اضافات از ارشاد الرحمن)

☆ اللہ تعالیٰ کے لیے خلوص و وفاداری

اللہ تعالیٰ کے لیے خلوص و وفاداری کا مطلب یہ ہے کہ اسے ایک جانا جائے اور اس کی ذات و صفات اور صفات کے لازمی تقاضوں میں اس کے ساتھ کسی کوششیک نہ کیا جائے، ہر قسم کے نقص و عیب سے اس کو منزہ اور میرا سمجھا جائے۔

حضرت معاذ بن جبل رضی اللہ عنہ فرماتے ہیں کہ ایک سفر میں، میں رسول اللہ ﷺ کے پیچھے سواری پر بیٹھا ہوا تھا اور میرے اور آپؐ کے درمیان بجاوہ کا صرف پچھلا حصہ حاصل تھا۔ آپؐ نے فرمایا: اے معاذ بن جبل! میں نے کہا: حضور غلام حاضر ہے، فرمائیں۔ آپؐ نے سکوت اختیار کیا۔ پھر کچھ دور چلنے کے بعد فرمایا: اے معاذ بن جبل! میں نے وہی الفاظ دہرائے جو پہلی بار کہئے تھے (لیکن آپؐ نے کچھ نہیں فرمایا) پھر کچھ دور چلنے کے بعد آپؐ نے پکارا: معاذ بن جبل! عرض کیا: حضور غلام حاضر ہے، ارشاد فرمائیں۔ تب آپؐ نے فرمایا: ”تم جانتے ہو اللہ کا حق بندوں پر کیا ہے؟“ میں نے کہا: اللہ و رسول ہی بہتر علم رکھتے ہیں۔ آپؐ نے فرمایا: ”اللہ کا حق بندے پر یہ ہے کہ وہ اسی کی بندگی کریں اور بندگی میں کسی غیر کو ذرا بھی سا جھی نہ بنائیں۔“ پھر آپؐ نے تھوڑی دور چلنے کے بعد فرمایا: ”اے معاذ! میں نے کہا: ارشاد فرمائیے، یہ غلام آپؐ کی بات غور سے سنے گا اور وفادارانہ آپؐ کی اطاعت کرے گا۔ آپؐ نے فرمایا: ”کیا تم جانتے ہو کہ بندوں کا اللہ پر کیا حق ہے؟“ میں نے کہا: اللہ و رسول ہی خوب واقف

بیں۔ آپ نے فرمایا: ”اللہ کی بندگی کرنے والے بندوں کا اللہ پر یہ حق ہے کہ وہ انہیں عذاب نہ دے۔“ (۲)

ایمان باللہ کا مفہوم واضح کرتے ہوئے نبی اکرم ﷺ نے قبیلہ عبد القیس کی نمائندگی کرنے والے لوگوں سے پوچھا: ”جانتے ہو اللہ واحد پر ایمان لانے کا کیا مطلب ہے؟“ انہوں نے کہا: اللہ رسول ہی بہتر علم رکھتے ہیں۔ آپ نے فرمایا:

((شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّداً رَسُولُ اللَّهِ، وَأَقَامَ الصَّلَاةَ، وَإِيتَاءَ

الرَّكَأةُ، وَصِيَامُ رَمَضَانَ، وَأَنْ تُعْطُوا مِنَ الْمَغْنِيمِ الْخَمْسَ) (٣)

”اس حقیقت کی گواہی دینا کہ اللہ کے سوا کوئی معبود نہیں اور محمد ﷺ کے رسول ہیں، اور نماز ٹھیک طریقے پر ادا کرنا، اور زکوٰۃ دینا، اور رمضان کے روزے رکھنا، اور یہ کہ تم مال غنیمت میں سے خمس ادا کرو۔“

اللہ تعالیٰ سے وفاداری کا تقاضا یہ ہے کہ صرف اسی کی اطاعت کی جائے اور معصیت سے دور رہا جائے، اسی کے لیے محبت کی جائے اور اسی کی خاطر بغرض رکھا جائے، اس کو حاکم حقیقی تسلیم کیا جائے اور تمام مراسم عبودیت اسی کے لیے مختص کیے جائیں، اور تمام اعمال ادا کرتے ہوئے اس کی رضا اور خوشنودی کو پیش نظر رکھا جائے۔ قرآن حکیم نے تصور تو حید کے تمام تر پہلوؤں کو بے شمار مواقع پر بڑی جامیعت سے واضح کیا ہے۔ اس لیے کہ شرک کی تمام تر آسودگیوں سے نجات پانے بغیر اللہ تعالیٰ سے خیرخواہی کا منشاء پورا ہونا ممکن ہی نہیں۔ سورہ الاخلاص میں اسلام کے اس اوپرین بنیادی عقیدے کو چار نہایت مختصر فقروں میں بیان کیا گیا ہے۔ حضور نبی کریم ﷺ کی نگاہ میں اس سورت کی بڑی عظمت تھی اور آپ مختلف طریقوں سے مسلمانوں کو اس کی اہمیت کا احساس دلاتے تھے۔ نبی کریم ﷺ کو مناس طب کر کے اللہ تعالیٰ نے فرمایا:

فَلْ هُوَ اللَّهُ أَحَدٌ ① اللَّهُ الصَّمَدُ ② لَمْ يَلِدْ وَلَمْ يُوْلَدْ ③ وَلَمْ يَكُنْ لَهُ

كُفُواً أَحَدٌ ﴿الإخلاص﴾

(٢) صحيح البخاري، كتاب الرقاق، باب من حاقد نفسه في طاعة الله۔ وصحیح مسلم،
كتاب الإيمان، باب الدليل على علم ما مات علم الله حيد دخوا الجنة قطعاً

(٣) صحيح البخاري، كتاب الایمان، باب اداء الخمس من الایمان۔ و صحيح مسلم، كتاب الایمان، باب الامر بالايمان بالله تعالى، ورسوله

”کبودہ اللہ ہے یکتا۔ اللہ سب سے بے نیاز ہے اور سب اس کے محتاج ہیں۔ نہ اس کی کوئی اولاد ہے اور نہ وہ کسی کی اولاد۔ اور کوئی اس کا ہمسر نہیں۔“
اسی طرح جامِ جا اللہ تعالیٰ کی صفات کا ذکر کیا گیا۔ فرمایا:

﴿هُوَ اللَّهُ الَّذِي لَا إِلَهَ إِلَّا هُوَ عِلْمُ الْغَيْبِ وَالشَّهَادَةُ هُوَ الرَّحْمَنُ الرَّحِيمُ ﴾ ۲۳ هُوَ اللَّهُ الَّذِي لَا إِلَهَ إِلَّا هُوَ الْمَلِكُ الْقُدُّوسُ السَّلَمُ الْمُؤْمِنُ الْمُهَمِّيْنُ الْعَزِيزُ الْجَبَارُ الْمُتَكَبِّرُ سُبْحَنَ اللَّهِ عَمَّا يُشَرِّكُونَ ۲۴ هُوَ اللَّهُ الْخَالِقُ الْبَارِيُّ الْمُصَوِّرُ لَهُ الْأَسْمَاءُ الْحُسْنَىٰ يُسَبِّحُ لَهُ مَا فِي السَّمَاوَاتِ وَالْأَرْضِ وَهُوَ الْعَزِيزُ الْحَكِيمُ ۲۵﴾ (الحشر)

”وہ اللہ ہی ہے جس کے سوا کوئی معبود نہیں، غائب اور ظاہر ہر چیز کا جاننے والا ہے، وہی رحمان اور وہی رحیم ہے۔ وہ اللہ ہی ہے جس کے سوا کوئی معبود نہیں۔ وہ بادشاہ ہے، نہایت مقدس، سراسر سلامتی، امن دینے والا، نگہبان، سب پر غالب، اپنا حکم بزور نافذ کرنے والا اور بڑا ہی ہو کر رہنے والا۔ پاک ہے اللہ اس شرک سے جو لوگ کر رہے ہیں۔ وہ اللہ ہی ہے جو تخلیق کا منصوبہ بنانے والا اور اس کو نافذ کرنے والا اور اس کے مطابق صورت گری کرنے والا ہے، اس کے لیے ہترین نام ہیں، ہر چیز آسمانوں اور زمین میں اس کی تسبیح کر رہی ہے، اور وہ زبردست اور حکیم ہے۔“

☆ اللہ کی کتاب کے ساتھ خیر خواہی

اللہ کی کتاب کے ساتھ خیر خواہی اور وفاداری کا مطلب یہ ہے کہ سب سے پہلے اس بات پر ایمان لا بجا یے کہ قرآن منزل من اللہ ہے، اس نے اپنے برگزیدہ فرشتے کے ذریعے پیغمبر آخراً زمان ﷺ پر اتارا اور اس میں کسی قسم کی طیہ نہیں رکھی۔ ازروئے الفاظ قرآنی:

﴿الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ وَلَمْ يَجْعَلْ لَهُ عَوْجَ﴾ (الكهف)

””تعریف اللہ کے لیے ہے جس نے اپنے بندے پر کتاب نازل کی اور اس میں کوئی طیہ نہیں رکھی۔“

حضرت عبد اللہ بن عباس رضی اللہ عنہا نے فرمایا:

”جو شخص کتاب اللہ کی پیروی کرے گا وہ نہ تو دنیا میں بے راہ ہو گا اور نہ آخرت میں اس کے حصہ میں محرومی آئے گی۔ پھر انہوں نے یہ آیت پڑھی: ﴿فَمَنِ اتَّبَعَ هُدًى فَلَا

يَضْلُّ وَلَا يُشْقَى ﴿٣﴾ (ط) ”بُو شِعْبٌ مَّيرٌ رَّبِيْرَهُ بَدَنَتِيْهُ نَادِيْهُ كَرِيْهُ كَرَّهُ نَدَنَتِيْهُ (دِنِيْهُ مِيْنِ) بَحْكَلَهُ گَأَورَنَهُ (آخِرَتِيْهُ مِيْنِ) بَدَنَتِيْهُ سَوْچَارَهُوْگَا“ - (۴)

حضرت ابو ہریرہ رض روایت کرتے ہیں کہ رسول اللہ ﷺ نے قرآن حکیم سے استفادہ کا طریقہ یوں بیان فرمایا:

((نَزَّلَ الْقُرْآنُ عَلَى خَمْسَةِ أَوْجُهٖ: حَلَالٍ وَحَرَامٍ وَمُتَشَابِهٍ وَأَمْثَالٍ، فَأَحَلُوا الْحَلَالَ، وَحَرَمُوا الْحَرَامَ، وَأَعْمَلُوا بِالْمُحْكَمِ، وَأَمْنُوا بِالْمُتَشَابِهِ، وَأَعْتَرُوا بِالْأَمْثَالِ)) (۵)

”قرآن پانچ نوعیت کے مسائل کے ساتھ اتراء ہے: حلال و حرام، حکم، تتشابه اور امثال۔ پس حلال کو حلال سمجھو، حرام کو حرام قرار دو، حکم (قرآن کا وہ حصہ جس میں عقیدہ اور قانون وغیرہ کی تعلیم دی گئی ہے) پر عمل کرو اور تتشابہ (قرآن کا وہ حصہ جس میں آخوت کی باتیں بیان ہوئی ہیں، جیسے جنت، دوزخ، عرش، کرسی وغیرہ) پر ایمان رکھو (اور اس کی کریمہ میں مت پڑو) اور امثال (قوموں کی تباہی کے عبرت ناک نصے) سے عبرت حاصل کرو۔“

حضرت ابو علیہ الْحَسْنی رض روایت کرتے ہیں کہ آپ ﷺ نے فرمایا:

((إِنَّ اللَّهَ فَرَضَ فَرَائِصَ فَلَا تُضِيغُوهَا، وَحَرَمَ حُرُمَاتٍ فَلَا تَنْتَهِكُوهَا، وَحَدَّ حُدُودًا فَلَا تَعْدِلُوهَا، وَسَكَّتَ عَنْ أَشْيَاءَ مِنْ غَيْرِ نِسْيَانٍ فَلَا تَبْحَثُوا عَنْهَا)) (۶)

”اللہ نے کچھ فرائص مقرر کیے ہیں انہیں برداشتہ کرنا، اور کچھ چیزوں کو حرام کیا ہے ان کا ارتکاب نہ کرنا اور کچھ حد بندیاں کی ہیں انہیں پھلانگ کر آگے نہ بڑھنا، اور کچھ چیزوں سے اس نے بلا بھولے خاموشی اختیار کی ہے ان کی کریمہ میں نہ پڑنا۔“

قرآن حکیم سے وفاداری اور اخلاص کا تقاضا یہ ہے کہ اس کی تنظیم اور تلاوت کا حق

(۴) رواہ رزین - بحوالہ مشکوہة المصایح، کتاب الایمان، باب الاعتصام بالكتاب والسنۃ۔

(۵) مشکوہة المصایح، کتاب الایمان، باب الاعتصام بالكتاب والسنۃ۔ اس حدیث کو امام تیہیق نے شب الایمان میں قدرے مختلف الفاظ میں روایت کیا ہے۔

(۶) سنن الدارقطنی، ص ۲۰۵۔ بحوالہ مشکوہة المصایح، کتاب الایمان، باب الاعتصام بالكتاب والسنۃ۔

بہترین انداز میں ادا کیا جائے۔ فرمایا:

﴿الَّذِينَ آتَيْنَاهُمُ الْكِتَابَ يَتَلَوُنَهُ حَقًّا تِلَاوَتَهُ﴾ (البقرة: ١٢١)

”بن لوگوں کو ہم نے کتاب دی ہے وہ اسے اس طرح پڑھتے ہیں جیسا کہ پڑھنے کا حق ہے۔“

گویا وہ اس کی تلاوت سوچ سمجھ کر کرتے ہیں، عملی زندگی میں اسے اپناتے ہیں، معروف کا حکم کرتے ہیں اور مکرات سے روکتے ہیں اور اس کی حقیقی دعوت کو عام کرنے کے لیے اپنی صلاحیتیں وقف کرتے ہیں۔

☆ حضور نبی کریم ﷺ کے ساتھ اخلاص اور وفاداری

حضور نبی مختار ﷺ سے اخلاص اور وفاداری کا مطلب یہ ہے کہ آپ پر ایمان لا یا جائے، آپ کی رسالت کی تصدیق کی جائے، آپ کی دل و جان سے تو قیر و ظیم کی جائے، آپ سے محبت کی جائے، ہر حال میں آپ کی نصرت و تائید کی جائے، آپ کے امر و نواہی کو مانا جائے، آپ کی دعوت و سنت کو عام کیا جائے، آپ کے بیان کردہ اخلاق و آداب کو پوری عقیدت و محبت سے اپنایا جائے اور آپ کے علم کی نشر و اشاعت کی جائے۔ حضرت عبداللہ بن مسعود رضی اللہ عنہ سے روایت ہے کہ رسول ﷺ نے فرمایا:

((إِنَّ أَحْسَنَ الْحَدِيثِ كِتَابُ اللَّهِ، وَأَحْسَنَ الْهَدِيَ هُدُّى مُحَمَّدٌ عَلَيْهِ))^(۷)

”بہترین کلام اللہ کی کتاب ہے اور بہترین سیرت محمد ﷺ کی سیرت ہے (جس کی پیروی کی جانی چاہیے)۔“

حضرت انس رضی اللہ عنہ فرماتے ہیں مجھ سے اللہ کے رسول ﷺ نے فرمایا:

((يَا بُنَيَّ إِنْ قَدْرُتَ أَنْ تُصْبِحَ وَتُمْسِيَ لَيْسَ فِي قَلْبِكَ غِشٌّ لَا حِدٌ فَافْعُلْ،

نُمْ قَالَ لِيْ : يَا بُنَيَّ وَذِلِكَ مِنْ سُنْتِيْ وَمَنْ أَحَبَّ سُنْتِيْ فَقَدْ أَحَبَّنِيْ ، وَمَنْ

أَحَبَّنِيْ كَانَ مَعِيَ فِي الْجَنَّةِ))^(۸)

”اے میرے پیارے بیٹے! اگر تو اس طرح زندگی گزار سکے کہ تیرے دل میں کسی کی بد خواہی نہ ہو تو ایسی ہی زندگی بس رکر۔“ پھر فرمایا: ”اور یہی میرا طریقہ ہے (کہ میرے

(۷) صحیح البخاری، کتاب الادب، باب فی الهدی الصالح۔

(۸) سنن الترمذی، ابواب العلم عن رسول الله ﷺ، باب ما جاء في الاخذ بالسنّة واجتناب البدع۔

دل میں کسی کے لیے کھوٹ نہیں) اور جس نے میری سنت (طریقہ) سے محبت کی تو بلاشبہ اُس نے مجھ سے محبت کی، اور جس نے مجھ سے محبت کی وہ جنت میں میرے ساتھ رہے گا۔

ایک دوسری حدیث میں اطاعت رسول کے صحیح طریقہ کی نشاندہی فرمائی۔ حضرت انس رض فرماتے ہیں کہ تین آدمی نبی اکرم صلی اللہ علیہ وسلم کی عبادت کے بارے میں معلومات حاصل کرنے کے لیے حضن و علیہ السلام کی بیویوں کے پاس آئے۔ جب انہیں اس کے بارے میں بتایا گیا تو انہوں نے آپ صلی اللہ علیہ وسلم کی مقدار کوم تصویر کیا۔ وہ کہنے لگے: نبی صلی اللہ علیہ وسلم سے ہمارا کیا مقابلہ؟ ان کی تو سب اگلی بچھلی لغزشیں اللہ تعالیٰ نے معاف فرمادی ہیں۔ (اور ہم معصوم نہیں، پس ہمیں زیادہ سے زیادہ عبادت کرنی چاہیے) چنانچہ ان میں سے ایک نے اپنے لیے یہ طے کیا کہ وہ ہمیشہ پوری رات نوافل میں گزارے گا۔ دوسرے نے یہ کہا کہ میں ہمیشہ نفلی روزے رکھوں گا اور کبھی ناغمنہ کروں گا۔ اور تیسرے صاحب نے کہا کہ میں عورتوں سے الگ تھلک رہوں گا، کبھی شادی نہیں کروں گا۔ (جب آپ صلی اللہ علیہ وسلم تو آپ صلی اللہ علیہ وسلم ان کے پاس آئے اور فرمایا: ”کیا تم ہی وہ لوگ ہو جنہوں نے ایسا ایسا کہا ہے؟“ پھر آپ صلی اللہ علیہ وسلم نے فرمایا:

((أَمَا وَاللَّهُ إِنِّي لَاخْشَأُكُمْ لِلَّهِ وَاتَّقُوكُمْ لَهُ، لِكُنْيَّ أَصْوُمُ وَأُفْطُرُ، وَأُصَلِّيُّ
وَأَرْقُدُ، وَأَنْزُوُجُ النِّسَاءَ، فَمَنْ رَغِبَ عَنْ سُنْنَتِي فَلَيْسَ مِنِّي))^(۹)

”بلاشبہ میں تم میں سب سے زیادہ اللہ سے ڈرنے والا اور سب سے زیادہ متقدم ہوں، لیکن دیکھو میں (نفلی) روزے کبھی رکھتا ہوں اور کبھی نہیں رکھتا، اسی طرح میں (رات میں) نوافل کبھی پڑھتا ہوں اور سوتا کبھی ہوں اور میں نے عورتوں سے نکاح کبھی کیے ہیں (سو تھمارے لیے خیریت میرے طریقہ کی پیروی میں ہے) پس جو کوئی میری سنت سے بے رنجی برتبے وہ میرے گروہ میں سے نہیں ہے۔“

رسول کریم صلی اللہ علیہ وسلم پر ایمان لانے کا تقاضا یہ ہے کہ آدمی اپنی خواہش، اپنے ارادے اور قلبی رجحانات کو آپ صلی اللہ علیہ وسلم کی لائی ہوئی ہدایت کے تابع کر دے۔ حضرت عبد اللہ بن عمر رض روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

((لَا يُؤْمِنُ أَحَدُكُمْ حَتَّى يَكُونَ هَوَاهُ تَبَعًا لِمَا جِئْتُ بِهِ))^(۱۰)

(۹) صحيح البخاري، كتاب النكاح، باب الترغيب في النكاح۔

(۱۰) الأربعون النووية، ج ۴۱۔ ومشكوة المصايح، ج ۱۶۷۔

”تم میں سے کوئی شخص (مطلوبہ درجہ کا) مؤمن نہیں ہو سکتا جب تک اس کا ارادہ اور اس کے فنس کا میلان میری لائی ہوئی (ہدایت) کے تابع نہیں ہو جاتا۔“

حضرت انس رض سے روایت ہے کہ آپ ﷺ نے ارشاد فرمایا:

(لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالدِّهِ وَوَلَدِهِ وَالنَّاسِ

(۱۱) **اجمیعین**)

”تم میں سے کوئی شخص مؤمن نہیں ہو سکتا جب تک میں اس کی نگاہ میں اس کے باپ، اس کے بیٹے اور سارے انسانوں سے زیادہ محبوب نہ ہو جاؤں۔“

حضرت عبداللہ رض فرماتے ہیں کہ ایک شخص رسول ﷺ کے پاس آیا اور اس نے آپ سے کہا: ”میں آپ سے بہت محبت کرتا ہوں“ آپ نے فرمایا: ”جو تم کہتے ہو اس پر غور کرو“ اس نے تین بار کہا کہ ”بخارا میں آپ سے محبت کرتا ہوں“ اس پر آپ نے فرمایا: ”اگر تم اپنی بات میں سچے ہو تو فقر و فاقہ کا مقابلہ کرنے کے لیے ہتھیار فراہم کرو۔ جو لوگ مجھ سے محبت کرتے ہیں ان کی طرف فقر و فاقہ سیلا ب سے زیادہ تیز رفتاری کے ساتھ بڑھتا ہے۔“ (۱۲)

☆ ائمۃ المسلمین کے لیے خیرخواہی

مسلمانوں کے اجتماعی نظم کے ذمہ داروں یعنی خلفاء اور ان کے امراء کے ساتھ خیرخواہی اور مخلصانہ وفاداری یہ ہے کہ حق پران کی معاونت اور اطاعت کی جائے، دعوت و تنظیم کے امور میں ان کا ہاتھ بٹایا جائے، اگر وہ کچھ روی اختیار کریں تو بھلے انداز میں انہیں روکا جائے، غلط قسم کی رواداری سے اجتناب کیا جائے، تہذیب و شائستگی اور ممتاز و سنجیدگی سے تقید کی جائے۔ ارباب اقتدار پر بھی لازم ہے کہ وہ مخلصانہ تقید کو برداشت کریں۔ حضرت عمر رض کو کسی نے کسی بات پر ٹوکا تو مجمع میں ایک شخص نے امیر المؤمنین کی شان و ہیئت کا خیال کر کے ٹوکنے والے کو دبانا اور خاموش کرنا چاہا۔ اس پر حضرت عمر رض نے فرمایا: ”دُغْهٌ لَا خَيْرَ فِيهِمْ اَنْ لَمْ يَقُولُوْهَا وَلَا خَيْرٌ فِيْنَا اَنْ لَمْ نَقْبِلْ“ (کتاب الخراج، امام ابو یوسف) ”اس کو کہنے دو! اگر لوگ ہم

(۱۱) صحیح البخاری، کتاب الایمان، باب حب الرسول من الایمان۔ وصحیح مسلم،

کتاب الایمان، باب وجوب محبة رسول اللہ.....

(۱۲) سنن الترمذی، ابواب الزهد، باب ما جاء في فضل الفقر۔

سے اس طرح کی باتیں نہ کہیں تو ان کے اندر کوئی خیر نہیں اور ہم اس طرح کی خیر خواہی قول نہ کر سیں تو ہمارے اندر کوئی بھلائی نہیں۔ حضرت ابن عمرؓ نے فرماتے ہیں کہ نبی کریم ﷺ نے فرمایا:

((السَّمْعُ وَالطَّاعَةُ عَلَى الْمَرْءِ الْمُسْلِمِ فِيمَا أَحَبَّ وَكَرِهَ مَا لَمْ يُؤْمِنْ

بِمُعَصِّيَةٍ، فَإِذَا أُمِرَ بِمُعَصِّيَةٍ فَلَا سَمْعَ وَلَا طَاعَةٍ))^(۱۳)

”مسلمانوں کو اجتماعی معاملات کے ذمہ دار کی بات (سننی) اور ماننی ضروری ہے، چاہے وہ حکم اپنی طبیعت کے لیے خوشگوار ہو یا ناخوشگوار بشرطیکہ وہ معصیت نہ ہو۔ البتہ جب اللہ تعالیٰ کی نافرمانی کا حکم دیا جائے تو وہ بات نہ سننی چاہیے نہ ماننی چاہیے۔“ امیر المؤمنین حضرت عمر بن الخطاب رضی اللہ عنہ نے (ایک مشترک اجتماع میں جس میں عوام اور ذمہ دار ان حکومت موجود تھے) تقریر کرتے ہوئے فرمایا: ”اے لوگو! ہمارا تم پر حق ہے کہ پیٹھ پیچھے ہمارے خیر خواہ رہو اور نیکی کے کاموں میں ہم کو مدد دو (پھر فرمایا) اے ذمہ دار ان حکومت! امیر کی بردباری اور اس کی نرمی سے زیادہ نفع بخش اور اللہ کو محظوظ کوئی اور بردباری نہیں ہے۔ اس طرح امیر کی جذباتیت اور بے سیقہ کام کرنے سے زیادہ ضرر رسان اور مبغوض کوئی اور جذباتیت اور بد سلیقہ نہیں ہے۔“ (کتاب الخراج، امام ابو یوسف)

حضرت کعب بن عجرہ رضی اللہ عنہ سے روایت ہے کہ رسول اللہ ﷺ نے مجھے فرمایا: ”میں تمہیں ایسے حکمرانوں سے اللہ کی پناہ میں دیتا ہوں جو میرے بعد ہوں گے، جو ان کے پاس جائے گا اور ان کے جھوٹ میں ان کی اعانت کرے گا وہ مجھ سے نہیں اور وہ میرے حوض پر میرے پاس نہیں آئے گا، اور جو ان کا ساتھ نہ دیں، ان کے جھوٹ میں ان کی تصدیق نہ کریں اور ان کے ظلم میں ان کے ساتھ تعاوون نہ کریں تو یہ لوگ مجھ سے نہیں اور میں ان سے۔ یہ میرے حوض پر میرے پاس آئیں گے۔“^(۱۴)

☆ عام اہل اسلام کے لیے خیر خواہی

عام مسلمانوں کے ساتھ خلوص، وفاداری اور خیر خواہی کا مفہوم یہ ہے کہ ان کے ساتھ اچھا سلوک روکھا جائے۔ ان کے حقوق ادا کرنے میں کوئی کسر اٹھانہ رکھی جائے، انہیں تکلیف پہنچانے سے گریز کیا جائے۔ حضور نبی کریم ﷺ نے فرمایا کہ ”مسلمان مسلمان کا بھائی ہے نہ تو اس پر ظلم کرتا ہے اور نہ اس کو بے یار و مددگار چھوڑتا ہے۔ اور جو اپنے بھائی کی حاجت پوری

(۱۳) صحیح البخاری، کتاب الاحکام، باب السمع والطاعة مالم تکن معصیۃ۔

(۱۴) سنن الترمذی، ابواب الجمعة، باب ما ذکر فی فضل الصلوۃ۔

کرے گا اللہ اس کی حاجت پوری کرے گا اور جو شخص کسی مسلمان کی کسی پریشانی کو دور کرے گا تو اللہ قیامت کے دن اس کی پریشانی کو دور کرے گا، اور جو شخص کسی مسلمان کی پرده پوشی کرے گا تو اللہ قیامت کے دن اس کی پرده پوشی فرمائے گا۔^(۱۵)

حضرت انس رض کہتے ہیں کہ نبی مکرم ﷺ نے ارشاد فرمایا:

((وَالَّذِي نَفْسِي بِيَدِهِ لَا يُوْمِنُ أَحَدُكُمْ حَتَّى يُحَبَّ لِأَخِيهِ مَا يُحِبُّ

(۱۶) لِنَفْسِهِ)

”قلم ہے اس ذات کی جس کے قبضہ میں میری جان ہے، تم میں سے کوئی شخص ایماندار نہیں ہو سکتا جب تک اپنے بھائی کے لیے وہی کچھ پسند نہ کرے جو اپنے لیے پسند کرتا ہے۔“

عقبہ بن عامر رض روایت کرتے ہیں کہ میں نے نبی اکرم ﷺ کو یہ ارشاد فرماتے سنًا:

((الْمُسْلِمُ أَخُو الْمُسْلِمِ لَا يَحِلُّ لِمُسْلِمٍ بَاعَ مِنْ أَخِيهِ بَيْعًا فِيهِ عَيْبٌ إِلَّا

(۱۷) بَيَّنَةً لَهُ)

”مسلمان، مسلمان کا بھائی ہے۔ جو مسلمان اپنے بھائی کے ہاتھ کوئی چیز بیچ اور اس میں عیب ہو تو اس کو چاہیے کہ اس عیب کو اس سے صاف صاف بیان بیان کر دے۔“

یعنی عیب کو چھپانا کسی مسلمان تاجر کے لیے جائز نہیں ہے۔

رسول ﷺ نے مسلمان کو مسلمان کا آئینہ قرار دیا ہے۔ حضرت ابو ہریرہ رض سے روایت ہے کہ رسول ﷺ نے ارشاد فرمایا:

((الْمُؤْمِنُ مِرْآةُ الْمُؤْمِنِ وَالْمُؤْمِنُ أَخُو الْمُؤْمِنِ، يَكُفُّ عَلَيْهِ ضَيْعَةً

(۱۸) وَيَحُوْطُهُ مِنْ وَرَائِهِ)

”مؤمن مؤمن کا آئینہ ہے اور مؤمن مؤمن کا بھائی ہے، وہ اس کو بر بادی سے بچاتا ہے اور پیچھے سے اس کی حفاظت کرتا ہے۔“

(۱۵) صحیح البخاری، کتاب المظالم والغصب، باب لا یظلم المسلم المسلم ولا یسلمه۔

(۱۶) صحیح البخاری، کتاب الایمان، باب من الایمان ان یحب لاخیه ما یحب لنفسه۔ وصحیح مسلم، کتاب الایمان، باب الدلیل علی من خصل الایمان ان یحب لاخیه۔

(۱۷) سنن ابن ماجہ، کتاب التجارات، باب من باع عیباً فلیبینه۔

(۱۸) سنن ابی داؤد، کتاب الادب، باب فی النصیحة والخیاطة۔

حضرت انس رض کہتے ہیں کہ نبی اکرم صلی اللہ علیہ وس علیہ السلام نے فرمایا:

((اَنْصُرْ اَخَاكَ ظَالِمًا اَوْ مَظْلُومًا) قَالُوا يَا رَسُولَ اللَّهِ هَذَا نَصْرُهُ مَظْلُومًا
فَكَيْفَ نَصْرُهُ ظَالِمًا؟ قَالَ : ((تَأْخُذُ فَوْقَ يَدِيهِ))^(۱)

”تو اپنے بھائی کی مدد کر چاہے وہ ظالم ہو یا مظلوم“، لوگوں نے کہا: اے اللہ کے رسول! مظلوم ہونے کی صورت میں تو ہم اس کی مدد کریں گے، لیکن اس کے ظالم ہونے کی صورت میں ہم اس کی کس طرح مدد کریں گے؟ آپ نے فرمایا: ”تم اسے ظلم کرنے سے روک دو (یہی اس کی مدد کرنا ہے)۔“

اممِ مسلمہ کے افراد آپس میں ایک دوسرے کے خیرخواہ بن کر ہیں، ایک دوسرے کے ساتھ شفقت و محبت کے ساتھ پیش آئیں، ایک دوسرے کو معروف کی تلقین کریں، برائی سے منع کریں۔ حضرت جریر بن عبد اللہ رض کہتے ہیں کہ:

بَأَيْمَثُ رَسُولُ اللَّهِ عَلَيْهِ الْبَلَى عَلَى إِقَامِ الصَّلَاةِ وَإِيتَاءِ الزَّكُوْهُ وَالنُّصْحِ لِكُلِّ
مُسْلِمٍ^(۲))

”میں نے رسول اللہ صلی اللہ علیہ وس علیہ السلام کے ہاتھ پر بیعت کی نماز قائم کرنے، زکوہ دینے اور ہر مسلمان کی خیرخواہی کرنے پر۔“

حضرت نعمان بن بشیر رض کہتے ہیں کہ رسول اللہ صلی اللہ علیہ وس علیہ السلام نے فرمایا:

((تَرَى الْمُؤْمِنِينَ فِي تَرَاحُمِهِمْ وَتَوَادُّهِمْ وَتَعَافُفِهِمْ، كَمَثَلُ الْجَسَدِ، إِذَا
اشْتَكَى عُضُوًّا نَدَاعِيَ لَهُ سَائِرُ جَسَدِهِ بِالسَّهْرِ وَالْحُمْمِ))^(۳)

”تو مسلمانوں کو آپس میں رحم کرنے، محبت کرنے اور ایک دوسرے کی طرف جھکنے میں ایسا دیکھیں گا جیسا کہ جسم کا حال ہوتا ہے کہ اگر ایک عضو کو کوئی بیاری لاحق ہوتی ہے تو جسم کے بقیہ اعضاء بے خوابی اور بخار کے ساتھ اس کا ساتھ دیتے ہیں۔“

حضرت ابو ہریرہ رض روایت کرتے ہیں کہ نبی محمد صلی اللہ علیہ وس علیہ السلام نے فرمایا:

((الْمُسْلِمُ عَلَى الْمُسْلِمِ سُتُّ بِالْمَعْرُوفِ : يُسَلِّمُ عَلَيْهِ إِذَا لَقِيَهُ وَيُجِيَّهُ
إِذَا دَعَاهُ وَيُشَمَّتُهُ إِذَا عَطَسَ وَيُعُوذُهُ إِذَا مَرَضَ وَيَتَبَعُ جَنَّازَهُ إِذَا مَاتَ

(۱۹) صحیح البخاری، کتاب المظالم والغضب باب عن احراك ظالماً او مظلوماً۔

(۲۰) صحیح البخاری، کتاب الایمان، باب الدین النصیحة لله ولرسوله.....

(۲۱) صحیح البخاری، کتاب الادب، باب رحمة الناس والبهائم۔

وَيُحِبُّ لَهُ مَا يُحِبُّ لِنَفْسِهِ ﴿٤٢﴾

”ایک مسلمان کے دوسرا مسلمان پر چھپت ہیں: جب ملے تو اسے سلام کرے، اور جب وہ اسے دعوت دے تو اس کی دعوت قبول کرے، اور جب اسے چھینک آئے اور وہ الحمد للہ کہنے تو وہ اس کو جواب دے، اور جب وہ بیمار ہو تو اس کی عیادت کرے، اور جب وہ مر جائے تو اس کے جنازے کے ساتھ جائے، اور اپنے بھائی کے لیے وہ پسند کرے جو اپنے لیے کرتا ہے۔“ -

حضرت عائشہ رض فرماتی ہیں کہ اللہ کے رسول ﷺ نے ارشاد فرمایا:

”اچھی سیرت و خصلت کے مسلمان سے اگر کبھی کوئی لغوش ہو جائے تو اس کو معاف کر دو، سوائے حدود کے۔“ (ابوداؤد)

یعنی ایک مومن جو اللہ تعالیٰ کی نافرمانی نہیں کرتا اگر کبھی پھسل جائے اور اپنے آپ کو کسی گناہ سے آلوہ کر بیٹھے تو نہ اس کی غلطی کو پھیلاو اور نہ اسے بے وقت کرو۔ ہاں اگر کوئی ایسا گناہ سرزد ہو جائے جس کی سزا شریعت میں مقرر ہے تو ایسا گناہ معاف نہیں کیا جائے گا۔

اخذ واستفادہ

- ☆ راہ عمل از جیل احسن ندوی
- ☆ مفردات القرآن از علامہ اصفہانی
- ☆ اربعین (ترجمہ و اضافات) ارشاد الرحمن
- ☆ دین خیرخواہی ہے، از شیر احمد فلاحی
- ☆ تفہیم القرآن، جلد ششم



حضرت عمر فاروق رضی اللہ عنہ کی سیرت و کردار

قرآن و حدیث اور تاریخ کی روشنی میں

پروفیسر محمد یونس جنوبی

نام عمر، کنیت ابو حفص اور لقب فاروق۔ والد کا نام خطاب تھا۔ آٹھویں پشت میں آپ کا سلسلہ نسب رسول اللہ ﷺ سے جاتا ہے۔ آپ رسول اللہ ﷺ سے عمر میں ۱۳ سال چھوٹے تھے۔ عرب میں راجح شریفانہ مشاغل میں نسب دانی، پہلوانی اور خطابت میں نام پیدا کیا۔ اس ماحول میں پڑھنے لکھنے کا رواج کم تھا مگر حضرت عمر رضی اللہ عنہ ان چند لوگوں میں شمار ہوتے تھے جو لکھنا پڑھنا جانتے تھے۔ بڑے ہوئے تو تجارت کا پیشہ اختیار کیا اور اس سلسلہ میں دور دراز کے سفر کھی کیے۔

عمر اپنے ڈھب پر زندگی گزار رہے تھے۔ جب ان کی عمر ۲۷ سال کی ہوئی تو مکہ میں رسول اللہ ﷺ اسلام کی تبلیغ کا آغاز کر چکے تھے اور چند لوگ اسلام میں داخل بھی ہو چکے تھے۔ عمر نے اس طرف توجی کی تو غصبناک ہوئے۔ ابتداء میں جو لوگوںی غلام اسلام میں داخل ہوئے ان کو زدوکوب کرنے سے بھی گریز نہ کرتے، مگر کسی شخص کو بھی ان کی سختی اسلام سے بدل نہ کر سکی۔

عمر با اشر خصیت کے مالک تھے۔ رسول اللہ ﷺ نے ان کے اسلام لانے کی دعا کی۔ حضرت عبد اللہ بن عمر رضی اللہ عنہ سے روایت ہے کہ رسول اللہ ﷺ نے دعا کی:

((اللَّهُمَّ أَعِزَّ الْإِسْلَامَ بِأَحَبِّ هَذِينَ الرَّجُلَيْنِ إِلَيْكَ يَا بَنِي جَهْلَمْ أَوْ بِعُمَرَ أَبْنِ الْحَطَابِ)) قَالَ وَكَانَ أَحَبُّهُمَا إِلَيْهِ عُمَرُ)

”اے اللہ اسلام کو عزت اور قوت عطا فرمان دوآ دیموں ابو جہل اور عمر بن خطاب میں سے کسی ایک کے ذریعہ سے جو تیرے نزدیک زیادہ پسندیدہ ہے“، (تو ان دونوں میں

عمر^{اللہ کے} ہاں زیادہ پسندیدہ تھے (جنہیں اللہ نے ہدایت عطا فرمادی)۔“
ہوا یوں کہ ابو جہل نے اعلان کیا کہ جو شخص محمد^(صلی اللہ علیہ وسلم) کو قتل کر دے اسے سوا وٹنیاں اور
ایک ہزار اوپر چاندی انعام میں دی جائے گی۔ عمر نے ابو جہل سے بات کر لی اور اللہ کے
رسول^(صلی اللہ علیہ وسلم) کے قتل کے ارادے سے تلوار لے کر چل پڑے۔ راستے میں اتفاقاً نعیم بن
عبداللہ^(رضی اللہ عنہ) سے ملاقات ہو گئی۔ وہ پوچھنے لگے اس طیش میں کہ درجہ جار ہے ہو؟ عمر نے جواب دیا
محمد^(صلی اللہ علیہ وسلم) کو قتل کرنے جا رہا ہوں۔ نعیم نے کہا عمر! کچھ بھی ہے تمہاری بہن اور بہنوئی
اسلام قبول کر چکے ہیں۔ اس پر رُک گئے اور بہن کے گھر پہنچے۔ بہن اُس وقت سورہ طٰہ کی
آیات تلاوت کر رہی تھی۔ عمر نے دروازے کے باہر سے آوازن لی۔ دروازہ ٹھکلوایا تو پوچھا تم
کیا پڑھ رہی تھی؟ بہن نے جواب دیا ہم نے اسلام قبول کر لیا ہے۔ اس پر عمر غصے سے لال پیدے
ہو گئے۔ عمر نے اپنے بہنوئی کو مارنا شروع کیا۔ جب بہن بچانے کے لیے آگے بڑھی تو اس پر بھی
ہاتھ اٹھایا۔ بہن نے کہا عمر کچھ بھی کرواب ہم اسلام کو چھوڑنے والے نہیں۔ بہن کے منہ سے یہ
الفاظ سن کر اور اس کے جسم سے خون بہتا ہوا دکھ کر عمر کا دل پستح گیا۔ کہنے لگے تم لوگ جو پڑھ
رہے تھے مجھے بھی سناؤ۔ چنانچہ انہوں نے سورہ طٰہ کی تلاوت شروع کی۔ جب یہ آیت تلاوت
کی ﴿اللَّهُ لَا إِلَهَ إِلَّا هُوَ لَهُ الْأَسْمَاءُ الْحُسْنَى﴾ تو عمر کی دنیا بدل گئی۔ دل نے حق کو
پہچان لیا۔ بول اٹھ کہ بلاشبہ عبادت کے لائق فقط اللہ ہی ہے۔ اُسی وقت کلمہ شہادت پڑھ کر
حلقة گوش اسلام ہو گئے۔

نئی دانی کہ سو زیر قرأت تو
دگرگوں کرد تقدیر عمر را

رات و ہیں گزاری اور صبح رسول^(صلی اللہ علیہ وسلم) کی خدمت اُندر میں حاضر ہو کر اپنے اسلام کا اعلان
کیا۔ پھر کہا کہ ہم لات اور عزمی کی پرستش وادیوں کے نشیب و فراز میں کرتے تھے اور کیا اللہ کی
عبادت ہم چھپ کر کریں گے؟ ایسا نہیں ہو گا، بلکہ آج سے ہم خانہ کعبہ کے صحن میں نماز ادا
کریں گے۔ چنانچہ یہ پہلا موقع تھا کہ مسلمانوں نے حضرت عمر^(رضی اللہ عنہ) کے ساتھ مل کر خانہ کعبہ
میں علی الاعلان نماز پڑھی۔ حضرت عبد اللہ بن مسعود^(رضی اللہ عنہ) کا بیان ہے کہ خدا کی قسم عمر^ر کے اسلام
لانے سے پہلے ہماری طاقت نہ تھی کہ ہم بیت اللہ کے قریب علانیہ نماز پڑھ سکیں۔ (معارف
الحدیث، جلد ۸) اسی موقع پر رسول^(صلی اللہ علیہ وسلم) نے دو فرمانیں سطح^(رضی اللہ عنہ) کو ”فاروق“ کے
لقب سے نوازا۔ یہ واقعہ نبوی کا ہے۔

۱۳ انبوی میں جب مسلمانوں کو مکہ سے مدینہ بھرت کر جانے کی اجازت ملی تو حضرت عمرؓ بھی رسول اللہ ﷺ کی اجازت کے ساتھ عازم مدینہ ہوئے۔ پہلے حرم کعبہ میں داخل ہو کر طواف کیا اور نماز پڑھی، پھر اعلانیہ بھرت کے سفر کا آغاز کرتے ہوئے مشرکین مکہ سے کہا کہ جس کو مقابلہ کرنا ہو وہ مکہ سے باہر نکل کر میرا راستہ روکے۔ مگر کسی کو ہمت نہ ہوئی۔ (زرقانی، ج، ص ۳۲۷) مدینہ پہنچ کر حضرت عمر عوالیٰ (قبا) میں رفاع بن منذر کے ہاں ٹھہرے۔ بعد ازاں رسول اللہ ﷺ خود بھی حضرت ابو بکر رضی اللہ عنہ کی معیت میں بھرت کر کے مدینہ پہنچ گئے۔ مدینہ پہنچ کر رسول اللہ ﷺ نے غریب الوطن مہاجرین کی آباد کاری کے سلسلہ میں مواخات کا بے نظیر و بے عدلی انتظام فرمایا۔ ہر مہاجر کو اس کے ہم رتبہ و ہم حیثیت انصاری کا بھائی بناؤ دیا گیا۔ حضرت عمر رضی اللہ عنہ کے اسلامی بھائی عتبان بن مالکؓ قرار پائے جو قبیلہ بنی سالم کے معزز زریں تھے۔

مدینہ پہنچ کر رسول اللہ ﷺ نے نماز بامجاعت ادا کرنے کے لیے مسجد بنائی۔ اب ضرورت محسوس ہوئی کہ کس طرح لوگوں کو جماعت کا وقت قریب ہونے کی اطلاع دی جائے۔ اس بارے میں رسول اللہ ﷺ نے صحابہ کرام علیہم السلام سے مشورہ فرمایا تو مختلف آراء سامنے آئیں، مگر آپؐ نے کسی کو پسند نہ فرمایا۔ حضرت عبداللہ بن زید بن عبدربہ علیہم السلام نے خواب میں دیکھا کہ کوئی شخص انہیں اذان کے کلمات سکھا رہا ہے۔ چنانچہ صبح ہوئی تو انہوں نے وہ کلمات رسول اللہ ﷺ کو بتائے۔ رسول اللہ ﷺ نے فرمایا یہ سچا خواب ہے۔ پھر آپؐ نے بلال علیہم السلام کو حکم دیا کہ انہی کلمات کو پکار کر اذان دیں۔ عمر بن خطاب نے جب اذان کے الفاظ سننے تو باہر نکل کر رسول اللہ ﷺ کے پاس آئے اور کہنے لگے قسم اُس ذات پاک کی جس نے آپؐ کو دین حق کے ساتھ مبعوث فرمایا ہے، میں نے ویسا ہی خواب دیکھا ہے جیسا عبداللہ بن زید نے دیکھا ہے۔ تو رسول اللہ ﷺ نے فرمایا: فللہ الحمد^(۲) اذان کے وہی الفاظ اب ہر نماز کے وقت بلند آواز میں پکارے جاتے ہیں۔

اللہ تعالیٰ کے کچھ بندے ایسے پاک باز، مقتی اور صاف باطن ہوتے ہیں کہ اللہ تعالیٰ ان کے قلوب کو الہامی تعلیمات کے ساتھ نوازتا ہے۔ ایسی تقویٰ شعار ہستیاں ہر امت میں موجود رہی ہیں اور رسول اللہ ﷺ کی امت کے ایسے افراد میں حضرت عمر رضی اللہ عنہ کی شخصیت کو ممتاز مقام حاصل ہے۔ آپؐ نے فرمایا: ”تم سے پہلی امتوں میں محدث یعنی ایسے لوگ ہوتے تھے جو اللہ تعالیٰ کی طرف سے الہام کی نعمت سے خاص طور پر نوازے جاتے تھے۔ تو اگر میری امت

میں سے کسی کو اس نعمت سے خاص طور پر نوازا گیا تو وہ عمر ہیں،”^(۳)

آپ ﷺ کی اسی خصوصیت کا نتیجہ ہے کہ کئی مقامات پر حق تعالیٰ کی طرف سے آپ کے ذہن میں میں وہ باتیں ڈالی گئیں جن کی موافقت میں وحی نازل ہوئی اور وہ آیات قرآن پاک کا حصہ بن گئیں۔ حضرت عمر ﷺ کہتے ہیں کہ:

وَأَفْقُثْ رَبِّيْ فِي تَلَاثٍ: فِي مَقَامِ إِبْرَاهِيمَ وَفِي الْحِجَابِ وَفِي أُسَارِيِّ بَدْرٍ^(۴)

”میں نے تین باتوں میں اپنے پروردگار سے موافقت کی (یعنی میری رائے وہ ہوئی

جو رب العالمین کا حکم آنے والا تھا): مقامِ ابراہیم کے بارے میں اور پردے کے مسئلہ میں اور غزوہ بدرا کے قیدیوں کے سلسلہ میں۔“

مقامِ ابراہیم سفیدرنگ کا ایک پتھر ہے جس پر کھڑے ہو کر حضرت ابراہیم ﷺ نے خانہ کعبہ کی تعمیر کی تھی۔ مسجدِ اہم طور پر اس پتھر میں ابراہیم ﷺ کے پاؤں کے نشانات نمایاں ہو گئے۔ یہ پتھر خانہ کعبہ کے پاس پڑا رہتا تھا۔ اس پتھر کی فضیلت کے پیش نظر حضرت عمر کی خواہش ہوئی کہ کاش یہاں نماز ادا کرنے کا حکم دیا جائے۔ چنانچہ سورۃ الہقرۃ کی آیت ۱۲۵ نازل ہو گئی:

وَأَنْهَدُوا مِنْ مَقَامِ إِبْرَاهِيمَ مُصَلَّى طَهِّ^(۵) ”اور مقامِ ابراہیم کو نماز کی جگہ بنا لیا کرو۔“ رسول اللہ ﷺ کی ہدایت کے مطابق طافِ کعبہ کے بعد مقامِ ابراہیم پر دور کعیس پڑھی جاتی ہیں۔ تاہم یہ ایک منتخب عمل ہے، یعنی اگر آسانی سے مقامِ ابراہیم کے قریب نماز پڑھی جاسکے تو نہیں، ورنہ مسجدِ حرام میں یہ نماز جہاں جگہ ملے پڑھی جاسکتی ہے۔

رسول ﷺ کے گھروں میں آپؐ کے صحابہ کرام ﷺ کا بضرورت آنا جانا رہتا تھا۔ پر دے کی پابندی کا حکم نہ تھا۔ حضرت عمر ﷺ کو یہ بات پسند نہ تھی۔ ان کی خواہش تھی کہ ازواج مطہرات ﷺ پر دہ کیا کریں۔ چنانچہ سورۃ الاحزاب کی آیات نازل ہو گئیں، جن میں ازواج النبی اور مسلمان خواتین کو حکم دیا گیا کہ وہ پر دے کی پابندی کیا کریں۔

جنگ بد رکفرا اور اسلام کے درمیان پہلی جنگ تھی۔ اس میں کفار کے آدمی قیدی بن کر مسلمانوں کے ہاتھ لگے۔ چونکہ ابھی اس ضمن میں اللہ کا حکم نہ پہنچا تھا اس لیے رسول ﷺ نے صحابہ کرامؐ سے مشورہ کیا۔ بعض نے مشورہ دیا کہ ان کے ساتھ حسن سلوک کرتے ہوئے انہیں فدیا لے کر چھوڑ دیا جائے۔ حضرت ابو بکر صدیق ﷺ اور خود رسول ﷺ کی بھی یہی رائے تھی۔ مگر حضرت عمر ﷺ کا کہنا تھا کہ ان سب کو قتل کر دیا جائے تاکہ نہ صرف ان اشرار کا

خاتمه ہو جائے بلکہ مسلمانوں کا رعب کفار پر چھا جائے اور وہ آئندہ کبھی مقابلے پر آنے کی جرأت نہ کریں۔ اس موقع پر عمل پہلی رائے پر کیا گیا مگر بعد ازاں سورۃ الانفال کی آیات ۷۸، ۶۷ نازل ہوئیں جن میں حضرت عمر بن علیؓ کی رائے کی تصویب کی گئی۔

حضرت عمر بن علیؓ کا مراجع قبولِ اسلام کے بعد مکمل طور پر تبدیل ہو گیا تھا اور وہ پورے طور پر اسلامیت میں رنگے گئے تھے۔ ان کے خیالات پر صبغۃ اللہ غالب آ گیا تھا۔ وہ سرپا اسلام ہو گئے، ان کی زبان حق کی ترجمان ہو گئی۔ ان کے بارے میں رسول اللہ ﷺ نے فرمایا:

((إِنَّ اللَّهَ جَعَلَ الْحَقَّ عَلَى لِسَانِ عُمَرَ وَ قَلْبِهِ))^(۵)

”اللہ تعالیٰ نے عمر کی زبان اور اس کے دل میں حق رکھ دیا ہے۔“

اسی طرح ایک اور موقع پر نبی اکرم ﷺ نے فرمایا:

”اللہ تعالیٰ نے عمر کی زبان پر حق رکھ دیا ہے جس کا وہ اظہار کرتے ہیں۔“^(۶)

گویا حق گوئی ان کا طرہ امتیاز تھا، مگر بھی کبھی اجتہادی خطاب آپؐ سے بھی ہوئی ہے، کیونکہ اجتہادی خطاب سے کوئی فرد بشرط برآ نہیں۔ مجموع طور پر آپؐ نے جس معاملے کو حق سمجھا وہ حق ہی ہوتا تھا۔ یہ خوبی آپؐ کی امتیازی خصوصیت تھی۔ حضرت عمر فاروقؓ کو ۱۶ سال تک رسول اللہ ﷺ کی صحبت نصیب ہوئی۔ اس عرصہ میں آپؐ کو رسول اللہ ﷺ کی اس قدر قربت حاصل ہوئی کہ آپؐ مراجع شناس رسالت ہو گئے۔ یہاں تک کہ رسول اللہ ﷺ نے فرمایا:

((لَوْ كَانَ بَعْدِي نَبِيًّا لَكَانَ عُمُرُ))^(۷)

”اگر میرے بعد کوئی نبی ہوتا تو عمر بن خطاب ہوتے۔“

عربوں میں لکھنے پڑھنے کا رواج نہ تھا۔ رسول اللہ ﷺ نے جب نبوت کا اعلان کیا اُس وقت قریش میں صرف سترہ آدمی خواندہ تھے۔ ان خواندہ لوگوں میں حضرت عمر بھی تھے۔ بعد ازاں انہوں نے عبرانی زبان بھی سیکھ لی تھی۔ حضرت عمر بن علیؓ کی علمیت کا خود رسول اللہ ﷺ نے اعتراف کیا ہے۔ آپ ﷺ نے فرمایا: ”میں سورہ تھا، اسی حال میں میرے پاس دودھ کا بھرا ہوا پیالہ لا یا گیا۔ میں نے خوب سیر ہو کر پیا، یہاں تک کہ میں نے سیرابی کا اثر اپنے ناخنوں تک محسوس کیا۔ پھر میں نے وہ دودھ جو میرے پینے سے فک گیا تھا وہ عمر بن خطابؓ کو دے دیا کہ وہ اس کو پی لیں،“ بعض صحابہؓ نے پوچھا اے اللہ کے رسول! آپؐ نے اس کی تعبیر کیا تھا؟ آپؐ نے فرمایا ”علم،“^(۸)

صحابہ کرام ﷺ میں مختلف درجات و فضائل کے افراد تھے۔ کچھ مقام و مرتبہ کے لحاظ سے دوسروں کی نسبت بلند تھے۔ دین کی سمجھ بوجھ ان میں زیادہ تھی۔ پھر وہ دین کے احکام پر پہنچنی کے ساتھ عمل پیرا تھے۔ حضرت عمر بن الخطاب رضی اللہ عنہ دین کا فہم رکھنے والے ممتاز صحابہ کرام ﷺ میں شامل تھے۔ رسول ﷺ نے فرمایا: ”میں نے سوتے میں خواب دیکھا کہ لوگوں کو میرے سامنے لا یا جاتا ہے اور ان سب نے کرتے پہن رکھے ہیں۔ ان میں سے بعض کے کرتے صرف سینے تک ہیں اور کچھ ایسے ہیں جن کے کرتے سینے سے کچھ نیچپتک ہیں۔ اسی اثناء میں عمر بن خطاب بھی میرے سامنے لائے گئے۔ ان کا کرتہ اتنا المباھا کہ زمین کے ساتھ لگ رہا تھا اور وہ اس کو زمین پر گھسید کر چل رہے تھے۔ بعض صحابہ نے پوچھا حضور ﷺ! آپ نے اس کی کیا تعبیر دی؟ آپ نے فرمایا: ”دین“۔^(۹)

گویا حضرت عمر فاروق رضی اللہ عنہ کا فہم دین باقی لوگوں کی نسبت بہت زیادہ تھا۔ لباس جسم کو گرمی سردی سے بچاتا اور حفاظت کرتا ہے۔ دین جسم کا رو حانی لباس ہے جو اس کو عذاب سے بچاتا اور سیلہ نجات بتاتا ہے۔ پس حضرت عمرؓ کے لباس کی وسعت کی تعبیر یہ بتائی گئی کہ وہ دین میں مضبوط اور رو حانی طور پر بلند مرتبے پر فائز ہیں۔

مشرکین مکہ اور مسلمانوں کے درمیان پہلا قابل ذکر تصادم پدر کے میدان میں ہوا۔ حضرت عمر رضی اللہ عنہ اس موقع پر رسول ﷺ کے ساتھ رہے۔ جنگ میں بھرپور حصہ لیا۔ ان کا ماموں دشمن اسلام عاص بن ہشام ان کی تلوار کی زد میں آیا تو انہوں نے اسے چنہم واصل کیا اور عملاً ثابت کر دیا کہ اسلام کے مقابلہ میں قربت داری کی کوئی حیثیت نہیں۔ اس جنگ میں کفار کے ستر آدمی مارے گئے اور ستر قیدی بنے۔ قیدیوں کے بارے میں مشورہ ہوا تو حضرت عمرؓ کے مشورے کی تائید میں قرآنی آیات نازل ہو گئیں جن کی تفصیل پیچھے گزر چکی۔

۳ بھرپور میں جنگ اُحد ہوئی۔ ابتداء میں مسلمانوں کو فتح حاصل ہوئی۔ پھر جب درے پر مامور صحابہؓ کی غلطی کی بنا پر دشمن کے گھر سواروں نے اچانک حملہ کر دیا تو مسلمانوں کے پاؤں اکھڑ گئے۔ رسول ﷺ کے دندان مبارک شہید ہو گئے اور آپؐ ایک گڑھے میں گر کر لوگوں کی نظر وہ سے اوجھل ہو گئے۔ اس پر ابو سفیان نے یہ سمجھ کر آواز لگائی کہ رسول ﷺ اپنے ساتھیوں ابو بکر اور عمر رضی اللہ عنہما سمیت شہید ہو گئے ہیں۔ اس پر حضرت عمرؓ نے بلند آواز میں جواب دیا کہ اے دشمن خدا! ہم سب زندہ ہیں۔ غزوہ اُحد کے بعد حضرت عمر رضی اللہ عنہما کی صاحبزادی

حضرت خصہ ﷺ کا نکاح رسول ﷺ کے ساتھ ہوا۔

۳ ہجری میں جب بنو نصر کو ان کی بد عہدی کی وجہ سے مدینہ سے جلاوطن کیا گیا تو اس واقعہ میں بھی حضرت عمر شریک تھے۔ ۵ ہجری میں غزوہ خدق میں بھی حضرت عمر شریک تھے اور خدق کے ایک حصے کی حفاظت پر مامور تھے۔ ۶ میں صلح حدیبیہ کا واقعہ پیش آیا۔ رسول ﷺ اپنے اصحاب کے ساتھ عمرہ کے لیے مکہ روانہ ہوئے۔ مکہ سے دو منزل دور تھے کہ اطلاع ملی کہ قریش مسلمانوں کو مکہ میں داخل نہیں ہونے دیں گے۔ اس موقع پر حضرت عمر ﷺ کی رائے سے حضرت عثمان رضی اللہ عنہ کو مکہ بھیجا گیا۔ بعد ازاں شرائط معاهدہ طے ہوئیں تو ایسا لگتا تھا کہ مسلمان دب کر صلح کر رہے ہیں۔ اس پر حضرت عمر رضی اللہ عنہ کو سخت اضطراب ہوا اور انہوں نے رسول ﷺ کے ساتھ سوال جواب کیے۔ اندراز گفتگو سے سوء ادب کا پہلو نکلتا تھا۔ چنانچہ بعد ازاں ندامت محسوس کی اور کفارے کے طور پر روزے رکھے، نفل پڑھے، خرات کی اور غلام آزاد کیے۔

جنگ تبوک کے موقع پر جب رسول ﷺ نے انفاق فی سبیل اللہ کی ترغیب دی تو حضرت عمر فاروق رضی اللہ عنہ بڑی مقدار میں مال لے آئے۔ رسول ﷺ نے دریافت فرمایا: ”اہل و عیال کے لیے کیا چھوڑ آئے ہو؟“ اس پر حضرت عمر نے جواب دیا کہ جتنا لے کر آیا ہوں اتنا ہی اہل و عیال کے لیے چھوڑ آیا ہوں۔ (۱۰) گویا آپ نے گھر کے کل مال کا نصف رسول ﷺ کے قدموں میں ڈال دیا۔

ربيع الاول ۱۱ھ کے آغاز میں رسول ﷺ صاحب فراش ہوئے۔ ۱۲ ربيع الاول کو آپ کا وصال ہو گیا۔ صحابہ کرام ﷺ صدمے سے بے حال ہو رہے تھے۔ حضرت عمر رضی اللہ عنہ اُس وقت ہوش و حواس کھو بیٹھے اور کہنے لگے کہ جو شخص یہ کہے گا کہ رسول ﷺ وفات پا گئے میں اس کی گردان اڑا دوں گا۔ وہ تو ابو بکر صدیق رضی اللہ عنہ تھے جنہوں نے آ کر حضرت عمر رضی اللہ عنہ کی تصحیح کر کے حقیقت واضح کر دی۔ رسول ﷺ کی رحلت کے بعد جب خلیفہ کے انتخاب پر اختلاف رائے ہوا تو حضرت عمر رضی اللہ عنہ نے حضرت ابو بکر رضی اللہ عنہ کے ہاتھ پر بیعت کر لی، جس پر دوسروں نے بھی بیعت کے لیے ہاتھ بڑھادیے۔ (۱۱)

حضرت ابو بکر رضی اللہ عنہ کے عہد میں حضرت عمر رضی اللہ عنہ ان کے دست و بازو اور مشیر رہے۔

حضرت ابو بکرؓ نے اپنے بعد خلافت کی وصیت حضرت عمر فاروق کے حق میں کر دی۔ حضرت عمرؓ کی خلافت کی مدت ساڑھے دس سال رہی اور یہ سارا زمانہ عسکری کارروائیوں میں گزارا۔

اسلامی تاریخ کا یہ سنہری دور ہے جس میں اسلامی سلطنت کی وسعت ساڑھے بائیس لاکھ مرلے میل تک پہنچ گئی۔ حضرت عمر بن الخطابؓ کی فتوحات، اولیات، اصلاحات اور فلاحی کارناموں کی فہرست اتنی طویل ہے کہ اس مضمون میں اس کے لیے کجھ اشیاء نہیں، اس کے لیے الگ سے ایک کتاب درکار ہے۔ آپ کا اندازِ زیست، لباس اور خوراک انتہائی سادہ تھے۔ آپؓ کے کرتے میں کئی کمی پیوند لگے ہوتے تھے۔ اپنے عہد یداروں کو بھی یہی انداز اختیار کرنے کا حکم دیتے۔ خلاف ورزی پر سزا دیتے اور عہد سے سے ہٹا دیتے۔ ۱۵ھ میں جب لوگوں کے وظائف مقرر ہوئے تو آپؓ کا وظیفہ پانچ ہزار درہم سالانہ مقرر ہوا، اور یہی رقم ہر بدری صحابی کی تھی۔

حضرت عمر بن الخطابؓ کی نماز پڑھانے کے لیے کھڑے ہوئے تو ایک بھی غلام ابولولو نے خنجر کے وار کر کے آپؓ کو شدید رُخی کر دیا اور پھر خود کشی کر لی۔ اس رُخی حالت میں آپؓ نے اپنے بیٹے عبداللہؑ کی وساطت سے اُمّ المُؤْمِنین حضرت عائشہؓ سے اجازت حاصل کر لی کہ انہیں رسول اللہ ﷺ اور ابو بکر صدیقؓ کے ساتھ دفن کیا جائے۔ چنانچہ حضرت صحیبؓ نے آپؓ کی نماز جنازہ پڑھائی اور آپؓ روضہ القدس میں ابو بکر صدیقؓ کے پہلو میں دفن ہوئے۔ ۰۰

حوالی

- (۱) سنن الترمذی، ابواب المناقب، باب مناقب عمر بن الخطاب۔
- (۲) سنن ابی داؤد، کتاب الصلاۃ، باب بدء الاذان۔
- (۳) صحيح البخاری، کتاب المناقب، باب مناقب عمر بن الخطاب۔
- (۴) صحيح مسلم، کتاب فضائل الصحابة، باب من فضائل عمر۔
- (۵) سنن الترمذی، ابواب المناقب، باب مناقب عمر۔
- (۶) سنن ابی داؤد، کتاب الحرجاج والاماۃ، باب فی تدوین العطاء۔
- (۷) سنن الترمذی، ابواب المناقب، باب مناقب عمر۔
- (۸) صحيح البخاری، کتاب المناقب، باب مناقب عمر بن الخطاب۔
- (۹) صحيح البخاری، کتاب الایمان، باب تفاضل اہل الایمان فی الاعمال۔
- (۱۰) سنن الترمذی، ابواب المناقب، باب فی مناقب ابی بکر و عمر کلیهما۔
- (۱۱) صحيح البخاری، کتاب المناقب، باب لو کنت متخدًا خلیلًا۔



جھگڑے کے اسباب اور علاج

بنتِ محیٰ

عربی زبان کا لفظ ”الخصم“، مخالفت اور جھگڑا کرنے کے معنی میں استعمال ہوتا ہے۔
قرآن حکیم میں انسان کے بارے میں فرمایا گیا:

﴿أَوْلَمْ يَرَ الْإِنْسَانُ إِنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُبِينٌ﴾ (یس)

”کیا انسان نے اس بات پر نظر نہیں کی کہ ہم نے اُس کو نطفے سے پیدا کیا، بایں ہمہ وہ
حکلہ کھلا جھگڑا لو بن گیا۔“

نطفہ مختلف مراحل سے گزر کر انسان بنا۔ اللہ کی رحمت سے اسے مکمل صحت، قوت اور عقلی طاقت
ملی تو اُس نے اپنی ان صلاحیتوں کو بھی اللہ سے اور کبھی بندوں سے جھگڑے نے میں لگادیا۔
انسان کی کمزوری ہے کہ وہ معمولی باتوں پر مشتعل ہو جاتا ہے۔ یہ ایک افسوس ناک
کیفیت ہے جس سے حواس انسانی معمول پنہیں رہتے اور یہ کیفیت عقل پر چھا جاتی ہے۔ انسان
کے حقوق جب پامال ہوتے ہیں تو اپنی ذات سے محبت اور خودی انسان کو غصہ پر آمادہ کرتی ہے
اور غصہ کی حالت میں وہ انصاف نہیں کر سکتا۔

انسانی اخلاقی عقل کے زیر اثر ہیں، لیکن احساسات سے عاری نہیں ہیں، کیونکہ انسان کی
پوری زندگی احساسات کے سہارے بسر ہوتی ہے۔ خیر و نیکی باعث مسرت اور شر و فساد تکلیف کا
باعث ہوتے ہیں۔ نیکی اور خیر سے جہاں سکون قلب میسر آتا ہے وہاں شر و فساد سے قلبی اور
روحانی بے چینی پیدا ہوتی ہے۔ اسلامی تعلیمات تمام شعبہ ہائے زندگی کا احاطہ کرتی ہیں۔
اسلام کو نہ مانے والا بھی ان کے حصار سے نہیں نکل سکتا۔ اسلام کے پیچھے ایک طاقت و رقصور
ہے لیکن اخلاق کے پیچھے کوئی طاقت یا تصویر نہیں۔ اسلام کے مانے والے بھتتے ہیں کہ اللہ ہمیشہ
ان کی مدد کرتا ہے، وہ مشکل وقت میں اللہ کو پکارتے ہیں۔ اخلاق صرف اپنے ضمیر کی پکار ہے۔
غصہ عقل کو مغلوج کر دیتا ہے۔ غصے کی حالت میں انسان اپنے کئی نقصانات کر لیتا ہے،

جس سے وہ جرائم میں بنتلا ہو جاتا ہے۔ اس حالت سے ہر ممکن حد تک بچنا ضروری ہے۔ اس کا علاج یہ ہے کہ انسان غصے پر قابو پانے کی ہر ممکن کوشش کرے اور یہی کسی انسان کی بہادری کی علامت ہے۔ جس طرح حدیث میں ہے: ((لَيْسَ الشَّدِيدُ بِالصُّرُعَةِ إِنَّمَا الشَّدِيدُ الَّذِي يُمْلِكُ نَفْسَهُ عِنْدَ الْغَضَبِ))^(۱) کہتنی میں پچھاڑ دینے کا نام بہادری نہیں۔ حقیقت میں بہادر وہ ہے جو غصے کے وقت نفس پر قابو پائے۔

نقصانات

یہ انسانی کیفیت جسم و روح کو گرماتی اور خون میں جوش پیدا کرتی ہے، جس کا اٹھار خارج میں ہوتا ہے۔ یہ انسان کی خواہش انتقام ہے۔ انسان کے اندر غصے کی حالت جس قدر ترقی کرتی جائے گی اسی رفتار سے انسان کی عقل پر اندھیرے کا غلاف چڑھتا جائے گا۔ غصے کے عقل پر غالب آنے سے حواس معطل ہو جاتے ہیں، یہی انسان کا نقصان ہے۔

غضہ کی حالتیں

بعض لوگوں کو جلد غصہ آتا ہے اور جلد ختم ہو جاتا ہے، یہ درست نہیں۔ کچھ لوگ ایسے ہوتے ہیں جنہیں جلد غصہ آتا اور دیر سے ختم ہوتا ہے، یہ بھی صحیح نہیں۔ بعض کو دیر سے غصہ آتا ہے اور جلد ختم ہو جاتا ہے، یہ حالت کم نقصان دہ ہے۔ غصہ آگ کے دھوکیں کی طرح ہے۔ وہ انسان کو پنی لپیٹ میں لیے رہتا ہے تاوقتیکہ انسان اس سے چھکارانہ پائے۔

غضہ کی وجوہات

اس کے کئی اسباب ہیں، مثلاً جھگڑا، ظلم، غرور، خود بینی، خرابی، مزاج، بے جا مذاق، بے وفائی اور زیادتی وغیرہ۔ اس حالت میں چند بیماریاں بھی سامنے آتی ہیں، جیسے دوستوں کی دشمنی، کمینوں کا مذاق اڑانا، دنیا و آخرت میں بدالے کا خوف، دشمنوں کا خوش ہونا، بعد میں بخالت شرمندگی اور افسوس ہونا، غصہ کی حالت میں تکلیف کا احساس، طبیعت کی تبدیلی وغیرہ۔ جب انسان غصے میں ہوتا سے اپنا جائزہ لینا چاہیے کہ غصہ کیوں آیا؟ جس وجہ سے غصہ کی کیفیت پیدا ہوتی ہے اس کو رفع کیا جائے۔ یہ غصہ کا بہترین علاج ہے۔

جھگڑا کب ہوتا ہے؟

جب ایک شخص دوسرے کی مرضی کے خلاف بات کرتا ہے یا کوئی بات اسے اپنی شان

(۱) صحیح مسلم، کتاب البر والصلة والآداب، باب فضل من يملك نفسه عند الغضب.....

کے خلاف نظر آتی ہے تو جھگڑا ہو جاتا ہے۔ اس کی بنیادی وجہ تکبر ہے۔ خود کو بڑا اور عالمگرد سمجھنا، اپنی بات کو حقیقی جاننا، اسے منوانے کی خواہش رکھنا اور اگر کوئی نہ مانے تو زور سے منوانا ہی اصل میں جھگڑا ہے۔

جھگڑے کے اسباب

لڑائی جھگڑے کے متعدد اسباب ہیں، جن میں سے چند اہم درج ذیل ہیں۔ جلد بازی، غلط فہمی، غلط بیانی، چغل خوری، بحث مباحثہ، دل آزاری، غلطی کا اعتراف نہ کرنا، درگزر نہ کرنا، انا پرستی وغیرہ۔ جھگڑا اس صورت میں ہوتا ہے جب سیدھی بات کا غلط مطلب نکال کر سیاق و سبق سے ہٹ کر بیان کیا جائے۔ ارشاد نبوی ہے کہ: ”اللہ کے نزدیک بدترین وہ شخص ہے جس کی بدکلامی کی وجہ سے لوگ اسے چھوڑ دیں“۔^(۱)

دوسروں کا اخلاق جیسا بھی ہو یہیں اچھے طریقے سے پیش آنا چاہیے۔ حضور ﷺ نے ایک شخص کو قبیلے کا بدترین شخص کہا، لیکن جب وہ آپؐ کے پاس آیا تو آپؐ نے اس سے اچھے انداز سے بات کی۔ اُس شخص کے بد اخلاق ہونے کے باوجود آپؐ نے بہت اچھے اخلاق کا مظاہرہ کیا۔ اصل حسن اخلاق یہ ہے کہ ہم ہر حالت میں دوسروں سے احسن انداز سے پیش آئیں۔ دوسرے خواہ اچھائی کریں یا برائی، ہمارو یہ ہمیشہ احسان و درگزر پرمذنی ہونا چاہیے۔ غصہ انسان کی ایک باطنی صفت ہے۔ یہ انسان کے دل میں پیدا ہوتا ہے۔ غصہ کے وقت

انسان درج ذیل کیفیات سے دوچار ہوتا ہے: جب غصہ آگیا تو انسان مغلوب ہو گیا، پھر چہرہ سرخ اور ریس پھول گئیں، پیشانی تن گئی، بل پڑ گئے۔ زبان بے قابو ہو کر اول فول بکنے لگی، ہاتھ پاؤں جلنے لگے، سانس اور نتنے پھولنے لگے، عقل خط ہو گئی، آنکھیں سرخ انگرہ، بعض اوقات منہ سے ٹھوک بھی بہنے لگتا ہے۔ یہ غصہ کی کیفیت ہے جو دل میں پیدا ہو کر انسان کو ظاہری طور پر بے حال کر دیتی ہے۔ غصہ باطنی رذائل کی جڑ اور بنیاد ہے۔ اسی کی وجہ سے گناہ سرزد ہوتے ہیں اور باطنی یہماریاں پیدا ہوتی ہیں۔ غصہ حدِ اعتدال میں ہونا چاہیے کہ ضرورت کے وقت آئے، بلا ضرورت نہیں۔ حق و باطل کے ایک معرکے کے دوران حضرت علیؓ نے ایک کافر کو قابو کر لیا اور اسے گرا کر اس کے سینے پر چڑھ گئے۔ اُس کو قتل کرنے لگے تو اُس بدجنت نے آپؐ کے چہرے پر ٹھوک دیا۔ آپؐ فوراً اسے چھوڑ کر الگ ہو گئے، کیونکہ پہلے غصہ اللہ کی خاطر تھا، پھر

(۱) صحيح البخاري، كتاب الأدب، باب المداراة مع الناس

اپنی ذات بھی اس میں شامل ہو گئی تو دل میں خیال آیا کہ اپنی ذات کے لیے انتقام لینا چاہیے نہیں، چنانچہ اسے چھوڑ دیا۔

اختلاف ایک فطری امر ہے

اختلاف ایک فطری ہے، لہذا ہم اس سے کلی طور پر نہیں بچ سکتے۔ فکر و نظر کے فرق مٹائے نہیں جاسکتے۔ لیکن اس کے ساتھ ہمیں مکارا سے بھی بچنا ہے اور قبل عمل حل تلاش کرنا ہے۔ اس کے لیے ضروری ہے کہ اعراض بردا جائے۔ دوسروں کے تکلیف دہ رویے پر صبر باعث اجر ہے جبکہ مقصود رضاۓ الہی کا حصول ہو۔ ہر چیز کا فرق مٹانا مشکل ہے۔ امیر و غریب، دن اور رات، موسموں کے تغیرات، مزاجوں کے اختلافات فطرت کا حصہ ہیں۔ ان کا مقابلہ کریں، خود کو دھوکا نہ دیں۔ یہ فرق اللہ نے رکھا ہے، ہم اسے بالکل بدل سکتے ہیں نہ مکیتاً ختم کر سکتے ہیں۔ ہمیں لازماً اسے قبول کرنا ہوگا۔ جس طرح ہمارے جسم کے اعضاء اختلاف کے باوجود ایک ہو گئے ہیں اور ایک دوسرے کے ساتھ مل کر کام کرتے ہیں، ہمیں بھی یہی رو یہ اپنا نہ ہوگا اور کچھ لو کچھ دو (give and take) کے اصول پر عمل کرنا ہوگا۔ ہمیں چاہیے کہ احسان کر کے دوسروں کے رویے بد لیں۔ جسمانی اعضاء ہمیں سکھا رہے ہیں کہ اختلاف کے باوجود اتحاد سے مل کر کام کرنے میں ہی کامیابی ہے۔ اسی میں بلندی اور آسانی ہے، یہی اللہ کی رضا ہے۔

اپنی چال میں توازن اور رویے میں نرمی پیدا کریں، اپنی سوچ ثابت رکھیں، دوسروں کو ان کا مقام دیں۔ اس دنیا میں اپنی حیثیت سمجھیں اور اپنے مقام کو پہچانیں۔ ہم مسلسل امتحان میں ہیں۔ یہ اختلاف ہمارے امتحان اور پر کھ کے لیے ہے۔ خاموشی جھگڑے کے خاتمے کا بہترین حل ہے۔ دوسروں کی پوشیدہ باتیں تلاش نہ کریں، لوگوں کے عیوب کی ٹوہ میں ندر ہیں۔ کسی کی ایک خامی کی وجہ سے اس کی دوسری خوبیوں کو نظر انداز نہ کریں۔ آپس میں میل جوں جاری رکھیں ورنہ مسائل بڑھیں گے۔ حضرت انس رض کی دس سالہ خدمت میں نبی اکرم صلی اللہ علیہ وسلم کا ان کو کسی کام پر ٹوکنا تو کجا جھگڑ کنا بھی ثابت نہیں ہے۔ یہ حسن اخلاق کا اعلیٰ نمونہ ہے جس کی دوسری کوئی نظیر نہیں ملتی۔

سلام میں پہل کریں اور زیادہ اجر پائیں۔ اللہ کے لیے توضیح کرنے والے کو اللہ بلندی عطا کرتے ہیں۔ حد سے نہ بڑھیں۔ لفظ اشتغال شعلے سے نکلا ہے جس پر پانی ڈال کر ٹھہڑا کریں، بجھے پر تیل نہ جھڑ کیں کہ شعلے دوبارہ بھڑک اٹھیں۔ آگ نہ لگائیں، من کی آگ کو تن پر

پانی ڈال کر (وضو کر کے) ٹھنڈا کریں۔ کھڑے ہیں تو بیٹھ جائیں، بیٹھے ہیں تو لیٹ جائیں، جگہ بدلتیں، موضوع بدلتیں۔ وہ لوگ زندگی میں کامیاب ہیں جو ثابت سوچ رکھتے ہیں۔ حضرت عمر رض خلیفہ وقت خطبہ دے رہے ہیں اور عورتوں کا مہر محدود کر رہے ہیں، ایک عورت کھڑی ہو کر کہتی ہے کہ اے عمر! ہمارے جس حق پر اللہ نے کوئی پابندی نہیں لگائی آپ اُس کو کیونکر محدود کر رہے ہیں؟ حضرت عمر رض بھری محفل میں اعتزاف کرتے ہیں اور کہتے ہیں کہ اس شہر میں تو ہر شخص عمر سے بڑھ کر فتحیہ ہے۔

زبان کو لگا م دیں۔ جھگڑے کا سبب اگر زبان (گفتگو) ہے۔ زبان کا بہترین استعمال اللہ کی طرف بلانا اور اس کے ذکر سے ترکھنا ہے۔

ذاتی تکمیر سے دلوں میں تگلی آ جاتی ہے اور دین بہت بیچھے چلا جاتا ہے۔ انا پرستی کے جال سے نکلیں اور شکایتی رویے سے بچیں۔ صحابہ کرام رض بڑے کام کر گئے، کیونکہ وہ اپنی ذات کے لیے نہیں دین کے لیے جیتے تھے۔ وہ اللہ کے بندوں کے لیے جیتے تھے۔ ان کے لیے ان کی ذات بڑی چھوٹی چیز تھی۔ دلوں میں وسعت لا یئے۔ دلوں کی وسعت اللہ سے مانگنے۔ جب تک دل بڑے نہیں ہوں گے بڑا کام نہیں کر سکیں گے۔ آپ اتابو جھاٹھا سکیں گے، جتنی قوت برداشت ہوگی اور اتنا ہی اجر بڑا ہوتا چلا جائے گا۔ طرف بڑھائیے کہ اللہ وسعت کے مطابق ہی دیتا ہے۔ اے اللہ! اخلاق حسن کی طرف ہماری رہنمائی فرم۔ تیرے سوا اچھے اخلاق کی راہ کوئی نہیں رکھا سکتا۔ برے اخلاق کو ہم سے دور کر دے۔ انہیں تیرے سوا کوئی نہیں دور کر سکتا۔



مرکزی انجمن خدام القرآن کے شعبہ تدریس کے زیر اہتمام

فہم دین کورس

11 مئی 2009ء سے آغاز ہو رہا ہے (انشاء اللہ)

دورانیہ: 3 ماہ اوقات تدریس: مغرب تا عشاء (سوموار تا جمعرات)

مضامین: ابتدائی عربی گرامر ☆ تجوید و قرأت ☆ نماز و ادیعہ ما ثورہ ☆ ترجمہ قرآن مجید

رابطہ: قرآن اکیڈمی، K-36 ماؤنٹ ٹاؤن لاہور، فون: 3-5015968

بقیہ: عرض احوال

اداروں نے پوری طرح قبول نہ کیا، جس سے امریکہ کو وہ سہولیات حاصل نہ ہو سکیں جن کا وہ خواہش مند تھا۔ اسی لیے وہ تملک رہا ہے اور حکومت کی رٹ نہ ہونے کی دہائی دے رہا ہے۔ یہ تو ہے دشمنوں کی سازش — لیکن سازش کو شخص بے نقاب کر دینے سے مسئلہ حل نہیں ہوتا۔ اصل سوال یہ ہے کہ ہم دشمن کی اس مذموم سازش کو ناکام کس طرح بنائیں؟ ہماری رائے میں اس کے دو حل ہیں، ایک ہنگامی اور فوری، اور دوسرا مستقل اور پاسیدار۔ امریکہ پاکستان کے خلاف دو طرح سے مورچہ زن ہے۔ ایک اُس نے امداد اور اقتدار کے لائق سے ہماری سیاسی قیادت کو قابو کیا ہوا ہے اور انہیں پاکستان کی بجائے امریکہ کے مفادات پورے کرنے کے لیے ڈلکشیت کر رہا ہے، اور دوسرے پاکستانی قوم میں صوبائی، لسانی اور مذہبی تعصبات کو ہوادے کر ہر سطح پر تقسیم کرو اور لڑاؤ کی پالیسی پر عمل پیرا ہے۔ خاص طور پر مذہبی منافرتوں پھیلانے میں بڑے زور و شور سے کام ہو رہا ہے۔ لہذا فوری طور پر کرنے والے کام یہ ہیں کہ قوم میں اتحاد پیدا کیا جائے، مذہبی رواداری میں اضافہ کیا جائے، برداشت اور تعلیم کا مظاہرہ کیا جائے۔ مساجد امام بارگاہوں اور درباروں پر جو بم دھماکے ہو رہے ہیں یہ اسی سازش کا حصہ ہیں۔ ایران سے تعلقات بہتر کرنے میں بھی یہ امریکی بدنتی شامل ہے کہ اُسے بلوچستان کے معاملے میں ایگزیکٹ کیا جائے اور شیعہ سنی اختلافات کو ہوادی جائے۔ ہم سب کا بچاؤ صرف اور صرف باہمی اتحاد سے دشمن کی اس چال کو ناکام بنانے میں ہے۔

جہاں تک مستقل اور پاسیدار حل کا تعلق ہے ہم سمجھتے ہیں کہ جب تک پاکستان میں اسلام بھیتی نظام نافذ نہیں ہوتا، پاکستان اندر ورنی اور پیر و فی خطرات سے اپنا دامن نہیں چاہ سکتا۔ حقیقت میں اسلام ہی ایک ایسا سیمٹ ہے جو چاروں صوبوں کو آپ میں پچھنچنی سے جوڑ سکتا ہے۔ اسلام ہی پاکستان کی بنیاد ہے اور اسلام ہی پاکستان کو مستحکم اور مضبوط بنانا سکتا ہے۔ پاکستان کو بچانے کے لیے ہم سب کو مل جل کر اسلام کی رسمی کو قھا منا ہو گا، اور جو لوگ یہ سوال پیدا کرتے ہیں کہ کس کا اسلام؟ انہیں ایک ہی جواب دیا جائے کہ اللہ اور اُس کے رسول ﷺ کا اسلام! ہمارے بزرگوں نے ۱۹۴۵ء میں متفقہ طور پر جو بالائیں نکات تیار کئے تھے انہی کو بنیاد بنا کر ملک میں اسلام نافذ کر دیا جائے۔ سب ممالک اس کو قبول کریں گے اور امریکی سازش ناکام ہو جائے گی۔ (ان شاء اللہ!)